
सहस्रचन्द्रदर्शनमहोत्सवस्मारकं ददं 
प्रकाशनम्‌ । 


॥ श्री दिग्विजियरामो विजयते ॥ 
भूमिका 


परमपुरुषार्थो मोक्ष आत्यन्तिकानिष्टनिवृत्तिरिष्टावाप्तिश्चेति 
द्व्यंशात्मको मतः । तत्रानिष्टनिवृत्तिरूपोंऽशः कुसमयानामसारता- 
ज्ञानेन सिध्यति, इष्टप्रापिरूपश्चापरोंऽशः सत्सिद्धान्तस्य सारता- 
निर्धरणिन संपद्यते । तथा हि श्रूयते “अविद्यया मृत्युं तीर्त्वा 
विद्ययाऽमृतमश्चुत” इति ॥ 


सकललौकिकवैदिकप्रमाणसामञ्जस्यं यत्र तदेव मतं सारम्‌ । 
अतथाभूतं त्वसारमिति निर्णयः । इदं च सारतालक्षणं सामस्त्येन 
श्रीमध्वसिद्धान्त एव समन्वेति । तदितरेषु प्रमाणपदवीपरिभ्रष्ट- 
ष्वसारेषु कुसमयेषु सिद्धान्तशब्द ओपचारिक एव । 


श्रीविजयीन्द्रतीर्थश्रीचरणाश्चतुरधिकशतग्रन्थरलनिमणिन 
मुमुक्षप्रपञ्चस्य महोपकारका इति सुप्रथिताः । तैरेतैः पज्यचरणेः 
स्वनिमितेन 'सर्वसिद्धान्तसारासारविवेचनम्‌ इत्येतन्नामकेन 
अनर्घ्येण प्रबन्धरलेन मध्वसिद्धान्तस्य समन्ततः सारता सुदृढाभिः 
श्रुतिस्मृतिभिः सद्युक्तिभिश्च समुज्वलतया संप्राकाशि । तद्विरुद्धः 





भूमिका 


प्रक्रियाणामसारता च विविच्य व्यवस्थापि । प्रबन्धरलस्यास्य 
दशमः परिच्छेदो रामानुजमते ये दूषणीयांशास्तेषां सप्रमाणं निरसने 
व्याप्रियते । प्रमाणपुरस्सरं व्युत्पादितस्य दूषणगणस्य लह्ने न 
कोऽपि जङ्घाल इति हि स्थितिः। 


“भक्त्यैव तुष्टिमभ्येति हरिनन्यिन केनचित्‌” इत्यादीनि पर 
सहस्राणि प्रमाणानि निर्मला भक्तिरेवैका भगवत्रसादजननी मोक्ष 
हेतुशरव्युदघोषयन्ति। भक्तिरिति च सेवोच्यते या खलु 
नवविधद्ेषैरट्षिता । | 


भक्ति विनाऽपि मुक्तिप्रापिः इति वर्णनं, विष्णौ स्वगतभेद- 
कथनं, अन्येषां तेन साम्योक्तिः, साम्यनिषेधपराणां प्रमाणानां निन्दा, 
इत्यादीनि नवसु परतत्तवप्रद्षेषु परिगण्यन्ते । 


रामानुजमते तु एते प्रद्रेषाः प्रतिपदं परिस्फुरन्ति । तत्र हि, 
प्रपत्तेरपि भक्ति विना साक्षान्मोक्षसाधनत्वाभिधानेन भक्तेः प्रधान- 
साधनत्वं पराक्रियते । नित्यज्ञानादीनां भगवद्धर्माणां भगवतो 
` भिन्नत्ववर्णनेन तस्मिन्स्वगतभेदराहित्याख्यो गुणो निराक्रियते । 
आनन्दानुभवे मुक्तानां भगवत्साम्यवर्णनेन तस्य समाधिकवजित- 
त्वलक्षणो महिमा तिरस्क्रियते । विषमसाधनानां समफलप्रदान- 
कथनेन भगवतो वैषम्यादिदोषातिदूरता अपाक्रियते । अप्रमितं 
ब्रह्मणो जगदुपादानत्वं पुरस्क्रियते । प्रमिता सर्ववस्तुषु विशेषनाम- 
शक्तिर्थिविक्रयते। जीवत्रैविध्यनिराकरणेन तत्साधकानामनु- 
भवादिनिखिलप्रमाणानां प्रामाण्यं न्यक्क्रियते । 


भूमिका 


 यथैवैतत्सर्व तथा श्रीविजयीन्द्रतीर्थश्रीचरणेः स्वग्रन्थे 
सुनिपुणतरमुपपादितम्‌ । 


स्थितेऽप्येवं महापरकालनामा कश्चन यतिः सारसार 
विवेचनग्रनस्य विमर्शाभासमुपक्रम्य तदुदाहतानि सुस्पष्टानि 
प्रमाणानि स्वच्छन्दमपलप्य, विमर्शकमर्यादामवधीर्य, परेष्व- 
श्लीलार्थशब्दप्रयोगपराक्रमेणैवात्मनः कृतकृत्यतां मनुते ॥ दरेतिनो 
नित्यसंसारिण इति प्रतिजानानः पुनः क्वचिद्‌ दवेषोद्रेकेण स्वात्मानं 
स्वसिद्धान्तं च विस्मृत्य द्रेतिनस्तमोयोग्या इति उद्विरति । 


यद्यपि स्वव्याघातादिपराहतं सुस्फुटदोषमेवंविधं वचनजालं 
सहदयैरौदास्यमेव समर्हति तथाऽपि बुभूषूणां मन्दशेमुषीणां 
तत्कृतं मनःकालुष्यं मा भुदित्येवेषोऽस्माकं तदूषणसमुद्यमः 
"विजयीन्द्रविजयवेभवं' इति प्रबन्धप्रणयनेन । 


` श्रीमद्विजयीन्द्रतीर्थश्रीचरणैः समादृतस्य संस्थापितस्य 
सत्सिद्धान्तस्य विजयवेभवसंप्रकाशो नित्यनिरस्तसमस्तदुस्समय- 
टुस्तमसतया नित्यमेव प्रचकास्ति । तदपि पुण्यस्मरणानां पूज्य ` 
चरणानां सारासारविवेचनग्रन्थस्य मननेन बुद्धिशुद्धिसंपादकतया 
सफल एवास्माकं प्रयत इति सुधीभिः सन्तोष्टव्यम्‌ । 


जानन्येव सन्तो यदस्मदेशिकैः श्रीसदभिज्ञतीर्थश्रीचरणैः 
पदासरोवरभषत्रे रामानुजमतीयेर्विद्रदररः सौहार्देन वादकथां प्रस्ताव्य 
नैकेषां पूर्वोत्तरिविरोधानां प्रदर्शनेनैव तन्मतं निरवकाशतयाऽ- 


भूमिका 


पाकारीति । पूज्यपादानां तेषामनुग्रहंप्रतिपदमुपजीव्य तत्संदशि- 
ताध्वानं समनुरुध्यव च लब्धात्माऽयं नः प्रबन्धो निरन्तरं तत्सप्रीतये 
भूयादित्यस्मदुपास्यं श्रीमूलरामचनद्रं॑क्रियासमभिव्याहरेण 
संप्रार्थयामहे । | 


आशास्महे चेतत्यठनपाठनेन सन्तस्तदनुग्रहभाजो 
भूयासुरिति । 


श्री सत्यप्रमोदतीर्थश्रीचरणाः 


# # $ 


अनुक्रमणिका 


मङ्गलाचरणम्‌ 
१) द्रव्याद्रव्यविभागखण्डनम्‌ 
२) वर्णात्मकशब्दस्य नित्यद्रव्यत्वसमर्थनम्‌ 
२) अव्याकृताकाशस्य द्रव्यान्तरत्वसमर्थनम्‌ 
४) अन्धकारस्य द्रव्यान्तरत्वसमर्थनम्‌ ` 
५) अखण्डकालखण्डनम्‌ 
६) स्वरूपातिरिक्तधर्मभूतज्ञानखण्डनम्‌ 
७) अण्डाद्रहिर्भूतशुद्धसत्त्वरूपद्रव्यखण्डनम्‌ 
८) सत्तवादेर्रव्यत्वसमर्थनम्‌ 
९) उपादानातिरिक्तोपदेयसमर्थनम्‌ 
१०) ब्रह्मणो जगदुपादानत्वभङ्ग 
११) पराभिमतप्रपततर्मोक्षसाधनत्वभङ्क 
१२) मुक्तावानन्दतारतम्यसमर्थनम्‌ 
१३) मोक्षतारतम्ये सुधादयुक्तानुमानसमर्थनम्‌ 








अनुक्रमणिका 


१४) आनन्दतारतम्यानुमानसमर्थनम्‌ 


१५) जीवस्वरूपतारतम्यकृतानन्दतारतम्यसमर्थनम्‌ 
९६) सांशजीवस्वरूपतारतम्यकृतानम्दतारतम्यसमर्थनम्‌ 
१७) प्रत्यक्षेण विशेषसमर्थनम्‌ 

१८१ व्यवहारान्यथानुपपत्त्या विशेषसमर्थनम्‌ 

१९) विशेषे श्रोतार्थपत्तिसमर्थनम्‌ ` 

२०) विरोषसाधकानुमानसमर्थनम्‌ 


 #* $ $ 


हः श्री दिग्विजियरामो विजयतेतराम्‌ ॥ 
श्री विजयीन्द्रविजयवेभवम्‌ 


रामं दिग्विजयं सुनिर्मलतनुं विभ्राजमानं सदा 
श्रीसीतायुतमूलरामममलं सद्रशरामं तथा । 

व्यासं विदुलमप्रमेयसुसुखं मध्वं जयी गुरू 
नन्यान्मटुरुमानमामि सततं मद्योग्यसौख्याप्तये ॥ १ ॥ 


राम रामेति रामेति रमे रामे मनोरमे । | 
इत्युमाये शिवोक्तं श्रीमूलरामं भजेऽनिशम्‌ ॥२॥ 


रामनुजमतध्वान्तमञ्जसा येन वारितम्‌ । 
प्रकाशितं च तत्वं तं भजे मध्वदिवाकरम्‌ ॥२३॥ 


यत्कृपालेशमात्रेण पुरुषार्थचतुष्टयम्‌ 
लभन्ते मानुषा नुनं ताञ्जयार्यगुरून्भजे ॥ ४ ॥ 


व्यासमध्वजयीन्दराध्वसाध्वभ्यासाप्तशुद्धधीः। 


विजयी विद्वदिद्धो वीरो विजयते सदा. ॥५॥ 


सारता तत्ववादस्यासारता तद्विरोधिनाम्‌ । 
विवेचिता येर्वन्दे तान्विजयीन््रमुनीश्वरान्‌ ॥६॥ 





२ श्री विजयीन्रविजयवेभवम्‌ 


दर्वादिमतविच्छित्तौ नैजनेपुण्यनिर्भरः । 
संदध्यान्मयि तत्सिद्धि सत्यध्यानगुरुत्तमः ॥७॥ 


अस्मदेशिकपादान्जे संप्रणम्य यथामति । 
विजयीदरर्यसुकृतेरवक्षये विजयवेभवम्‌ = ॥८ । 


परकालेन यतिना दोषाभासान्‌ प्रजल्पितान्‌ । 
निष्कृष्यानृद्य संक्षेपात्‌ निरकु्वे मितैःपदैः ॥९॥ 
्रव्याद्रव्यभेदवादभङुः 
विजयीन्रतीर्थकृतसर्वेविद्धान्तसारासारविकेचनम्‌ 


न तावद्‌ द्रव्याद्रव्यविभागो युक्तः। अद्रव्यत्वेनाभि- 
मतानां रूपादीनां तदाश्रयद्रव्याणां चाभिन्नत्वात्‌। नीलो घट 
इत्यादि प्रतीत्या तदभेदस्यावश्याङ्गीकार्यत्वात्‌। न हि.भेदे 
सामानाधिकरण्यप्रतीतिर्दृष्टचरी ॥ | 


परकालयतिः : 


नैल्यषटयोर्विशेष्यविशेषणभावावगाहनेन भेदावलग्निन्यैव 
तया नीलघटयोरभेदस्य दुरुपपादत्वात्‌ । इति ॥ 


| खडनम्‌ . 
तदसारम्‌ । नेयं प्रतीतिः चैत्रस्य दण्ड इत्यत्रेव विशेष्यविशे- 
 षणभावमवगाहते कि नाम (आनन्दं ब्रह्म' इत्यत्रेव स्वरूपाभेदमेव । 


श्री विजयीन्धविजयवेभवम्‌ ` ३ 


किं च सामानाधिकरण्यप्रतीतिःअवश्यं अभेदविषयेत्यक्ते विशेष्य- 
विशेषणभावावगाहनेन तया अभेदस्य दुरुपपादत्वादिव्युक्तेः 
व्यधिकरणत्वात्‌ । सामानाधिकरण्ये अभेदपरत्वस्यैव निरसनीय- 
त्वात्‌ । सामानाधिकरण्यस्य चाभेदपरत्वानङ्गीकारे अभेदः कुत्रापि 
वाक्यार्थो न स्यात्‌ । न हि घटः द्रव्यं इत्यत्रापि अस्त्यभेदबोधक- 
मन्यत्सामानाधिकरण्यात्‌ । एवं त्वदभिमते (आनन्दं ब्रह्मणः" इति 
्रुतिबोधितधर्मभूतानन्दाद्विलक्षणे आनन्दं ब्रह्म" इति श्रुतिबोधित- 
दिव्यात्मस्वरूपलक्षणनिरतिशयानन्दे त्वयाऽपि सामानाधिकरण्य 
मेवाभेदे प्रमाणमेष्टव्यम्‌। घटस्य नैल्यं इति 
विशेषणविशेष्यभावोऽपि प्रतीयते इति चेत्‌ प्रतीयताम्‌ । कि 
तावता । सा प्रतीतिः भेदावलम्बिन्येवेति तु दुरुक्तम्‌ । सा हि खलु 
संबन्धमात्रमवगाहते । नत्वेव भेदम्‌ । षष्टयर्थस्य संबन्धताऽनति 
रेकात्‌। संबन्धव्यवहारो भेदव्याप्त इति तु दुराशां अग्रे विशेष- 
समर्थनेनापाकरिष्यामः। अभेदेऽपि अस्येदमिति संबन्धितया 
अवभासस्य विशेषबलेनैवोपपादयिष्यमाणत्वात्‌। एतेन भेद 
विषये "यदग्ने रोहितं रूपं" इत्यादि श्रुत्युदाहरणमपि निरस्तम्‌ । न 
हि तद्वाक्ये भेदः पदार्थो वाक्यार्थो वा । संबन्धमात्रं त्वनुमतमेवे- 
त्युक्तम्‌ । 


परक्ालयतिः . 


शुक्ल एव घटे पाकेन नैल्यमुत्पन्नमित्यनन्यथासिद्धप्रत्यक्ष च 
ततर भेदे प्रमाणम्‌ । इति ॥ 





४ श्री विजयीद्धविजयवैभवम्‌ 
खण्डनम्‌: 


तदप्यसारम्‌ । कि अस्य प्रत्यक्षस्य विशिष्टयोः शुक्लधट- 
. नीलघटयोः भेदे प्रामाण्यमित्याशयः । उत विशेष्यस्य घरस्य वि- 
शेषणाभ्यां शौक्ल्यनेल्याभ्यामिति । नाद्यः । इष्टापत्तेः । विशिष्टयोः 
पदार्थान्तरत्वेन तयोर्भेदोपगमात्‌। न द्वितीयः । शौक्ल्यं नैल्यं वा 
न घट इति प्रतयक्षेणाविषयीकरणात्‌ । प्रत्युत पूर्वं शुक्लो घट इति, 
इदानीं च पाकानन्तरं नीलो घट इति च, उभयत्रापि गुणगुणिनो, 
चत्रस्य दण्डः चैत्रस्य कुण्डलमिति प्रतीतिविलक्षणतया, अभेदस्यैव ` 
स्फुटं विषयीकरणात्‌ । प्रत्यक्षोपस्थापितविरुद्धधर्माधिकरणत्वेन 
भेदोऽनुमीयते चेदेवं तर्हि न प्रत्यक्षं भेदे प्रमाणयितव्यम्‌ । किं 
त्वनुमानमेव । तच्च न प्रत्यक्षसिद्धाभेदापलापस्येष्टे । 


परकालयतिः: 
रूपादि स्वाधिकरणाद्धित्न स्वाश्रये स्थिरेऽप्यागयापायिधर्म 
त्वात्‌ असकृत्रिरुद्धगतिकविष्यसयुक्तालोकवत्‌ । इति ॥ 
खण्डनम्‌ : | 
तत्तुच्छम्‌ । अद्रव्यस्य रूपादेस्त्वया संयोगानद्गीकारात्‌ साध्ये 
अधिकरणपदेन, साधने आश्रयपदेन च संयोगसंबन्धेन तथात्व 
विवक्षितं चेद्‌ बाधः असिद्धिश्च । संबन्धान्तरेण चेद्‌ दृष्टान्तस्य 


साध्यसाधनवेकल्ये । किं चात्र किं यावदुदरव्यभावि रूपादि पक्षः । 
अनेवंविधं वा। नाद्यः । हेतोरसिद्ध्यापत्तेः। द्वितीयेऽपि किं 


श्री विजयीनदरविजयवेभवम्‌ „ " ‰%& ` 


भिन्नत्वमात्रं साध्यं उतात्यन्तभिन्नत्वम्‌ । नाद्यः सिद्धसाधनत्वात्‌ । 
खण्डितानां गुणानां गुणिना भेदाभेदाभ्युपगमात्‌ । न द्वितीयः । 
हेतोःअभेदनिराकरणेऽसामर्थयेन अप्रयोजकत्वात्‌ । न खलु काला- 
न्तरभाविन्यौ संबन्धविनाशोद्यत्ती सामानाधिकरण्यगोचसखर- 
त्यक्षसिद्धाभेदापलापः स्येशाते । ४ 


सापानाधिकरण्येनाप्रमीयमानत्वं उपाधिश्च। न अस्य 
साध्याव्यापकता.। विषयीभूतस्य घटदेः आलोकेन, घटः आलोक 
इति सामानाधिकरण्यप्रतीतेः ॥ नापि साधनाव्यापकता शुक्लः पट 
इत्याद्यबाधितप्रतीतेः ! 


यच्चात्र पृथक्सिद्धत्वं नाम पृथगुत्पत्ति्ञप्तिमत्वं इति 
कथयित्वा पुनः अपृथक्सिद्धत्वं इत्यस्य स्वसत्ताकाले धर्मिण- 
मन्तरेणान्यत्र नेतुमशक्यत्वमेवेति अर्थकथनं तदन्योन्यासङ्कतम्‌ । 
अपृथकिसद्धत्वं नाम पूरवोक्तप्रतियोगितया पृथगुत्प्तङ्गप्तिराहि 
त्यमेव निरूपणीयम्‌ । एतच्चाभेदपर्यवसितमेवेत्यतिरोहितम्‌ । 
एवंभूतस्यान्यत्र नयनप्रसक्तिरेव न संभवति येन तत्र निषेधोक्ति 
सङ्च्छेत । 


यदपि धर्मिभिन्नपरवृत्तिनिमित्तकयोः समानविभक्तिकयोः 
शब्दयोः एकार्थबोधकत्वमितिः सामानाधिकरण्यप्रत्ययपरिष्करणं 
तदप्यसारम्‌ । प्रवृत्तिनिमित्तधर्माणां धर्मिणा सर्वत्र भिन्नत्वमेवेति 
कल्पनाया निर्मलत्वात्‌ । धर्माणां यावद््रव्यभावित्वे अभेदाङ्गी 
कारस्यैवौचित्यात्‌ । न च तत्रापि विवादः । नीलमुत्यलमित्यत्र नैल्यं 


त्‌ श्री विजयीन्धविजयवेभवम्‌ 


हि यावदुत्पलभावि । न च तयो द्रयवद्धेदेन उपलम्भोऽस्ति । 
त्वयाऽपि तदनङ्ञीकारात्‌। नापि कुण्डमिवोत्पलमधिकरणत्वेन 
बदराणीव नैल्यमाधेयत्वेन, परिस्फुरति । किं नाम तदेव तदिति । न 
चेषा प्रतीतिरभ्रान्तिः । बाधकाभावात्‌ । नैल्योत्पलयोर्भदावगाहिनी 
रत्यक्षप्रतीतिहि बाधिका भवेत्‌ । अनुमानादीनामभेदपरतयक्षरोधे- 
नोत्थानस्येवासंभवात्‌। न च भेदावगाहिनी प्रतयक्षप्रतीतिरस्ति । 
तेन प्रत्यक्षत एव सिद्धो नैल्योत्पलयोरभेदः । अपर्यायशब्दवाच्य- 
त्वादिभेदव्यवहाराः विशेषबलेनैव निर्वाह्याः । 


अतः साधूक्तं न हि भेदे सामानाधिकरण्यप्रतीतिरदष्टचरीति ॥ 


न च नीले घट इत्यत्र नीलादिशब्दस्यं नीलादिमत्परत्वम्‌ । 
प्रतीतिव्याख्यानापातात्‌। नीलरूपमित्यत्र॒ यन्नीलं तस्यैवेह 
प्रतीतेः । अन्यथा इहापि नीली घटः इति धीः स्यात्‌ । मतुब्लोपादि- 
कल्पनं तु व्यवहारे न तु प्रतीतौ । नियमेन तथा प्रयोगदर्शनेन 


तयोरभेदपरत्वस्यैव वक्तु युक्तत्वाच्चेति । [र 


एतेन यदुक्तम्‌. एवं शाब्दी प्रतीतिर्भेदावगाहिनी चेत्‌ इन्दिय- 
जन्याऽपि तथेवेति, तदपि निरस्तम्‌ । 


सामानाधिकरण्यप्रतीतेः नीलघटरभेदावगाहित्वस्य दूषित- 
त्वात्‌ । प्रत्युत प्रत्यक्षत एव तदभेदस्योपपादितत्वात्‌। शब्दानु- 
मानयोरभेदप्रत्यक्षरोधेन भेदविषयकत्वासंभवस्य चोक्तत्वात्‌ 


श्री विजयीन्द्रविजयवेभवम्‌ ७ 


इद्धियजन्यप्रतीतेः शाब्दप्रतीत्यनुरोधित्वोक्तेरसारत्वात्‌ । प्रत्युत 
वैपरीत्यस्येवोचितत्वात्‌ । 


परकालयतिः : 


एवं च प्रतीतिव्याख्यानाप्रसक्त्या न तत्मसञ्जनाक 
कारयोऽपि । नहि द्रौ षरावितिग्रतीतेर्घटद्रयविषयकत्वं व्याख्येयम्‌ 
॑ इति ी | 


खण्डनम्‌ : | 

तदसारम्‌ । नीलो घट इति प्रतीतेः नीलवान्यटः इति व्याख्याने 
खलु स्फुखप्रतीतेरपलपापत्त्या प्रतीतिव्याख्यानदोषः आपादितः । न 
ह्येवं सति द्रौ घौ इति प्रतीतिमादाय प्रतिबन्दीग्रहणावकाशः । न 


हि तत्रेव अत्र द्रौ नीलघयौ इति प्रतीतिरस्ति । न च तत्र नीलवान्‌ घट 
इतिवत्‌ घटवान्‌ घटः इति व्याख्यानं येन त्वदुक्तप्रतिबन्दी सङ्गच्छेत । 


परकालयतिः: 


न हि प्रतीतिस्वभाववित्कश्चित्‌ विधिषपरतीतेर्विशेषणविशे- 
ष्याभेदविषयकता ब्रूते । 
खण्डनम्‌; 


तदतीव मन्दम्‌ । न ह्यत्र दण्डी चैत्र इतिवत्‌ नीलवान्‌ घट इति 
विशिष्टप्रतीतिरुदाहता । किं तु नीलो घट इति सामानाधिकरण्य 
प्रतीतिरेव । नात्र विशेषणविशेष्ययोरभेदयप्रसक्तिः । येन तन्निषेधः 





८ श्री विजयीन््रविजयवेभवम्‌ 


सङ्गच्छेत । कि तु विशेष्ययोरेव नीलघययोः परस्परम्‌ । वस्तुतो 
यावदद्रव्यभाविनां गुणादीनामाश्रयेण परस्परं चाभेदः । विशेषाद्गी- 
कारात्‌ भेदव्यवहारोपपत्तिः। अतो यक्किचिदेतत्‌। ` 


यच्चात्राप्रस्तुतमेव बहू प्रजल्पितं तत्सर्वमप्यसारम्‌ । तथाहि । 
ब्रह्मैव परस्य निर्विंशेषमित्युक्तिः परमताज्ञानविजृम्भिता । 
अस्माभिः ब्रह्मणोऽपि सविशेषत्वाद्धीकारात्‌। यदपि भेदस्य धर्मि- 
स्वरूपत्वे संशयाद्यनुपपत्तिः सप्रतियोगिकत्वाप्रतियोगिकत्व- 
विरोधः इत्यादिदोषाभासव्युत्पादनं तत्सर्व विशेषसमर्थनेन 
परिहरिष्यते ॥ कुतश्चिद्व्यावृत्तस्य वस्तुनः प्रतीतावपि व्यावृत्ति- ¦ 
 विशेषाग्रहणादेव संशयाद्युपपत्तेः। ` 


देहदेहिनोर्जविशवरयोः न तथा परत्यक्षसिद्धो भेद इति वचनं 
प्राणिमात्रानुभवपराहतम्‌ । मम देहः नाहं निर्दुःख इति भेदस्य सार्व- 
जनीनानुभवसिद्धत्वात्‌ । 


अस्मदभिमतविशेषस्य मायावाद्यभिमताविद्यासालक्षण्यं 
परिकल्प्य ब्रह्मादिसर्वेषां यत्‌ भ्रान्तत्वापादनं त्स्वस्यैव महा- 
भ्रान्तत्वं संस्थापयति । यत्राभेदः प्रमितः भेदव्यवहाराश्च अनौपचा- 
रिकाः प्रमिताः तत्रैव तत्निर्वाहकः स्वनिर्वाहकश्च प्रमाणप्रमितो 
 विशेषोऽस्माभिरुररीकृतः। मायावादिनस्तु मानाघातासहिष्णुत्व- ` 
लक्षणामविद्यां स्वीकुर्वन्ति । तदेवं सुस्फुटं विलक्षणयोः सालक्ष- 
ण्यवादःकथमुन्मत्तप्रजल्पो न भवेत्‌ ॥ अतः साध्वेवोक्तं रामानुजमते 
द्रव्याद्रव्यविभागो न युक्तः इति । ` | 


श्री विजयीन्धविजयवेभवम्‌ | ९ 


वर्णात्मकशब्दस्य नित्यद्रव्यत्वसमथनम्‌ 
विजयौन्र... विवेचनम्‌: 


द्रव्यं षदिवधमित्ययुक्तम्‌। वर्णात्मकशब्दादेदरव्या- 
न्तरस्य सत्त्वात्‌। “यस्य वेदाः शरीरम्‌” इति वेदानां ब्रह्म 
शरीरत्वोक्त्या द्रव्यत्वसिद्धेः। त्वन्मते अद्रव्यस्य 
शरीरत्वायोगात्‌। न च तेषां शरीरत्वं गौणम्‌, पृथिव्या- 
दीनामपि तथात्वापातात्‌ । 


परकालयतिः: 


“यस्य वेदाः शरीरमिति" श्रतिः अभिमानिदेवताचुषटयस्य 
भगवच्छरीरत्वपरा । इति । | 


खण्डनम्‌ : 


तदसारम्‌। पृथिव्यादिशब्दानामपि तदभिमानिदेवतापर 
त्वस्य वक्तु शक्यत्वेन पृथिव्यादीनामपि परमात्मशरीरत्वासिद्ध्या 
तेषामपि तथा सति द्रव्यत्वाभावप्रसङ्घात्‌ इत्युक्तदोषस्य तादव- 
स्थ्यात्‌। परमात्मनः शरीरनिषेधश्रुतीनां प्राकृतशरीरविषयत्वं 
वदतस्तव मते मुख्यं शरीरत्वं न देवतानां न वा पृथिव्यादीनाम्‌। 
अमुख्यं तु वेदानामपीति वर्णानामपि द्रव्यत्वमेव । 


१० श्री विजयीन्द्रविजयवेभवम्‌ 
विजयी... विवेचनम्‌ 


तस्य प्रकृतिलीनस्य इत्यत्र स्व॑वेदप्रकृतिरोदङ्कार इत्या- ` 
दयं वदता त्वया वर्णेष्वपि द्रव्यत्वस्याभ्युपगन्तव्यत्वाच्च । 
न च तत्र प्रकृतिशब्दितोपादानत्वं गौणमिति वाच्यम्‌। "मायां 
तु इत्यादावपि तथात्वापातात्‌ । 


परकालयतिः : 


्रकृतिशन्दो नोपादानात्कः । गुणे परस्परमृपादानो पादेय- 
भावायोगात्‌ । कि तु ओपफचारिकः । अकारात्यकवर्णरूपब्दगुण- 
 . कवायुश्रीरकत्वात्‌ । इति । | 


रण्डनम्‌ $ 


तदसारम्‌ । अन्योन्याश्रयात्‌ । सिद्धे वर्णानां गुणत्वे प्रकृति- 
शब्दस्योपचारकल्पना । उपचारसिद्धौ वर्णानां गुणत्वसिद्धिरिति । 
वायुगुणत्वं तच्छरौरकत्वादिकं तु कपोणिगुडायितम्‌। एवमेवोप- 
चारकल्पनं तु "मायां तु प्रकृति इत्यत्रापि प्रसजतीत्यक्तम्‌ । इदं च 
पररीत्यैव परस्य दूषणाभिधानमिति मन्तव्यम्‌ । 


विजयीन्द्र... विवेचनम्‌ : 


` वस्तुतस्तु वर्णात्मकशब्दानां नित्यसर्वगतत्वमेव 
ुर्वारम्‌। "वाचा विरूपनित्यया" "यावद्‌ ब्रह्म विष्ठितं ता- 
वती वाक्‌ इत्यादिश्ुतेः। 

परकालयतिः : 


 अनेकश्रुत्यादिवाधितार्थष्वनिरूपकस्य एकभ्रमजनकेक- 
श्रतिमात्रेण वस्तुस्वरूपान्यथाकरणायोगात्‌ । इति । 


खण्डनम्‌ : 


तदसारम्‌ । यावत्तावच्छब्दप्रयोगपुरस्सरं ब्रह्मृष्टान्तेन वेदानां 
विष्ठितत्वरूपं सर्वदेशकालव्यापित्वं निरवकाशतय। प्रतिपाद 
यन्त्ाः ्रतेर्भ्रमजनकत्वोक्तेरेव तवेव महाभ्रममूलत्वात्‌ । अनेक- 
्रत्यादिबाधितार्थेष्वित्यादिकमपि प्रजल्पमात्रम्‌ । ऋचः सामानि 
ज्रि" इत्यादिषु त्वदुक्तश्रुतिषु यत्र क्वाप्यक्तायाः जनेः प्रादुर्भावा 
त्मकत्वात्‌। अवान्तराभिमानिदेवानां शरीरजन्मविषयकत्वाद्रा । 
तथा हि ब्रह्याण्डे वेदानां सुष्टिवाक्यानि भवेयुर्व्यक्त्यपेक्षया । 
अवान्तराधिमानानां देवानां वा व्यपेक्षया । नानित्यत्वं कुतस्तेषा- 
मनित्यत्वं स्थिरात्मनाम्‌ ॥' इति । “एकश्रुतिमत्रेण' इत्युक्तिरपि 
निर्मूला । वेदनित्यत्वप्रतिपादकानां "नित्या वेदाः समस्ताश्च 
श्रुतिर्वाव नित्या “शाश्वता विष्णुबुद्धिगाः" "वेदास्त नित्यवित्न- 
त्वात्‌" "तक्रमेणैव तैर्वर्णिः तैः स्वरव नान्यथा, इत्यादीनां परंशतानां 
प्रमाणानां जागरूकत्वात्‌ । 


यदपि वर्णानां अद्रव्यत्वसाधनाय स्फोटनिराकरणं तदसङ्ग 
तम्‌। न हि कोऽपि स्वस्थात्मा वर्णानां द्रव्यत्वसाधनाय तेषां स्फोटं 
रत्युपादानत्वमाह येन तत्सङ्गच्छेत । अद्रव्यत्वे उपन्यस्तः संयोगा- 

भावहेतुश्च असिद्धः उक्तप्रमाणबाधितश्च । एवं अवस्थावत्त्वविरह- 
` हेतुश्च । वर्णानामपि व्यक्त्यव्यक्त्यवस्थयोः प्रमितत्वात्‌ । “शब्द्‌ 
गुणकवायुशरीरत्वादिति त्वदुक्तं वायुविशेषगुणत्वं तु 
बधिराणामपि शब्दश्रवणापत्तिप्रसङ्खपराहतम्‌ । | 


"स एवोयं गकार" इति बलीयसी प्रत्यभिज्ञा तु सर्वत्र 
विजयते । सेयं सावधारणा श्रुतश्रूयमाणयोरत्यन्ताभेदं गोचरयन्ती 
 त्वदुक्तमुच्चारणजन्यत्वादिकं निरवकाशतया निरुणद्धि । 


अव्याकृताकाशस्य द्रव्यान्तरत्वसमर्थनम्‌ 
विजयीन्द... विवेचनम्‌ : 


अव्याकृताकाशस्य द्रव्यान्तरस्य सत्त्वादुक्त- 
संख्याऽयोगः। न च तत्र मानाभावः। "यावान्वा अय- 
पाकाः तावानेषोऽन्तर्हदय आकाश' ' आकाशवत्सर्वगतश्च 
नित्यः' 'अनादिरवां अयमाकाश "एवमनन्त आत्मा वेदि- 
तव्यः' इत्यादीनां सत्त्वात्‌। न च तत्राकाशशब्दः परमात्म- 
परः । उपमानोपमेयभावस्य भेदनियतत्वात्‌। 


परक्ालयतिः: 


 भ्रसिद्धस्यनासिद्धंनिदर्शनइतिन्यायेन अन्तर्बहिश्च तत्सर्व 
नित्यो नित्यानाम्‌“ सत्यं ज्ञानमनन्तं इत्यादिभिरेवानन्तत्वावगमेन 

गगनकुसुमायितोपमानमुखेन उक्तधर्माणां भगवत्यनुपदेश्यत्वात्‌ 
इति। 


खण्डनम्‌ : 


तत्तुच्छम्‌ । अव्याकृताकाशस्य तदानन्त्यस्य च साक्षिप्रत्य- 
` क्षेण सिद्धत्वात्‌ । तस्य शब्दानुमानवेद्यत्वे जातिबधिरमूकानां 
गगनानिश्चयेन सञ्चार एव कुण्ठितः स्यात्‌ । तदेवं प्रमितस्य गगन 
कुसुमायितत्वोक्तिस््वदुन्मादमूलैव । संवादेन स्वोक्तस्थिरौकरणाय 
वेदेऽपि "दिवीव चक्षुराततम्‌" इत्यदिषु बहुत्र ब्रह्मणो व्याप्त्यादि 
विषये निदर्शनाभिधानस्य श्लिष्टत्वात्‌ । त्वयाऽपि “ज्योतिरिव 
धूमकः" इत्यादिनिदर्शनानामुदाहरणात्‌ | अल्पत्वनिवृत्त्यादिना 
धर्मेण सादृश्यपरमपीदं वाक्यं भवति इति तव वचनाच्च । अतो 
व्याहतमेवंविधं वचनं तिरस्करणीयमेव । ` 


विजयी... विवेचनम्‌ : 


५न चैवं त्वन्मते आकाशाधिकरणे अनन्तत्वादिलिङ्घेन 
'आकाजञदेवे'त्यादिवाक्यस्य . विष्णुपरत्वसाधनमयुक्त 
स्यात्‌। अनन्तत्वस्य अव्याकृताकाशेऽपि सत्त्वादि^ति ` 
वाच्यम्‌। गुणतोऽप्यानन्त्यस्यानन्तशब्दार्थत्वेन तेन तस्य 
विष्णुपरत्वनिर्णयसंभवात्‌। परोवरीयस्त्वादिधर्मेण विष्णु- 
परत्वसिद्धेश्च । 


१४ | श्री विजयीनद्रविजयवेभवम्‌ 
परकालयतिः . 


गुणानन्त्यरहिताकारद्ृष्ान्तेन = आनन्त्यप्रकारमतिदिशता 
त्वदृदाहतवाक्येन “सत्यं 9०८५०८१ ज्ञानमनन्तं ब्रह्म“ इति ब्ह्ललक्षणस्य 
तरह्लण्यनन्तत्वाशे भवसं फलमिति पर्यवसानात्‌ 
इति । 


खण्डनम्‌ . 


तदसारम्‌। देशकालानन्त्यमत्रे दष्टान्तीकृतस्य गुण- 
विषयेऽपि व्यापारं परिकल्प्य दूषणस्य छलोत्तरत्वात्‌। अन्यथा 
लेपाभावमात्रे निदर्शनोक्तिपरे "यथा सर्वगतं सौश््यादाक्शं 
नोपलिप्यते" इत्यादिकेऽप्येवं दोषप्रसरात्‌ । 


परकालयतिः : 


हिरण्यगभविषु व्यभिचरितस्य इतरामसिद्धस्य त्वदीयस्धेत- 
मत्रसिद्धपरोकरीयस्त्वादिकस्व पूर्वपक्षिणं प्रति लिङ्गत्वेन उपन्यस- 
नायो गाच्च । | 


खण्डनम्‌ . 


तत्तुच्छम्‌ । परोवरीयश्शब्दः खलु सर्वोत्तमं वक्ति । स च.“परो 
मात्रया तन्वा वृधान" इति भाष्योदाहतश्रुत्या विष्णुमात्रपरः। एवं 
उद्रीयमान उद्रीथो भगवान्पुरुषोत्तमः' इति स्मृत्या विष्णुमात्रपर 

एवोद्रीथशब्दः। अतः सङ्कृतमात्रत्वाभावात्‌ तल्लद्घयोर्व्यभिचारः 
अन्यतरासिद्धिर्वा न शङ्क्हा । 


परक्ालयतिः : 


अनादिर्वा अययाकासः” इति आकाशानुत्पत्िश्चुतिश्च 
"गौण्यसंभवात्‌”इति सूत्रेण गौणीति त्वयैवोक्ता । अतो न साऽप्यत्र 
प्रमाणम्‌ इति । 


खण्डनम्‌ : 


तदप्यसारम्‌ । अवकाशस्यापि पराधीनविशेषलाभलक्षणो- 
त्पत्तिरिति सर्वविषयत्वादुत्पत्तिश्रुतिर्मुख्यार्था । अनादित्वश्रुतिस्तु 
न सर्वविषयेति भवति गौणी इति अव्याकृताकाशस्य पराधीन- 
विशेषावाप्िरेव तत्रोक्ता । न तु स्वरूपत उत्पत्तिः । अतः स्वरूपत 
उत्पत्तिमद्धूताकाशापेक्षया भिन्नस्य अतादृशस्य अव्याकृता- 
काशस्य सद्धाव एतच्छत्युदाहरणं च्ुतयुदाहरणं युक्तमेव । 


यत्त॒ प्रमाणसिद्धस्याप्यव्याकृताकाशस्य प्रयोजनाभाव- 
वयुत्पादनेन पराकरणं तदप्यसारम्‌ । प्रमाणाधीनत्वादेव प्रमेय 
सिद्धेः । 

अन्धकारस्य द्रव्यान्तरत्वसमर्थनम्‌ 
 व्िजियीन््र... विवेचनम्‌ : 


अन्धकारस्य न पृथिव्यामन्तर्भावः। निःस्पर्शत्वात्‌। न 
च॒ नीलप्रभासहचरितनीलभागवदेव पृथिवीरूपतेति 
वाच्यम्‌ । न्द्रनीलप्रभायामेव नैल्यसंभवेन तादृषटानीलभाग- 
 स्याकल्पनीयत्वात्‌। ` 


परकालयतिः : 


तमो द्रव्यमेव तच्च एुथिव्यामेवान्तर्भवति । न च निःस्यर् 
त्वात्न तदन्तभवि इति वाच्यम्‌ । अप्रयोजकत्वात्‌ । परमते परमा- 
णनां सन्मतेऽ प्यतिसृष्षत्यणुकानां पार्थिवाना निःस्पर्खत्वात्‌ इति । 


खण्डनम्‌: 


तत्तुच्छम्‌ । परमते परमाणूनां पार्थिवानां निस्पर्शत्वादित्यय- 
मसदनुवादः। न हि पार्थिवपरमाणूनां निःस्पर्शतां परोऽभ्युपैति ॥ 
'मन्मतेऽपि अतिसृक्मत्यणुकानां निःस्पर्शत्वमि'ति च व्याहतम्‌ । 
योग्यानुलम्भेन खलु स्पर्शाभावः साधनीयः । न अनुपलम्भमात्रेण ¦ 
तथा सति परमाण्वादीनामेवासिद्धिप्रसङ्गत्‌। न चात्रोपलम्भे 
योग्यता अस्ति । अतिसूक््मत्वादिति त्वयैव तन्निरासात्‌ । समर्थानां 
तु अस्त्येवोपलम्भः । किं च उपादानोपदेययोरत्यन्ताभेदवादिन- 


श्री विजयीन्द्रविजयवेभवम्‌ १७ 


स्तव मते, तर्यणुकानां निःस्यर्शत्वे तदुपादेयानां पार्थिवमात्राणां 
निःस्पर्शत्वप्रसद्धः। 


परक्ालयतिः : 


मयैवं प्रतिभाति सन्तमसस्य तिःस्यर्खनत्वं निःस्प्किशेन 
संहतिसमागमवत्यृथिव्यशत्वात्‌ । इति । 


खण्डनम्‌ : 


तदप्यसारम्‌ । त्वदुदाहतसंहतिसमागमप्रक्रिया कारणानां एव 
मिश्रतामेवावलम्बमाना न कार्याणां अन्योन्यं धर्मसंक्रमणं व्यव- 
स्थापयति । तथा सति आकशसमागमेन तमसः निःस्पर्शत्वमिव 
त्वद्रीत्या पार्थिवतमःसंहतिसमागमेन आकाशस्येव स्पर्शक््वमिति 
वैपरीत्यं कुतो न स्यात्‌ । | 


 परकालयतिः: 


अतो बाधकविधुरमत्यक्षसहकृतपरिशेषादेव अत्र प्रथि 
व्यशोऽन्धकारः । अत एव इन्रनीलमणिप्रभासहचरितनीलः 
भागोऽपि थिव्यं एव इति । 


खण्डनम्‌ . 


"भ तदप्यसारम्‌ । प्रत्यक्षं हि तमसः न पृथिवीत्वं आवेदयति । 
कवैधुर्यं॑चासिद्धम्‌। आलोकनाश्यत्वं, प्रलयकालीनाव- 

स्थितिमततवं, सर्गादौ विरिञ्चिपीतत्वं, गन्धशुन्यत्वं, निःस्पर्शत्वं 
इत्याद्यनेकेषां बाधकानां सत्त्वात्‌ । 


मणिप्रभासहचरितो नीलभाग इति च निर्मूला कल्पना । 
मणिप्रभायामेव नैल्यसंभवादित्यक्तत्वात्‌ । न च "यत्कृष्णं तदन्नस्य 
इति श्रुतिबलात्तद्धागस्य, तस्य पृथिव्यं शत्वस्य च सिद्धिः । पृथिवी- 
वैलक्षण्यस्य पूवोक्तप्रनलबाधकप्रमाणसिद्धत्वेन श्रुतेरुत्सर्गमात्र- 
विषयकत्वात्‌ । नैल्यस्य प्रभासहचरितनीलभागगतत्वे न तस्य 
मण्यनुविधानं संभवति । न वा निःस्पर्शत्वम्‌ । 


अखण्डकालखण्डनम्‌ 
विजयीन्.... विवेचनम्‌ : 


क्षणलवाहोरात्रमासर्तुसंवत्सरादिसृक््मखण्डकाल- 
व्यतिरेकेण अखण्डः कालो नाभ्युपेयः। प्रमाणाभावात्‌॥ 
न च "कालं स पचते तत्र न कालस्तत्र वै प्रभुः' - इत्यादि. 
प्रमाणं तत्रेति वाच्यम्‌, सृक््मकालविषयत्वेनैव तेषामुपपत्तेः। 


परकालयतिः: 


अनादिर्थगवान्कालः नान्तोऽस्य द्विज विद्यते” इत्यस्यैवतत्र 
प्रमाणत्वात्‌ । न ह्यनादित्वानन्तत्लेकत्वानि क्षणपक्षमासादिषु 
संभवन्ति । उति 

तदसासम्‌। उदाहतवाक्यस्य कालनामकभगवत्परत्वात्‌ । 
प्रसिद्धकालपरत्वेऽपि न त्वदभिमतातिरिक्ताखण्डकालपरत्वम्‌ । 
तच्ज्ञापकाभावात्‌। अनन्तत्वादीनि विशेषणानि कालप्रवाहपरा- 
ण्येव । एतेन नदीव प्रभवा काचिदित्यादिवाक्योदाहरणमपि 
प्रयुक्तम्‌ । एवं तत्रत्यसंवत्सरशब्दस्य क्लेशेनाखण्डकालपरत्व- 
वर्णनमपि । तस्य कालप्रवाहाविच्छेदपरत्वेन त्वदभिमते प्रमाण- 
त्वायोगादित्युक्तत्वात्‌ । यच्चात्र “अथ ह वाव नित्यानि पुरुषः 
प्रकृतिरात्मा कालः इति भगवत्पादीयभाष्योदाहतश्रुत्या क्षणाद्य- 
नित्यकालातिरिक्तनित्यकालोऽपि सिद्ध इति तव वचनं तदनुमत- 
मेव । प्रवाह्यतिरिक्तस्य . नित्यस्य च कालप्रवाहस्य 
यथाप्रमाणमभ्युपगमात्‌। प्रवाहप्रवाहिणोरत्यन्तभेदस्तु त्वदभि- 
मतः प्रमाणविरुद्धो नोपेयते । अंशांशिनोरभेदस्यापि तत्र स्वीका- 
रात्‌। न च तत्र प्रमाणाभावः । कलामुहूर्तादिमयश्च काल' इति 
त्वदुदाहतवाक्यस्यैव तत्र प्रमाणत्वात्‌ । तत्र मयटा अभेदबोधनात्‌ । 
न च भेदाभेदयोरेकत्र विरोधः । प्रमिते तदनवकाशात्‌ । 


अवयवावयविनोरत्यन्ताभेदः खलु तव सिद्धान्तः । तस्य तव 
कालावयवानां अवयविनः कालप्रवाहस्य चात्यन्तभेदवर्णनं कथं न 
स्वव्याहतम्‌ । 

स्वरूपातिरिक्तध्मभूतन्नानखण्डनम्‌ 
विजयीन्द... विवेचनम्‌ . 


कि च धर्मभूतज्ञानशब्देन अन्तःकरणपरिणामरूप- 
वृत्तिज्ञानोक्तौ तस्य॒ प्राकृतत्वेन द्रव्यान्तरत्वायोगः। 
तद्व्यतिरिक्तं जीवेश्वरस्वरूपातिरिक्तं नित्यज्ञानं नास्त्येव । 
प्रमाणाभावात्‌ । # ` 


परकालयतिः . 


संयुतिमोक्षगतस्धोचविकासयोः स्वरूपव्यतिरिक्तनित्य 
धर्मज्ञानमन्तरेणानुपपत्ते। स्वरूपस्यैव सङ्खीचे अन्यप्रकाश 
त्वापत्तिः 1... . । स्वरूपस्यैव विकासे तत्नारोऽप्यवर्जनीय इति 
मुक्तेरपुरुषार्थता अनित्यता च स्यात्‌ । जीवस्य अणुत्वश्रुतिभङ्खस् । 
इति । 


खण्डनम्‌ 


तदसारम्‌। सङ्ोचविकासाभ्यां आशक्षेप्यं नित्यधर्मज्ञानं न 
तावत्माकृतम्‌। मुक्तावनुवृत्तेः । द्रव्यान्तरत्वायोगेन षाडिवध्य- 
भद्घापततेश्च । अप्राकृतमंपि चेतनं अचेतनं वा । न द्वितीयः । त्वदभिः 
मतस्वप्रकाशत्वानुपपत्तेः। आद्यं तु स्यात्‌ । न च तथा सति तस्य 
जीवेश्वरस्वरूपातिरेकः संभवति इति पुनः द्रव्याणां षड्विधत्वा- 
नुपपत्तिरेव । 

यदत्रोक्तं, --- 
^न हि द्रषदष्टर्विपरिलोपो विद्यते अविनाशित्वात्‌' । "तथा 
हेयगुणध्वंसादवबोधादयो गुणाः । प्रकाश्यन्ते न जन्यन्ते नित्या 
एवात्मनो हि ते" इत्यादिकं नित्यधर्मज्ञाने प्रमाणम्‌ ।* इति तदपि 
हेयम्‌ । न हि द्रष्टदषटेरि'ति श्रुतेरीश्वरस्वरूपपरत्वात्‌ । (तथेति 
स्मृतेश्च जीवस्वरूपस्य साक्षिताऽऽदिनित्यत्वप्रतिपादनपरत्वमेव । 


परकालयतिः: 

न हि दृटः“ इति श्रुतिर्मक्तपरेव । ईइशरे तस्य तित्यधरमज्ञानस्य 
कदाऽपि विपरिलोपप्रसक्तेः 1..... । जीवस्य नाशः धर्मभूतन्ञानस्य 
सम्यक्तिरोधानमेवेति । 
खण्डनम्‌ 


तदसारम्‌ । विपरिलोपशब्दस्य न नाशः अर्थः । कि तु बाध 
एव । स च ईश्वरदृष्टः कुसमयादिप्रसक्तः । तवैवाप्रसक्तप्रतिषेधो 
दोषः । जीवस्य नाशस्य अप्रसक्तेः। भिन्नस्य धर्मस्य तिरोधानेन 
जीवस्य नाशोक्तिः असद्गतेव । अभिन्नत्वे तत्नाशेन तन्नाशो दुष्परि 
हरः । त्वयैव "चिटरुणस्य स्वरूपत्वात्‌” इति स्कान्दवचनं, प्रभावतः 
प्रभेव चिटरणाख्यं धर्मज्ञानं धर्मिणः स्वरूपं वक्तीति कथितत्वेन, 
श्रत्यन्यथाऽर्थवर्णनमयुक्तमनुपयुक्तं च ¦ 


या तु (अविरोधश्चन्दनवदि'ति सूत्रस्य वस्तुस्थित्यननुगुण- 
` त्वोक्तिः सा परतत्तवप्रद्रषस्वभावविजृम्भितेति तिरस्कार्येव । न खलु 

"गुणाद्राऽलोकः" इति उत्तरसूत्रस्थः पक्षान्तरसमुच्चयपरः वाशब्दः 
पूर्वसूत्रस्य सुत्रकृदनभिप्रतार्थपरतां सहते । मनोवृत्ति्ञानस्वरूप- , 
निराकरणं सर्वं मन एव" इति श्रुतिविरुद्धम्‌ । एवकारेण त्वदभिमत- 
नित्यधर्मज्ञानस्य निराकरणात्‌ । 


अण्डाद्रहिभूतशुद्धसत्वरूपद्रव्यखण्डनम्‌ 
विजयीन््र... विवेचनम्‌ 


नित्यविभूतिरूपं अण्डाद्हिभूतमप्रमाणकं देशञमात्रस्य 
मूलप्रकृतिव्याप्तत्वात्‌ ॥ "महान्तं च समावृत्य प्रधानं समव- 
स्थितम्‌। अनन्तस्य न तस्यान्तः संख्यानं वाऽपि विद्यते । 
तदनन्तमसंख्यातप्रमाणं चापि वे मतम्‌ ।' इत्यादिना प्रकृत्या- 
नन्त्योक्त्या तत्सिद्धेः "तमसः परस्तात्‌" इत्यादिकाश्च श्रुतयः 
ब्रह्मणः प्रकृत्यवश्यत्वप्रतिपादनपराः। न तु प्रकृत्यतिरिक्त- 
स्थानविशेषसद्धावनिर्धारणपराः । अतः अण्डाद्रहिर्भूतशुद्ध- 
सत््वाख्यद्रव्यस्याप्रमाणकत्वात्‌ न तमादाय द्रव्य 


षादिवध्योक्तर्युक्ता इति । 
परकालयतिः : 


तिमिरतेजसोरिव अतिविरुद्धस्वभावयोःपरकृतिशुदधसत्वयोः 
अन्योन्यव्यापनासंभवात्‌ । प्रसिद्धा हि श्रकृतिः जडत्वेन बन्धकत्वेन 

च !..... । शद्धसत्तवं तु एवमुक्ताकारविरुद्धाकारतया शास्रसिब्धं 
इति । | 


रण्डनम्‌ . 


 तदसासम्‌। विरुद्धस्वभावयोः सहानवस्थानमिति नास्ति 
नियमः। परमात्मनो जगद्व्यापित्वाभावप्रसङ्खात्‌। सामर्थ्य 
विशेषात्तस्य लेपाभावश्चनमुक्तानामपि तदनुग्रहसामथ्यदिवे- 
त्यवेहि। यत्त॒ कालस्य प्रकृतितत्कार्यभित्नत्ववचनं 
तदप्यप्रामाणिकमेव । अत एव भागवते "न च कालविक्रमः" इति 
मुक्तौ कालादीनां अबन्धकत्वमेवोक्तम्‌ । न पुनस्तस्याप्राकृतत्वम्‌ । 
एवं "न कालः तत्र वे प्रभुः" इति त्वदुदाहतमोक्षधर्मवचनेऽपि । 


"महान्तं च समावृत्य इत्यादिप्रमाणोक्तं प्रकृतेरानन्त्य 
सद्धोचनीयमिति त्वदुक्तिरत एव निर्मूला । अभ्यासेन निरव- 
काशतयोक्तस्य संकोचासंभवात्‌। त्वदुक्तबाधकस्य च परिहत 
त्वात्‌ । 


"तमसस्तु परे" इत्यत्र तमःशब्दोऽन्धकारपर एव न तु त्वदुक्त 
रीत्या प्रकृतिपर इति न तद्वियोधोऽपि । 

सत्तवादेर्रव्यत्वसमर्थनम्‌ 
 विजयीन््र... विवेचनम्‌ : | 


"सत्त्वं खल्वीरितं विषमत्वं प्रयाति रजः खल्वीरितं 
विषमत्वं प्रयाति तमः खल्वीरितं विषमत्वं प्रयाति' इति 
सत्त्वरजस्तपसामपि ईश्वरप्रर्यत्वावस्थायोगित्वयोः प्रतिपाद- 
नात्‌ न अद्रव्यत्वमिति। | 


परकालयतिः: 


यथा आयषटनिष्ठं कुलालेरितरूपरसगन्धस्पश्शदिकं पाकेन 
विषयत्वं प्रयातीत्युक्तिः शब्दादेः साक्षालरर्यत्वावस्थायोगित्वः- 
निवन्धन्रव्यत्वे न सपादयति कि तु तदुभययोगिति घटे तद्रुणभूत- 
रूपाहयन्तरसबन्धितामेव बोधयति तथा सत्त्वं खल्वीरितं इत्याद्यपि 
प्रकृतेरेवावंस्थाऽन्तरयोगित्वं इति । 


खण्डनम्‌: 


तत्तुच्छम्‌ । विषमोऽयमुपन्यासः । न हि कुलालः रूपादिगुण- 
मीरयतीति कोऽपि व्यवहरति । नापि रूपं विषमावस्थां प्रयातीति । 
अत्र पुनः सत्त्वादीनामेव साक्षाल्रर्यत्वं वैषम्यावस्थाप्रापिश्चोच्येते । 
गुणानां साम्यावस्था प्रलयः वैषम्यावस्था च सृष्टिः इत्येव शाख्रीय- 
व्यवहारः । द्वितीया प्रकृतिः प्रोक्ता तद्रूपा हि गुणाख्रयः" इति 

(भा द्विता) प्रमाणेन सत्त्वादिगुणानां प्रकृतिस्वरूपत्वोक्त्या च तेषां 
द्रव्यत्वसिद्धिः। 


किं च सत््वादीनामद्रव्यत्वे, निबध्नन्ति महाबाहो" इत्यक्त 

बन्धकत्वं "ज्ञानमावृत्य तु तमः प्रमादे संजयत्युत, इत्युक्तं आवरकत्वं 
"कारणं गुणसङ्खोऽस्य' इति उक्तं संयोगत्वं श्रकृतिसंभवाः 
्रकृतिजैर्गणैः इत्यक्तमुपादेयत्वं, "गुणानेतानतीत्य त्रीन्‌" इत्यक्त 
मत्ययनकर्मत्वं, महत्त्वं प्रत्युपादानत्वं इत्यादिकं तत्र तत्रोक्तमयुक्तं 
स्यात्‌ । न च वाच्यं प्रकृतेरेवावस्थाविशेषो महत्त्वं न गुणत्रयोपा- 
दानकमिति । एवं तर्हिं तूलस्यैवावस्थाविशेषो वखं न तु तन्तूपा- 
दानकमित्याद्यतिप्रसङ्गत्‌ । अतो यत्किचिदेतत्‌ । 


उपादानातिरिक्तोपादेयसमथनम्‌ 
विजयीन्ध... विवेचनम्‌ - 


उपादेयमुपादानातिरिक्तम्‌। प्रत्यक्षस्येव तत्र प्रमाण- 
त्वात्‌। अस्ति तावत्‌ स्थूलं नीलमेकं साक्षात्करोमीति 
प्रतीतिः। न चैवं भूतसृ्मेषु अनुद्धूतरूपेषु अनेकेष्वती- 
न्दरियेषु च भवितुमर्हति । न वा नीरूपायां प्रकृतो । घटस्य 
कपालाद्युपादानकत्वेऽपि तेषामप्यन्ततः प्रकृतिकारणक- 
त्वात्‌ उक्तदोषानिस्तारात्‌ घटगतेकत्वोपपादकस्य कस्वाप्य- 
भावात्‌। 

परक्ालयतिः. ` 


श्रुतिस्मृत्यादिषु उपादानानतिरिक्तत्वस्यैव तदुपादेयेषु 
निरु श्रूयमाणत्वात्‌ इति । 


खण्डनम्‌ . 


तत्तुच्छम्‌ । प्रत्यक्षविरुद्धार्थे श्रुत्यादीनामनवकाशात्‌। न 
सन्ति चानतिरिक्तत्वप्रतिपादिकाः श्रुतयः । त्वदुदाहतासु सर्वत्र 
भेदस्य प्रतिपादनात्‌ । तथा हि । “सदेव सौम्येदमग्र आसीत्‌" इत्यत्र 
सदिदंशब्दयोर्न सामानाधिकरण्यम्‌। येन इदंशब्दार्थप्रपञ्चेन 
 सच्छब्दार्थब्रह्मणोऽभेदकल्पनाऽवकाशः । सामानाधिकरण्येऽपि 
ददंशब्दार्थो ब्रह्यैवास्तु । तस्यापि बुद्धिसन्निधानात्‌। प्रप- 
चार्थत्वेऽपि "यदधीना यस्य सत्ता" इति न्यायेन प्रपञ्चो ब्रह्माधीन- 
सत्ताक इत्यर्थः अस्तु। उपादानोपादेयभावनिबन्धनं 
सामानाधिकरण्यमिति तु निर्मूलमेव । सस्थूलोऽहं' "तत्वमसि" 
इत्यादिके त्वयाऽपि तथाभावानज्ञीकारादेव । 


“येनाश्रुतं श्रुतं भवति' इत्यादिकं, प्रधान ज्ञानेन अप्रधानं ज्ञात- 
फलं भवतीत्येतदर्थकम्‌। न तु पुनरुपादानोपादेयभावोक्त्याऽभेद्‌ 
परम्‌ । टृष्टान्तानानुगुण्यादेव । न हि एकं मृपिपषण्डं सर्वेषां मृण्मयानां 
घरटशरावोदञ्चनादीनामुपादानम्‌ ! न वा तेषां मृ्िण्डेनैकेनाभेदः । 
अर्थक्रियादिभेदस्य सुस्फुटमुपलम्भात्‌ । 

यदप्युक्तं तदेवेदमिति उपादाने उपादेयप्रत्यभिज्ञा सर्वसंमता 
इति तदपि न चार । सर्वोऽपि मृत्तिका घटात्मना परिणता इत्येव 
जानाति । न तु पुनः मृत्तिकैव घट इति कोऽपि स्वस्थात्मा प्रत्यभि- 
जानाति । विलक्षणशब्दव्यवहार्यत्वं कार्यभेदः, कालभेदः, आकार 
भेदः सत्यामेव मुदि घटस्य नाशः, संख्याभेदः, कारकव्यापारवेय्यर्थय 
इत्यादीनां उपदेयस्योपादानाद्धेदं विना अनुपपततेः। न चैतेषां 
` तदनन्यत्वनये त्वद्धाष्यकृदुक्तरीत्या, उपादानस्यैव संस्थानान्तस- 
भाक्त्वमात्रेणोपपत्तिः। एवं सति जीवेश्वराव्यक्तकालादीनामपि 
विरुद्धधर्मयोगित्वेन भेदो न सिध्येत्‌ । त्वन्मते प्राकृततमप्रकाश- 
द्हनतुहिनादिष्वपि एवं संस्थानान्तरभाक्त्वमात्रेण विरुद्धधर्माधि- 
करणत्वोपपत्तिवचनसौलभ्येन भेदवार्तैव सर्वत्रोच्छिदयेत । 
यद्यदभिन्नाभिन्नं तत्तदभिन्नमिति न्यायेन उपादानप्रकृत्यभिन्नयोः 
तमश्रकाशयोरभेदस्यावर्जनीयत्वात्‌। | 


परकालयतिः: 


प्रपञ्चान्तर्गतयावज्जन्यपदार्थेषु उत्तरक्षणावस्थं प्रति पूर्वा 
क्षणावस्थत्वेनोपादानतया कारणभूतेषु क्षणभेदेन भेदाभ्युपगमे 
तेष्वेकत्वग्राह्पित्यभिज्ञाविरोधः इति । 


खण्डनम्‌ . 


तदप्यसारम्‌ । सर्वत्र प्रतिक्षणं पदार्थेषु विशेषसद्धावे प्रमाणा- ' 
भावात्‌ । कवचित्सद्धावेऽपि न प्रत्यभिज्ञाविरोधः। तत्राभेदस्या- 

प्यभ्युपगमात्‌। न तावता तवेष्टसिद्धिः । त्वदभिमतायाः सावधारस- 
णायाः “स एवायं देवदत्तः" इत्याद्यत्यन्ताभेदविषयिण्याः प्रत्यभि- 
ज्ञाया अनङ्गीकारात्‌ परिणामवादे भेदस्याप्यज्गीकारात्‌ । 
निरन्वयविनाशानद्गीकारेण न त्वदापादितक्षणिकवादाविशेषा- 
पत्तिशचेति दिक्‌ । | 


परक्ालयतिः; 


अत एवोक्तं सूत्रकृता (तदनन्यत्वमारभणशब्दादिभ्यः” इति । 
तद्विषया श्रुतिरपि च वाचारम्भणं विकारो नामधेयं मृत्तिकेत्येव 
सत्यम्‌“ इति । इति । 


खण्डनम्‌ 


नेमे श्रुतिसूत्रे ब्रह्मजगतोरुपादानोपादेयभावं तयोरभेदं वा ` 
ब्रुवाते । अक्षरानानुगुण्यादेव । सृक्षमाव्यक्तादिविशिष्टस्य कारणस्य 
बरह्मणः स्थूलमहदादिविशिष्टेन कार्येण ब्रह्मणाऽनन्यत्वमत्रोच्यते 
दति हि त्वदीयभाष्यार्थः। न तद्युक्तम्‌। शुद्धाचेतनात्मकस्य 
विशिष्टरूपकार्यगतस्य विशेषणांशस्य महदादेर्विशिष्टचेतन- 
कार्यत्वाभावेन विशिष्टब्रह्माभेदाभावात्‌ “ददं सर्वं यदयमात्मा 
“सर्व खल्विदं ब्रह्य इत्यादि श्रुत्यनिर्वाहात्‌ । सर्वान्तर्यामित्वादिनैव 
तन्निवहि च किं विशिष्टाभेदव्युत्पादनेन ॥ 


किं च, विशिष्टकार्यत्वे "तत्सृष्ट्वा तदेवानुप्राविशदित्या- 
द्युक्तम्‌ । स्वविशिष्टे स्वानुप्रवेशायोगात्‌ । 

यच्चोक्तम्‌ -- श्रुतो "वाचारंभणःमित्यारभ्यते आलभ्यते 
स्पृश्यते इत्यारंभणं इति व्यस्तं पदम्‌ । तथा च विकारो घटादि 
नामधेयं च वाचा वाक्पूर्वजलाहरणादिव्यवहाराय मृदद्रव्येण 
स्पृश्यते । एवं च मृदद्रव्यमेव व्यवहाराय विकारादिभाग्भवतीति 
श्रुत्यर्थ इति तन्न । श्रुतौ वावप्रातिपदिके लक्षणायाः तृत्तीयाविभक्तौ 
चतुर्ध्यर्थतायाः आरंभणशब्दे रलयोरभेदेनालंभनार्थतायाः नाम- 
धेयमित्यत्र॒ चशब्दाध्याहारस्य मृदद्रव्येणेत्यस्याध्याहारस्य 
चायोगात्‌ । मृद्रव्येण घटादेः स्पृश्यमानत्वोक्त्या तयोर्भदस्येवा- 
पाताच्च। मद्रीत्या सूत्राणां साक्षादुब्रह्मविषयत्वे संभवति 
लोकिककुंडलदहिरण्मयत्वादिमात्रविषयत्वं न युक्तम्‌ । 


“सैव मृदयं घटः" इति सावधारणप्रत्यभिज्ञा तु नास्तयवेत्यु- 
क्तम्‌ | 


यदत्रास्मद्धाष्यार्थास्वारस्यसाधनमुपक्रम्य बहसंबद्धं प्रलपितं 
तदप्रस्तुतं अकाण्डताण्डवायितं असदनुवादात्मकं आत्मनोऽज्ञाना- 
तिशयमेवाविष्करोति । न हि तत्र विश्व ब्रह्मानन्यदित्युक्तं येन त्वदु- 
्तदोषप्रसरः। किं नाम स्वतन्रकारणं ब्रह्मणोऽनन्यदित्येव । 
किस्विदासीदधिष्ठानमि'त्यत्र किशब्द आक्षेपार्थक इति भाष्ये 
स्पष्टमुक्तत्वेऽपि तत्र प्रश्वार्थो वा वितर्कार्थो वा कुत्सितार्थो वेति 
विकल्पः तवैव कुत्सितत्वं ज्ञापयति । 


स्वतन्रसाधनसपिक्षमित्यत्र स्वातच्यं॒कर्वनधीनसत्तादि- 
मत्त्वम्‌ । यदा मृदादिकं कुलालानधीनसत्ताकं तथा महदादिकमपि 

ईश्वरानधीनसत्ताकं इति युक्तिप्राप्तस्यात्र निषेधात्रैवात्र त्वदुक्ता- ` 
प्रसक्तनिषेधशङ्काऽवकाशः। 


विजयी... विवेचनम्‌: 


अवयवातिरिक्तावयव्यनद्खीकारे घटोऽयं पटोऽय- 
मित्यादिप्रत्यया निरालम्बनाः स्युः। . . . . . । कपाल- 
तन्तुरूपत्वोपगमात्‌। तावतामवयवानामिन्रियसन्निकर्षा- 
भावात्‌। तथाच घटपटाद्येकदेशप्रतीतिरेव स्यात्‌ न घट- 
पटादिप्रतीतिः । 


परकालयतिः : 


मन्मते इद्धियसतिकृषटसस्थानविखेषविशिष्टकपालद्रयस्यैव 
षटवुद्ध्यालम्बनत्वात्‌ । इति । 


कण्डनम्‌: 


तदसारम्‌। न हि कपालद्रयस्यापि यावदवृयवाः इद्धियेण 
सन्निकृष्यन्ते । न वा कतिपयावयवानामेव घराभेदः त्वन्मते । येनो- 
क्तदोषनिस्तारः। कतिपयावयवयप्रतीतावपि अवयविप्रतीतिः. 
भेदेन वा विशेषेण वा निर्वाह्य । न च तदुभयं त्वया स्वीकृतम्‌ ¦ 
मम तु उक्तस्थले भेदाभदाभ्युपगमेन सर्वोऽपि निर्वाहः सुलभः । 

अत एव भेदाभ्युपगमे मूर्तानां समानदेशताविरोधाभावः 
गुरुत्वान्तरकार्यादिर्शनादिकं च मन्मते अभेदाद्गीकरेण भविष्यति । 
संयोगप्राप्त्यभावाश्चात्यन्ताभेदाभावादुपपत्स्यन्ते । ` 


उपादानोपादेययोर्मिर्विशेषात्यन्ताभाववादिनस्तु तव, 
सत्कार्यवादिनः सांख्यस्येव, अपर्यायशब्दभेदं द्वित्वादिसंख्याभेदः 
तत्तदर्थक्रियाभेदः वृत्तचतुरखाद्याकारभेदः इत्यादीनां दुरुपपादतैव । 
न चावस्थाभेदोक्तिमात्रेण निस्तारः । तस्यापि भेदविशेषान्यतरेण 
विनाऽनुपपत्तेरवेति दिक्‌ । 


ब्रह्मणो जगदुपादानत्वभङ्कः 
विजयीन््र... विवेचनम्‌ : 


ब्रह्म न जगदुपादानं निर्विकारत्वात्‌। यदि चिदचि- ` 
दविशिष्ठमेव ब्रहेति तदुपादानमित्यभिमतं तदा विशिष्टं पदा- ` 
न्तरं न वा। आद्ये तस्य विशेष्यादप्यतिरिक्ततया न 
कर्तुरेबोपादानत्वसिद्धिः। त्वया ब्रह्मणोऽभिन्ननिमित्तोपादा- 
नत्वाभ्युपगमात्‌ । द्वितीयेऽपि चिदचिच्छब्दितजीवाव्यक्तादेः 
किं ब्रह्मशब्दार्थान्तर्भावोऽभिप्रेतः उत॒ तदहृहिर्भावः। न 
द्वितीयः। ब्रह्मशब्दार्थस्य जगदुपादानत्वालाभात्‌। ब्रह्म 
स्वरूपस्य विकारमात्रशन्यत्वेन सन्ततैकरूपत्वात्‌ । विका- 
राश्रयत्वेनैवोपादानत्वस्य वक्तव्यत्वात्‌ । अन्यथा 
परिभाषामात्नत्वापत्तेः। नाद्यः । त्वन्मते जीवाव्यक्तकाला- 

दीनां ब्रह्मणोऽत्यन्तभिन्नत्वेन तेषां तदन्तर्भावायोगात्‌ । तेषां 
 तच्छरीरत्वव्यपदेशो गौण एव । परमात्मनः शरीरनिषेध- 
श्रुतीनां त्वयाऽपि प्राकृतशरीरविषयत्वोक्तेः । 


परक्ालयतिः: 


निनिकारत्व न विदिष्टोफादानत्वविरोधि प्रधानभूतविशेष्य- 
मत्रकृत्तित्वात्‌ । विरिष्टं वु न पदान्तरम्‌ । अनुपलम्भात्‌ । चिद 
चितोऽपि ब्रह्मशब्दान्तभवि एव । स व्रह्मा स शिवः“ इत्यादिश्रतौ 
विेषणभूतसरीरस्य ब्रह्मादिशन्दान्तभविवत्‌ इति । ` 


र्ण्ठडनम्‌ . 


तदसारम्‌ । एवं हि यन्निविकारम्‌ ब्रह्य न तदुपादानम्‌ इत्युक्तं 
भवति। तथा च दत्तजलाञ्जलिर्ब्रह्मोपादानतावादः। अनेनैव 
न्यायेन विशेषणान्तर्भूतचितामपि ब्रह्यस्वरूपवत्‌ निर्विकारत्वेन 
उपादानकोरिप्रवेशासंभव एव । अचिदंशस्योपादानत्वं तविष्टमेव । 
विशिष्टं न पदार्थान्तरं अनुपलम्भात्‌ इति यदुक्तं तदप्ययुक्तम्‌ । 
हेतोरसिद्धेः । पर्वतसद्धावेऽपि अग्निमतोऽभावात्‌। विशिष्टस्य 
विशेष्यात्पदार्थान्तरत्वस्य अयावदद्रव्यभाविविशेषणस्थले सार्व- 
जनीनोपलम्भविषयत्वात्‌ । चिदचितोऽपि ब्रह्मशब्दान्तर्भाव एवे- 
तयुक्तिरपहसनीया। अर्थानाम्‌ शब्दान्तर्भावस्यासंभवात्‌ । 
ब्रह्मशब्दाथान्तिर्भावाभिप्रायोऽपि निर्मूल एव । न हि ब्रह्मादिशब्द- 
परवृत्तिनिमित्तभूता गुणपूर्त्यादयो धर्माः तच्छरीरत्वेन त्वदभिमते 

प्रपञ्चे संभवन्ति । न हि प्रवृत्तिनिमित्तधर्माभावे तच्छब्दार्थत्वं . 
संभवति । अतिप्रसङ्गात्‌ । यत्र क्वापि या चक्षुरादीनां आत्मशरीर 
त्वोक्तिः श्रुतिषु सा तव्रर्यत्वेनैव । प्राकृतशरीरस्य ब्रह्मणि श्रुत्या 
निरवकाशतया प्रतिषेधात्‌ । न हि पूर्वत्तरविरुद्ध श्रुत्यर्थो भवति । 
अन्यथा तत्रैव “यः चक्षुषि तिष्ठन्‌" इत्यादिना आपातप्रतीतं 
आधेयत्वरूपमाश्रितत्वमपि ब्रह्मणोऽभ्युपेयं स्यात्‌ । न हि चक्षु 
रादीनां एष ते आत्मान्त्याम्यमृतः' इत्युक्तममृतत्वं संभवति । स 
ब्रह्मा स शिवः” इति श्रौतदृष्टान्तोक्तिस्त्वसंमतेव । 


यदपि लोकशाख्लयोः शरीरसंबन्धिन्येव आत्मशब्दस्य 
मुख्यत्वमित्युक्तिः साऽपि कुकल्पनामात्रमूला । "युभ्वाद्यायतनं 
स्वशब्दात्‌" इति सूत्रे खलु जीवप्रकृतिव्यावृत्तये आत्मशब्दो हेतू- ` 
कृतः । स कथं त्वदभिमतजीवप्रकृत्यातकशरीरे मुख्यः स्यात्‌| 
हेतोर्विरुद्धताऽऽपातात्‌ । 


यच्चात्र पृष्टं वाय्वादिजीवेषु “गोणश्चेदि'त्यादिसूत्रोक्तं 
नित्यत्वशुद्धत्वादिलक्षणं आत्शब्दमुख्यार्थत्वं अस्ति न वा 
इत्यादि । तत्र परश्च एवासंबद्धः । सूत्र एव तेषां तन्निषेधेन प्रश्रस्यैवा- 
नत्थानात्‌ । संसारिषु मुक्तेषु वा जीवेषु चतुविधनाशराहित्य- 
लक्षणनित्यत्वं बन्धात्यन्ताभावलक्षणं शुद्धत्वं च नास्त्येवेति 
तत्सूत्रभाष्योदाहतप्रमाणेषु सुस्पष्टं उक्तेः । 


यदत्रोक्तम्‌. वनिताद्यनुभवसुखादिष्वेव तव सुखादिशब्दादि- 
प्रसिद्धेः सुखादिशब्दानां ब्रह्मणि गौणता स्यात्‌ आकाशप्राणादि- 

शब्दानां भूताकाशादिष्वेव मुख्यत्वात्‌ ब्रह्मणि समन्वयो न सिद्ध्ये- 
दित्यादिकं तदयुक्तम्‌ । आनुकूल्येन वेदनीयत्वस्यैव मया सुख- 
लक्षणत्वेनाद्गीकारात्‌। अ्ञव्युत्पत्तिमवधीर्य परममुख्यवृत््यैव 
आकाशादिवेदिकशब्दानां ब्रह्मणि ` समन्वयाङ्गीकाराच्च । 
एवमीदृशं छलप्रजल्पादिकं उपक्षणीयमेव । यच्चात्र विश्वस्य 
ब्रह्मशरीरत्वं वक्तुं शरीरलक्षणं त्रेधा परिष्कृतम्‌, यदवस्थं द्रव्यं 
यस्य चेतनस्य नियमेन विधेयं तत्तस्य शरीरमिति, यद्यस्याधेयं 
तत्तस्य शरीरमिति यद्यस्य शेषभूतं तत्तस्य शरीरमिति च 
तदप्यसारम्‌। आद्यस्य प्रसिद्धजीवशरीरे असंभवात्‌ । न हि 
जीवशरीरं जीवस्य नियमेन विधेयम्‌ । जरामरणाद्यनुपपत्तेः । 
अत एव न द्वितीयः। न हि शरीरं जीवस्याधेयं किं तु जीव एव 
शरीरस्य आधेयः । भूतले आधेयस्य घटादिकस्य भूतलशरीर- 
त्वापत्तेश्च । न तृतीयः । मृदाद्याहरणे कुलालाद्गभूतस्य रासभस्य 
कुलालशरीरत्वापत्तेः। ` 


किं च "एतस्यैव सर्वे रूपमभवन्‌ इत्यत्र त्वद्धाष्ये “शरीर 
मभवन्‌' तदधीनप्रवृत्तयोऽभवन्‌ इति व्याख्याय इद्धियाणां मुख्य- 
प्राणशरीरतवं श्रुत्युक्तं ओपचारिकमेवेति समर्थितम्‌ । तेनैव न्यायेन 
चिदचितोर्ब्रह्यशरीरत्वमपि तथेवाङ्गीकार्यम्‌ । न च वाच्यं तत्र 
प्राणस्य अचेतनत्वेन तदधीनप्रवृत्तिमत्तस्येन्ियेष्वसंभवेन ` 
अमुख्यशरीरत्वं व्याख्यातमिल्यक्तमिति । सत्यमुक्तं दरुक्तं तत्‌ । 
तत्र प्राणशब्दः चेतनपर एव । इद्धियप्रवृत्तेरचेतनप्राणाधीनत्वा- 
संभवात्‌ । अयं वै न श्रेष्टः" इति वाक्यशेषोक्तेन्धियप्रेरकदेवोत्तम- 

त्वस्याचेतने प्राणेऽसंभवाच्च । अत उभयत्र शरीरत्वव्यपदेश 


उपचार एव । अर्धजरतीयानुपपत्तेः । 


यच्चात्र विशिष्टस्य ब्रह्मण उपादानत्वे दृष्टान्तोक्तिः जीवोऽपि 
स्तनन्धयो बालं प्रति स चार्भकं प्रतीत्यादि तदप्यसङ्खतम्‌ । 


ूर्वपूर्वावस्थशरीराण्येव उत्तरोत्तरावस्थशरीराणि प्रत्युपादा- 
नानि न त्वेव चेतन इति तदष्टानतेन ब्रह्मण उपादानत्वोक्तिरसङ्गतेव ॥ 


यदपि ब्रह्मण उपादानत्वे “यद्भूतयोनिं परिपश्यन्ति" इत्यादिकं 
प्रमाणमुपन्यस्तं तदसद्खतम्‌ । तत्र सर्वत्र योनिशब्दः कारणमात्रपरः । 
“मम योनिरप्स्वन्तः समुद्रे" मम योनिर्महद्ब्रह्म तस्मिनार्भं दधा- 
` म्यहम्‌" “खी योनिः कलहस्य" इत्यादिषु लोकशासखरयोः कारणमत्र 
व्यवहारात्‌ । यद्धूतयोनिमिति योनिशब्दस्स्तु "योनिष्ठ इन्द्रसदने' 
इत्यादिप्रयोगान्नोपादानत्वे नियत इति परैरप्यङ्गीकृतम्‌ । परमात्मनि 
च निर्विकारत्वेन श्रत्यादिसिद्धे स शब्दः निमित्तकारणत्वं एव पर्य- 
वस्यति । "निमित्तमात्रं तत्रात्मा इत्यादिकानि प्रमाणानि उपादानतां 
व्यवच्छिन्दन्ति । “यत्र भ्रमति लोहवत्‌! इत्यक्तायस्कान्तदृष्टानोऽपि 
उपादानत्वं न सहते ॥ "तत्सृष्ट्वा तदनुप्रविश्य ^तयक्तसर्जनानुप्रवेशौ 
उपादाने दुर्धयौ । न हि मृत्तिका घटं सृष्ट्वा तमनुप्रविशतीति संभ- 
वति । यच्च "यतो वा इमानि भूतानिइत्यत्र यत इति पञ्चमी “जनि- 
कर्तः प्रकृतिः" इति सूब्रेणोपादानतां प्रतिपादयतीत्युक्तं तदप्यसारम्‌ । 
इदं खलु सूत्रं उपादानत्वेन प्राक्‌ सिद्धमनूदय तस्यापादानत्वं विधत्ते । 

न त्विद्प्रथमतयोपादानत्वम्‌ इति वृत्तिकाराणां कल्पनामूलः 
जारायः। 


आकाशाद्रायुरित्यादावपि न एतत्सत्रोक्तपञ्चमीबलादा- 
काशादेरुपादानत्वसिद्धिः । किं तु निरवकाशमानान्तरादेव । ब्रह्म 
वत्तेषां आकाशादीनां निर्विकारतया प्रमाणाप्रतिपन्नत्वेन 
तत्रोपादानत्वाङ्गीकारे प्रमाणविरोधाप्रसराच्च। सूब्रर्थस्त 
वास्तवोऽग्रे विवरिष्यते । 


यच्चोक्तं "बहु स्यामि तयत्र नियामकबहुरूपग्रहणं न सङ्कल्प 
योग्यं व्य्थत्वादिति तत्तुच्छम्‌ । प्रमितस्य सङक्पस्य प्रयोजनाक्षेपेण 
त्वया नियन्तुमशक्यत्वात्‌ | 


न चेवं प्रजायेयेत्यस्य वैयर्थ्यम्‌ । बहुभावसङ्कल्पस्य त्वदभि- 
मतोत्पत्तिविषयकत्वं विनिवार्य प्रादरभावार्थकत्वस्थापनार्थत्वेन 
सार्थक्यात्‌ । तदुक्तं परमश्रुतौ “उत्प्तर्वासुदेवस्य प्रादुर्भावो न 
चापरः । देहोत्पत्तिस्तदन्येषां ब्रह्मादीनां तदीरणात्‌ । देहोऽनादि- 
हरिनित्यो ब्रह्मादीनामनित्यकाः। मुख्योत्त्नस्तदन्येषां प्रादुर्भावो 
हरेर्जनिरि'ति । तेजोवन्नरूपेण समष्टिरूपेण प्रजायेयेति त्वदुकतार्थ 
एवोक्तश्रुतिविरुद्धोऽनादरणीयः। परमात्मनो देहस्यानादिनित्य- 
त्वात्‌ तेजोबन्नानामतथात्वात्‌ । रूपं रूपं बहु रूपो बभूवे "ति श्रुत्यैव 
बहुरूपभवनस्य निर्णीतत्वेन संदिग्धे तु वाक्यशेषादिति त्वदुक्त- 
न्यायस्यात्राप्रसरात्‌ । 

यच्च उक्तं “ “जीवेनात्पनाऽनुप्रविश्य नामरूपे व्याकरवाणि 
इति वाक्ये तृतीया तव व्यर्था । स्वानन्वितानुप्रवेशकव्याकरणयोः 
 सर्वशक्तस्य किं तेन करणेनेति तत्स्थवीयः । न यत्र जीवशब्देन 
प्रसिद्धः अल्पशक्तिर्जविो विवक्षितः । न वा तस्य परमात्मानं प्रति 
` करणत्वम्‌ । किं तु जीवयतीति जीव इति व्युत्पत्त्या जीवो विनयिता 
साक्षी" इति सहस्रनामपठितो विष्णुरेव । "जीव इति भगवतो 
ह्यनिरुद्धस्याख्या' इति श्रुतेः। "विष्णुर्जीव इति प्रोक्तः सततं 
प्राणधारणात्‌" इति च । 


यदप्युक्तं “न च 'यदधीना यस्य सत्ता तत्तदित्येव भण्यते" इति 
स्मृतेः सच्च त्यच्चाभवदिति सामानाधिकरण्येन निर्देशोपपत्ति। 
तहिं स्थूणाद्यधीनसत्ताकेषु गुरुतरशिलामन्दिरादिष्वपि अभेद- 
निर्देशापत्ते” इति। तदतितुच्छम्‌। किमेवं वदतः उदाहत- 
स्मृतेरप्रामाण्यं अभिप्रेतं उत तन्नियमस्य 
व्यभिचारप्रदश्नेनान्यथाऽर्थवर्णनम्‌। आद्ये साधु समर्थितं 
स्मृत्यपलापिन आत्मन आस्तिकत्वम्‌ ॥ न द्वितीयः । व्यभि- 
चाराभावादेव ॥ न दयत्राधीनसत्ताकत्वं नाम बहिरेवाश्रितत्वं 
घटस्य भूतल इव विवक्षितम्‌ । कि नाम "यदनुग्रहतः सन्ति न सन्ति 
यदुपेक्षया" इति श्रुत्या “यद्यस्य जन्म निधनं स्मृतिरीक्षणं च तद्र ` 
तदेवे^ति स्मृत्या चोक्तं सत्ताप्रतीतिप्रवृ्तिषु तदधीनत्वम्‌ । न द्ये 
वंविधं स्थुणाधीनत्वं मन्दिरेऽस्ति येन व्यभिचारचोदनावकाशः । न 
च निरवकाशस्मृतेर्थान्तरेऽवकाशोऽस्ति । राजा रष्टमिति लोके 

तत्वमसीत्यादौ वेदे स्वातच्यविशिष्टत्वस्थानमत्यैक्याभिप्रायेण 
 सामानाधिकरण्यनिर्देशानां सुबहुलमुपलम्भात्‌ । 


एतेन “यन्मयं जगदितत्यक्तसामानाधिकरण्यानुपपत्त्या उपा- 
दानत्वसिद्धिरिति परास्तम्‌ । "मयं प्रधानमुदिष्टमि'"ति निर्वचना- 
नुरोधेन ब्रह्यप्रधानकं जगदित्यर्थोपपत्तेः। कृष्णभीतः कंसः 
-अपश्यत्तन्मयं जगत्‌" इति स्मृत्युक्तदिशा सर्व समाप्नोषि ततोऽसि 
सर्वः, इति गीतानुरोधेन च व्याप्त्यैक्यपरत्वोपपत्तेः । न च व्याप्तयु- 
 क्तिमात्रेण शरीरित्वम्‌। कालाकाशयोरपि तद्धावापत्तेः । "यतश्च" 
“यतो वा" इत्यादौ पञ्चमी निमित्तकारणत्वमात्रपरेतयुक्तम्‌ । "जनि- 
कर्तुः प्रकृतिरिति सूत्रमपि नैवोपादानतां विधत्ते । किं नाम जनेः 
कतुर्जायमानस्य या प्रकृतिः उपादानसंसृष्टमपायेऽवधिभूतं द्रव्यं 
तत्कारकमपादानसंज्ञं भवतीति । उदाहरणेष्वपि यच्छुङ्कादीनां शरा- 
दी्रति उपादानभूतः एकदेशः तत्संसृष्टं शङ्खा्येकदेशान्तरं तदेव 
शराद्यापायावधितया कारकं भवति । प्रकृतेर्महान्‌ महतोऽहङ्र 
इत्यादिप्रयोगेष्वपि इयमेव गतिः । 


कि च भाष्यकारेण^अयमपि योगः शक्योऽवक्तुमि^ति प्रत्या- 
चक्षाणेनायमेवार्थः सूचितः अन्यथा गतार्थत्वं नावक्ष्यत्‌ । तथा 
सूत्रं समादधानानां वृत्तिकाराणामप्ययमेवार्थः संमत इति गम्यते । 
वृत्तौ पुत्रात्ममोदो जायते इत्यस्याप्युदाहतत्वात्‌। एवं न्यासेऽपि 
परकृतिपदं 'पुत्राखरमोदो जायते" इत्यादौ अनुपादानेऽप्यपादान- 

संजञार्थमित्यक्तत्वात्‌ । अतः सौत्र प्रकृतिशब्दो नोपादानार्थक इति 
 निष्टङ्कतम्‌ । 


किंच, कुतश्च यत इत्यत्र पञ्चमीत्यवधृतम्‌। तसेः सार्व- 
विभक्तिकत्वात्‌ । आत्मन आकाशादित्यनेनैकार्थत्वादिति चेन्न । 
तस्याः पञ्चम्या “भुवः प्रभव" इति विशेषविहिताभिव्यक्त्यवधि- ` 
तार्थत्वात्‌ । 


यदप्युक्तं योनिशब्दस्यानेकार्थकत्वेऽपि यथोर्णनाभिरित्या- 
दिदृषटान्तैरेव अस्य स्वमुख्यार्थोपादानार्थकत्वस्फोरणादिति । तन्न । 
स्यदेवं कथञ्चिद्यदि दृष्टान्ता अप्युपादानार्थकाः स्युः । नैवमस्ति । 
तत्राप्यर्णनाभ्यादिभिरुपभुक्तमन्नं तन्त्वादिकार्यरूपेण परिणतं भवे 
दित्येवार्थः । योनिशब्दः उपादानमुख्यार्थं इति च निर्मूलम्‌ । एतेन 
प्रपञ्चस्य ब्रह्मणि लयोक्त्योपादानत्वसिद्धिरिति प्रत्युक्तम्‌ । महा 
प्रलये परमेश्वरेण निगीर्णं महदादिकार्य प्रधानतां गच्छति इत्येव 
तदर्थत्वात्‌। 


एतेनैव ब्रह्म वनं ब्रह्म स वृक्ष आसीत्‌ इत्यादि प्रतिवचनो- 
क्त्योपादानत्वसिद्धिरिति कण्ठकोलाहला निरस्ताः । परत्रह्मणः 
सष्टत्वादिना पथगुपात्ततया तत्र ब्रह्मशब्दस्य प्रकृत्यर्थत्वात्‌ ॥ 


यच्चोक्तं महदाद्युपादानत्वं स्वशरीरद्रारकतामात्रेण न अमुख्य 
निर्वाहकव्यवहितत्वादित्यादि तच्च जल्पमात्रम्‌। उपादानत्वमेव 


नि 

नास्ति दुरे तस्य शरीरद्रारकत्वं इत्युक्तत्वात्‌ । उपादाने द्रैविध्य- 
कल्पनं तु कपोणिगुडायितम्‌ । 


बरह्म अचिच्छरीरविशिष्टं इति अत्र परस्परमत्यन्तभिन्ने द्र 
वस्तुनी । तत्रैकं ब्रह्म निर्विकारं जगन्निमित्तमेव । अपरं तु अचेतनं 
परिणामि जगदुपादानमेव इत्यज्गीकारे नेश्वरस्य केवलनिमित्तत्व- 
वादिनामस्माकं कश्चिद्विवादः। उपादानत्वं तु ब्रह्मणः सर्व 
= तिरस्करणीयमेव । . प्रकृत्यधिकरणसूत्राणां 
कुकल्पनामात्रमूलमन्यथाऽर्थवर्णनं पुवेक्तिनैव निपुणतया निरस्त- 
मिति, अलं विस्तरेण निर्दलदुर्मतविशसनेन । 


 पराभिमतप्रपत्तेः मोक्षसाधनत्वभद्खः 


विजयीन्.... विवेचनम्‌ : 


कि च भक्तिः प्रपत्तिश्चेति मोक्षसाधनं दिविधमित्यनुप- 
पन्नम्‌ । प्रपत्तेः मोक्षसाधनत्वे प्रमाणाभावात्‌ । प्रपद्ये इत्य- 
स्यापि भक्तिरूपज्ञानपरत्वात्‌। ब्रहान्ञानस्य छागपशुन्यायेन 
त्वया भक्तिरूपज्ञानत्वाभ्युपगमात्‌। ज्ञानविशेषवाचित्वेन 
प्रपत्ेरुपायान्तरत्वे मननेऽपि तथाभावाभ्युपगमप्रसङ्कात्‌। 


परकालयतिः : 


्रपत्तौ ओपनिषदविद्यात्वस्य (तस्यैवं विदृषः* इत्यादिरुति- 
सिद्धत्वेऽ पि भक्तिविद्यात्व नोपेयते (आत्मानं युञ्ज तइति विहिता 

आत्ार्पणरूपा प्रप्त भक्तिः। अस्याः क्षणमत्रसाध्यत्वेन 
आवृत्तिमद्धक्तिभित्नत्वस्य वाच्यत्वात्‌ इति । 


खण्डनम्‌ : 


तन्न । प्रपत्तौ ओपनिषदविद्यात्वाङ्गीकाे त्रवर्णिकेतरेषां तत्र 
त्वदभिमताधिकाराभावापातात्‌ । भक्त्यादौ शक्त्यभावः प्रमिति- 
रहितता शाखतः पर्युदासः । कालक्षेपाक्षमत्वं' इति श्लोकेन शक्तिः, 
जञानं, शाखरापर्युदस्तत्वं, कालक्षेपक्षमत्वं इति चतुर्णां अभावात्मकः 
पञ्चदशविधाधिकारः खलु त्वया प्रपत्तौ कथितः । प्रमितिरहितस्य 
प्रपत्तौ अधिकारं ब्रुवन्‌ पुनः तस्या ओपनिषदविद्यात्वं व्याचक्षाणः 
कथं न व्याहतभाषी भवेः। ब्रह्मणे त्वा महसे ओमित्यात्मानं 
युञ्जीत" इति त्वदुदाहतमन््रप्रतिपाद्यप्रणवानुसन्धानपूर्वकन्यासवि- 
दयायां प्रपत्तौ खीशृ्रादिसर्ववर्णसाधारणाधिकासे नैव जाघटीति । ` 
द्रे विद्ये वेदितव्ये इत्यत्र विद्याशब्दस्त्वया ज्ञानपरतयैव 
व्याख्यातः । | 


(तस्यैवं विषो" इत्य॒त्तरानुवाके प्रतिपाद्यमाना पुरुषविद्या 
प्रकृतब्रह्यविद्याद्खमूतेवेति श्रुतप्रकाशिकायां तदर्थचिन्ताप्रदर्शन- 
पूर्वकं सिद्धान्तितम्‌ । अवश्यं च त्वयाऽपि प्रपततेर्भक्तयङ्गत्वमेष्ट- 

 व्यम्‌। अन्यथा तमेवं विद्वानमृत इह भवति नान्यः पन्था अयनाय ` 
विद्यते" इत्यत्र वेदनशब्दस्य छागपशुन्यायेन भक्तिरूपज्ञानविशेषे 
विश्रान्तिरिति त्वयाऽङ्गीकृतत्वेन तत्रान्यनिषेधोऽसद्गतः स्यात्‌ । 

“यदुक्तं "तस्यैवं विदुष" इति पुरुषविद्या न्यासविद्यद्धं स्तुति- 
परे"ति तदसत्‌ । गुणोपसंहारपादे तस्या भेदाभेदचिन्तनस्यासङ्खत- 
त्वापातात्‌। (आत्मानं युञ्ीत" इति त्वदभिमतन्यासविद्याया 

अधिकरणसारावल्यां पाक्षिकतया भक्तिविधित्वस्योपपादित- 
त्वाच्च । "तदुपपादनं मदेकदेशिनं प्रत्येव न परं प्रति" इति त्वदुक्ते 
दुराग्रहमात्रमूलत्वात्‌ | 


यदुक्तं प्रपत्तिः भक्तिवत्‌ भगवद्रशीकरणसमर्था तथा मोक्षो- 
पायतया विहिता साक्षत्तदुपायभावार्हा च । “भक्त्या परमया 
प्रपत्त्या वा महामते । प्राप्योऽहं" इति भगवद्रचनात्सुधाया- 
मपि भगवत्रसादस्य गुणोत्कर्षादिज्ञानसाध्यत्वोक्तेः “मुमुकुर्वे 
शरणमहं प्रपद्ये" इति मोक्षोपायतया विहितत्वात्‌ फलसंयोग- 
श्रवणेन भक्त्या तुल्यविकल्पदर्शनाच्येति तदप्यसारम्‌ । त्वदु- 
दाहतवाक्ये भगवत््ाप्िहेतुतया कथिता प्रपत्तिः 
परमभक्त्यद्गभूतोपासनाद्खपरा न तु त्वकल्पितसकृदनुष्ठेयशुष्क- 
शरणागतिपरा । रामानुजाचार्थैरपि "मामेव ये प्रपद्यन्ते मायामेतां 
तरन्ति ते इति श्लोकव्याख्याने तथा “न मां दुष्कृतिनो मूढाः 
प्रपद्यन्ते" इति श्लोकावतारिकायां तथा “सर्वधर्मान्परित्यज्य मामेकं 
शरणं व्रज" इति चरमश्लोकावतारिकायां च प्रपत्तेर्भक्त्यङ्खत्वमेवो- 
क्तम्‌ । श्रीन्यायसुधा तु त्वत्मतिकूटौव । तत्र परमभक्तिरेव परम- 
प्रसादद्रारा मोक्षजननीति समर्थनात्‌ । विकल्पोक्तिस्तु श्रह्यज्ञानेन 
वा मुक्तिः प्रयागमरणेन वा । अथवा कार्तिके मासि दिनत्रयनिषेव- 
णात्‌" इत्यत्रेव अङ्गाद्धिभावं बोधयति । तेन उपायानां नैव तुल्यता- 

सिद्धिः । अन्यथा “भक्त्यैव तुष्टिमभ्येति हरिनन्यिन केनचित्‌! 
नान्यः पन्था अयनाय विद्यते' प्रीयतेऽमलया भक्त्या हरिरन्य- 
द्विडम्बनम्‌' “एकभक्तिरविंशिष्यते' "सुदृढः । स्नेहो भक्तिरिति 
प्रोक्तस्तया मुक्तिर्न चान्यथा' “भक्त्येकलभ्यः पुरुषोत्तमोऽसि 
इत्येवमादीनि भक्तीतरसाधनानां मोक्षोपायत्वनिषेधपराणि 
निरवकाशप्रमाणानि परःसहस्राणि व्याकुप्येयुः ॥ एतेन “शरणमहं 
प्रपद्य" इत्यपि व्याख्यातम्‌ । त्वदीयभाष्यकारैरेव शरणागतेः 
भक्त्यङ्खत्वमेवोक्तमित्यवोचाम । | 


न च सा तेषामुक्तिरथिकारिविशेषविषयेवेति कल्प्यम्‌ । 
निर्मूलत्वात्कल्पनायाः। एवमपि भक्तिप्रपत्योस्तुल्यफलताहाने- 
रनिस्तारात्‌। 


यदपि गुरुलष्वोर्भक्तिप्रपत््योस्तुल्यविकल्पायोगमाश्षिप्यं 
शक्ताशक्ताधिकरेण समाहितं तदप्यपहसनीयम्‌ । कि शक्तोऽपि 
ेक्षावान्‌ गिर्युद्धरणशक्ति तृणे द्धरणे जातु प्रयुक्ते । अर्क चेन्मधु 
विन्देत किमर्थं पर्वतं व्रजेत्‌ "मूललब्धफलो नैव शाखाऽग्रं गन्तु- 
, मिच्छति" इति न्यायविरोधस्य कः तर्हि परिहारः । शक्ततरादीनां 
अशक्ततरादीनां च भक्तिप्रपत््यतिरिक्तान्युपायान्तरयाणि च कुतः 
प्रमाणाभासान्वेषणेनायुष्पता भवता न कल्पितानि । “अथ चित्तं 
समाधातुं न शक्रोषि मयि स्थिराम्‌ । अभ्यासयोगेन ततो मामि- 
च्छाप्तुं धनञ्जय ॥ अभ्यासेऽप्यसमर्थोऽसि मत्कर्मपरमो भव । 
मदर्थमपि कर्माणि कुर्वन्‌ सिद्धिमवाप्स्यसि ॥ अथैतदप्यशक्तोऽसि 

करतुं मद्योगमाश्रितः । सर्वकर्मफलत्यागं ततः कुरु यतात्मवान्‌ ॥" 
इति भक्त्यद्धबोधनपरगीतावाक्ये त्वत्मक्रियामासेप्य चित्तसमा- 
धानं, अभ्यासयोगः, भगवत्कर्मपरत्वं, सर्वकर्मफलत्यागः, इत्येतेषां 
प्रपत्तिवदेव शक्तितारतम्यमनुरुद्ध्य मोक्षे स्वतन्रोपायत्वं कृतो न 
भाषितम्‌ । शिष्यस्तेऽहं शाधि मां त्वां प्रपन्नम्‌" इति प्रपदनपरं 
प्रियमर्जुनं कुतो वा गीताचार्यः क्लिष्ट घोरे युद्धकर्मणि न्ययुटुक्त । 
एवं प्रपन्नं लक्ष्मणं दयालू रामचन्द्रः कुतो वनवासेनायासमास । किं 
तादृशानामपि महाविश्वासभासुराणां पञ्चदशसु प्रपत्तिविधासु 
कासुचिदपि प्रवेशो नासीदिति तव दुराशयः । त्वद्रीत्या मुक्तिफले 
तारतम्याभावेऽपि विषमसाधनेष्वेवं भृत्यान्व्यापारयन्तं भगवन्तं 
कुतो वा वेषम्यनेरधृण्ये दोषौ न प्रादुष्येयाताम्‌ । 


(तं प्रपद्ये स्वयम्भुवम्‌" इति प्रपन्ने गजे प्रपत््या परितोषमन- 
भिधाय भक्त्या तुतोष भगवान्ननु युथपाय' इति कृतो भागवता- 
चार्योऽवादीत्‌ । सिद्धौ तारतम्याभाव इति स्वसिद्धान्तमपि विस्मृत्य 
"यस्य यावांश्च विश्वासः तस्य सिद्धिश्च तादृशी ।' इति नारदादि- 
परमपिनिरुक्ति समुदाहरन्भवान्‌ कथं स्वाचार्यद्रोहवान्‌ न भवेत्‌ । 
फलसंयोगश्रवणमात्रेण प्रपत्तेर्भक्तितुल्यत्वं चेत्स्यात्तर्हि “मत्वा धीरो 
हर्षशोकौ जहाति" इत्यत्र मननस्यापि प्रपत्तिवल्जञानविरोषस्य फल- 
संयोगश्रवणेन तदपि कुतः भक्तिप्रपत्तितुल्यतया न परिगणितम्‌ । 
क्वचिन्‌ न्यसनभजनयोः गौरवे को विशेष" इति तयोस्तुल्यफलत्वं 
वदन्‌ तत्रैव पुनः “शरणस्थस्य कलां नार्हन्ति षोडशीमि'ति प्रपत्तिरेव 
भक्तर्गुरुभूततरेति भक्ति कुत्सयन्‌ तद्धक्तदरेष एव च” इति नवविध- 

द्रेष एव च' इति नवविधद्रेषेषु परिगणितस्य तद्धक्तिदरेषाख्य- 
भगवद्ेषस्य भाजनं भवान्भागवतैर्बहिष्कार्यः कथं न भवेत्‌ । 
'भक्त्येकलभ्यः पुरुषोत्तमोऽसि" इति भक्ती तरस्य प्रपत्त्यादिकस्यो- 
पायान्तरस्य पुरुषोत्तमप्राप्तिसाधनत्वं निरवकाशतया विनिवारय- 
त्पञ्चरात्रवाक्यं धिक्कृत्य भक्तिभिन्नप्रपत्ेर्भगवत्माप्पिहेतुतां 
प्रजल्पन्तं आस्तिकंमन्यं भवन्तं पञ्चरात्रप्रामाण्यापलापरूपमहापापं 
कथंकारं नाक्रामेत्‌ । तत्र हि अह्रार्थकामेषु प्रीतिरद्ैव नश्यतु । 
त्वां प्रपन्नस्य मे सेव वर्धतां श्रीपते त्वयि" इति प्रपत्तेः भगवति 
प्रीतिलक्षणभक्तिवृद्धिहेतुत्वमेवाभिहितम्‌ ॥ 


यदटत्रोक्तं "मामेकं शरणं व्रजः इति गीतावचनेन भक्तिविना- 
कृतायाः प्रपततरमोक्षहेतुत्वसिद्धिरिति तदसारम्‌ । तत्रोक्तायाः शरणा- 
गतेर्लक्षणं एवं स्मर्यते - 


सर्वोत्तमत्वविन्ञानपूर्वं तत्र मनः सदा । 
सर्वाधिकप्रेमयुतं सर्वस्यात्र समर्पणम्‌ ॥ 


अखण्डा त्रिविधा पूजा तद्रत्येव स्वभावतः । 
रक्षतीत्येव विश्वासस्तदीयोऽहमिति स्मृतिः ॥ 


शरणागतिरेषा स्याद्िष्णौ मोक्षफलप्रदा ॥ इति । 
एषा च भक्तिरूपैवेति सुस्फुटमेव । 


अतः भक्त्यनङ्ख प्रपत्तिर्मोक्षसाधनमिति वचनं असारमेव । 


४६ श्री विजयीन््रविजयवेभवम्‌ 


~ 
विजयीन्ध... विवेचनम्‌ # 


कि च ब्रह्मानन्दानुभवो मोक्ष इत्यनुपपन्नम्‌ । स्वानन्दा- ` 
नुभवस्यैव पुरुषार्थत्वात्‌। "परं ज्योतिरुपसंपद्य स्वेन 
रूपेणाभिनिष्पद्यते' इति श्रुतौ ब्रहाप्राप्तिहेतुकस्वरूपानन्दा- 
विर्भावस्यैव पुरुषार्थत्वप्रतिपादनेन "रसं होवायं लब्ध्वा 
आनन्दीभवति' इत्यादि श्रुतेरपि तदनुसारेण नेयत्वात्‌। तथा 
च पारमर्ष सूत्रं सम्पद्याविहाय स्वेन शब्दात्‌" इति । 


परकालयतिः: 


यखानुभव एव हि ब्रह्मण आनन्दः । भूमैव हि सुखम्‌ । 
` तमेवानुभवतो मुक्तस्य स एवानुभवः ब्रह्मण इवानन्दः । इति । 


खण्डनम्‌ . 


तत्तुच्छम्‌ । स्वेन रूपेणाभिनिष्पद्यते' इति श्रुतिविरोधात्‌ 
तत्र मुक्तेराविर्भूतस्य स्वस्य स्वस्य स्वरूपसुखस्यैवानुभवोक्तेः। 
अन्यस्य स्वरूपसुखं अन्येन अनुभूयते इति व्याहतम्‌ । 'तमेवा- 
नुभवतो मुक्तस्य" इत्येवकारेण पूर्वं अभेदावधारणं, पुनस्तत्रैव 
ब्रह्मण इवानन्दः' इति इवकारेण सादृश्योक्तिः इत्येते परस्पर- 
पराहते । 

"एतस्यैवानन्दस्य अन्यानि भूतानि मात्रामुपजीवन्ति" इति 
श्रुत्या, ब्रह्मण आनन्दस्य उपजीव्यत्वं अपरिमितत्वं, अन्येषां भूतानां 
आनन्दस्योपजीवकत्वं, मात्रां इत्यनेन परिमितत्वं च प्रतिपादयन्त्या 
त्वत्पक्षस्य प्रत्याख्यानात्‌ । श्रुतौ अन्यशब्दः मुक्तेतरपर इति तु 
परस्यापि चेतसि न चकास्ति । निर्मूलत्वात्‌ । “मुक्ताः प्राप्य परं विष्णुं 
 तद्धोगान्‌ लेशतः क्वचित्‌। बहिष्ठान्भुञ्चते' इति विशेषवचन- 
` विरोधाच्च । 


एतेन स च आनन्दः अन्यूनानधिक इत्युक्तमपहस्तितम्‌। 
^नृपाद्याः शतधृत्यन्ता मुक्तिगा उत्तरोत्तरम्‌ । गुणैः सर्वैः शतगुणा 
मोदन्ते इति हि श्रुतिः" इति पादमपुराणवचनं चात्रानुसन्धेयम्‌ | 
परस्परमपि मुक्तानां साम्यं नास्ति किमुत परमात्मनेति कैमुत्यन्यायः 
अत्र सूचितः । इति हि श्रुतिरिति व्याचक्षाणः पुराणकृत्‌ स्वोक्तार्थे 
युवा स्यात्‌" “स यो मनुष्याणां राद्धः" इत्यादिश्रुतीः सम्मतित्वेन 
दर्शयति ॥ तेन च उक्तश्रुतयः संसारिमात्रपरा इत्यपव्याख्यानमपि 
प्रत्याख्याति । 


परकालयतिः 


एवमेनचधियकविषयभोगस्य ब्रह्मणि मृक्तेऽप्यप्रसक्त्या ब्रहम 
वाखण्डं ब्रह्मणो मुक्तस्य च भोग्यम्‌ । स च द्वयोरपि विषयः 
विषविणोरसङ्खचादन्यूनानतिरिकतः । इति । 


८ श्री विजयीन्द्रविजयवेभवम्‌ 
रण्डनम्‌ : 


तदसारम्‌ । ब्रह्मणो मुक्तानां च एेन्दियकविषयभोगस्य प्रमि- 
तत्वात्‌ । तत्र तावद्ब्रह्मणः इन्द्रियाणि सहस्रशीर्षा पुरुषः सहस्राक्षः 
अनेकबाहूदरवक्तरनेत्रं' इत्यादि श्रुतिस्मृतिसिद्धानि । एवं मुक्ताना- 
मपि "अक्षण्वन्तः कर्णवन्तः' श्यामावदाताः शतपत्रलोचनाः" इत्या- 
दिप्रमाणैः सिद्धानि । ब्रह्मण इद्धियेर्विषयभोगश्च “विश्वो हि 
स्थूलभुक्‌" ^तद्य इमे वीणायां गायन्ति एतं ते गायन्ति" इत्यादि 
श्रुतिभिः च प्रमितः। एवं मुक्तस्य विषयभोगश्च “स्रीभिर्वा यानैर्वा 
जक्षन्‌ क्रीडन्‌ रममाणः" 'सङ्कल्पादेवास्य गन्धमाल्ये समुत्तिष्ठतः 
इत्यादिश्रुतिभिः “मुक्ताः प्राप्य परं विष्णुं तद्धोगान्‌ लेशतः क्वचित्‌ । 
बहिष्ठान्‌ भुञ्जते" विद्योतमानप्रमदोत्तमाभिः' इत्यादिस्मृतिभिश्च ` 
सिद्धः । एतेन सर्वोऽपि विषयभोगो हेय इति परास्तम्‌ । ब्रह्मणोऽपि 
तद्धोगोक्तेः। 


यदुक्तं स च द्वयोरपि विषयिविषययोरसङ्कीचात्‌ अन्युना- 
नतिरिक्तः इति तत्तुच्छम्‌ । “परो मात्रया तन्वा वृधान न ते महिन्व- 
मन्वश्रुवन्ति' श्रह्येशानादिभिर्दैवर्वत्माप्तं नैव शक्यते" इति ब्रह्मण 
आनन्दादिमहिम्नः अपरिमितत्वस्य, तथा “लक्षणं परमानन्दो 
विष्णोरेव न संशयः । अव्यक्तादितृणान्तास्तु विप्लुडानन्दभागिनः' 
इति इतरेषां रमादीनामानन्दस्य विप्लुण्मात्रत्वस्य च निरवकाश- 
तयोक्तेः। | 


श्री विजयीन्धविजयवेभवम्‌ ४९ 


यच्चात्र मुक्तानामानन्दसाम्ये विष्णोः परमानन्दत्वलक्षणस्य 
मुक्तेष्वतिव्याप्तिमाशङ्क्य समाहितम्‌ "दिव्यात्मस्वरूपगनिरति- ` 
शयानन्दत्वस्य स्वरूपलक्षणत्वेऽपि आनन्दं ब्रह्मण इति श्रुतिबोधि- 
तधर्मभूतानन्दस्यातथात्वात्‌' इति तदपि हेयम्‌। आनन्द 
एवंविधविभागस्य निर्मूलत्वात्‌ । ब्रह्मणो धर्माणां तस्मात्पृथक्त्व- 
दर्शनस्य "मृत्योः स मृत्युमाप्नोति! “य इह नानेव पश्यति” इति श्रुत्या 
तमःफलकत्वेन विनिन्दनाच्च । 


एतेनानन्दसाम्ये "तुल्यशीलवयोवृत्तादिमतोर्दम्पत्योरिव 
भवति मुक्तब्रह्मणोरपि भोगः" इति यत्‌ उदाहरणं कथितं तदपि 
निरस्तम्‌ । अव्यक्ततत््वाभिमानिन्या नित्यमुक्ताया रमाया अपि 
आनन्दस्य ब्रह्मानन्दविप्लुण्मात्रत्वप्रतिपादकप्रमाणपराहतत्वात्‌ । 
ब्रह्मणो मुक्तानां च तुल्यशीलवयोवृत्ताद्यभावात्‌ । लोके तथा- 
विधयोरपि दम्पत्योरानन्दसाम्यादर्शनाच्च । अतो यत्किद्चिदेतत्‌ | 


विजयीन्द.. विवेचनम्‌ र 


किञ्च आनन्दवल्ल्यां "श्रोत्रियस्य चाकामहतस्य । ते ये 
शतं देवगन्धर्वाणामानन्दाः' इति मुक्तानां तरतमभावापन्न- 
` मनुष्यगन्धर्वाद्यानन्दसमानानन्दवत््वावेदनान्मुक्तौ तारतम्यं 
दुर्वारम्‌। अकामहतः श्रोत्रियो, मुक्त इति, त्वयाऽप्यभ्युप- 
गमात्‌। न च सर्वत्र श्रोत्रिय एको ब्रह्मानन्दतुल्यानन्दः। तत्र 
मनुष्यगन्धर्वाद्यानन्दसमानानन्दप्रतिपादनं तु एकदेश्ानुवाद 
इति वाच्यम्‌ । अपृर्वार्थत्वे संभवति अनुवादत्वाद्धीकारा- 


५० श्री विजयीन्द्रविजयवेभवम्‌ 


योगादित्यन्यत्र विस्तरः । तस्मान्मोक्षस्येकाकारत्वमनुप- 
पन्नम्‌ ॥ 


परक्ालयतिः : 


 आनन्दवल्ल्यां पूर्वपएर्वसंसायनिन्दात्‌ उत्तरोत्तरससायनिन्दो- 
त्कर्फकीर्तनवत्‌ मृक्तानन्दोत्कर्णकीर्तनाभावात्‌ । परमसाम्यपर्यव- 
सिताभेदनोधकैः मुक्तौ देवादिभेदनिषेधकैः श्रुत्यादिभिः 
मुक्तावानन्दतारतम्यं बाधितम्‌ । इति । 


खण्डनम्‌ : 


तत्तुच्छम्‌ श्रोत्रियः अवृजिनः अकामहतः इत्यादिशब्दानां 
मुक्तविषयकत्वेन, निरूप्यमाणतारतम्यस्य मुक्तविषयकत्वावश्यं- 
भावात्‌ । 


न चात्र प्रतिपर्यायोक्तमनुष्यगन्धर्वाद्यानन्दानां मौक्तश्रोत्रिया- 
द्यानन्दस्य एकदेशत्वं अनृद्यते ए न तु मौक्तानन्दो विधीयते इति 
वाच्यम्‌। अस्यार्थस्याशाब्दत्वात्‌। एकदेशत्वानुवादविवक्षायां 
प्रतिपर्यायं तदुक्तेर्निर्थकत्वात्‌। एकवारकथनेनैव पूर्तः । अपूर्व 
मुक्तानन्दतारतम्यमेवात्र विधीयत इत्यस्य समाख्याप्रमाणसिद्धः । 
तथा हि-- “अन्येभ्यस्तु विमुक्तेभ्य आनन्दश्चक्रवर्तिनाम्‌ । मुक्तानां 
हि शतोद्रिक्तः पितृणां तेभ्य एव च । तेभ्योऽप्यृषीणां मुक्तानां 
कर्मदेवाभिधायिनाम्‌ । तेभ्यश्च मुक्तदेवानां तेभ्यश्चोमापतेस्तथा । 
तस्माच्च ब्रह्मणस्त्वेवं मुक्तस्य गरुडादपि । एष एव ततो विष्णुः 


श्री विजयीन््रविजयवेभवम्‌ ५९ 


पूर्णानन्दः प्रकीर्तितः । यस्य ब्रह्मापि मुक्तः सन्‌ विप्लुण्मात्रं समश्ुते' 
इति । एतेन संसार्यानन्द एवात्रोच्यते स च शीकरस्थानीयः सर्वेषां 
मुक्तानामानन्दः ब्रह्मानन्दाभिन्नतया सागरस्थानीयः इत्यादि 
कुकल्पनामात्रमूला दुरुक्तयो दूरीकृता ज्ञातव्याः । 


यदत्रोक्तं 'परमसाम्यपर्यवसिताभेदनोधकैः मुक्तौ देवादिभेद्‌- 
निषेधकैः श्रुत्यादिभिः मुक्तावानन्दतारतम्यं नाधितमि"ति तदप्य- 
सारम्‌ । साम्यस्य भेदव्याप्तत्वेन अभेदः परमसाम्यपर्यवसितः 
इत्यस्यायोगात्‌ । "परमं साम्यमुपैति" इति श्रुत्या अभेदस्या- 
बोधनात्‌ । साम्यस्य पारम्यं च निरञ्जनत्वेनैव । निरञ्जन इति विशे- 
षणात्‌ । “सर्गेऽपि नोपजायन्ते प्रलये न व्यथन्ति च' इति गीतायां 
जन्ममरणराहित्येनैव साधर्म्य न तु सर्वात्मनेति स्पष्टीकरणात्‌ । न 
त्वत्समोऽस्त्यभ्यधिकः कुतोऽन्यः" इति साम्यनिषेधात्‌ । तेन परां 
सिद्धिमितो गता इत्यत्रापि मुक्ति गता इत्येवार्थः । न पुनरानन्द 
साम्यमिति । भगवत आनन्दस्य परो मात्रया"“यतो वाचो निवर्तन्ते" 
इत्यादिप्रमाणेः अपरिमितत्वस्य वाड्मनसागोचरत्वस्य च श्रवणेन 
“न ते महित्वमन्वश्वुवन्ति इति इतराप्राप्यत्वश्रवणेन च मुक्तानां 
तत्साम्यस्यासंभवदुक्तिकत्वात्‌ । उक्तं च वेदान्तदेशिककृताधि- 
करणसारावल्यां ब्रह्मण आनन्दस्यापरिमितत्वं वाड्मनसागोचरत्वं 
च । तथा हि (आनन्दानन्त्यमाह श्रुतिरिह हि यतो वाच इत्यादिकाः 
इत्यादि तद्वाक्यम्‌। तत्र॒ इहेत्यस्य आनन्दवल्ल्यामित्यर्थः। 
व्याख्यातं च चिन्तामणिरीकायां पदयोजनारीकायां च तथेव । एवं 
च यः ब्रह्मणः अनन्तानन्दः वाङ्मनसाधिदेवतया श्रुत्यभिमानिन्या 

नित्यमुक्तया रमया अपि वर्णयितुमप्यशक्यः सः कादाचित्कमुक्तैः 
प्राप्यते इति कथनं कथं न तिरस्करणीयम्‌ । 


कि च परमं साम्यमुपेति' इत्यत्राधीतं पारम्यं न सर्वथा कि तु 
यावत््ममाणानुसारेणाबाधितं तावदेवेति अधिकरणसारावल्यां 
(पारम्यं यच्च साम्ये श्रुतमिह न हि तत्सर्वथेत्यप्यधीतं ग्राव्णो हेम्नश्च 
यद्रत्समधरणधृतो स्यात्तदुक्तिस्तथाऽत्र' इति दृष्टान्तोक्त्या स्पष्टी- 
कृतम्‌ । यथा पाषाणसुवर्णयोः परिमाणतः समानयोरपि न 
वर्णादिना साम्यं तथा मुक्तेश्चरयोरपीति । व्याख्यातं च चिन्तामणि- 
पदयोजनाटीकयोस्तथेव । तथा च स्वस्वयोग्यसर्वकामानामेव 
मुक्तानां भोगः न तु ब्रह्मतत्कल्याणगुणानां इति पर्यवस्यति । 
कल्याणगुणाष्टकभोगं वदद्धिरपि रद्रामानुजाचार्ेस्तत्रा्टके 
आनन्दस्य समावेशो न कृतः । किं तु अपहतपापत्वादिकमन्यदेवे- 
त्यवधेयम्‌ । अधिकरणसारावल्यां, ब्रह्मण आनन्दस्य वाड्मनसा- 
गोचरत्वेनापरिमितत्वं कथितम्‌। पुनः पाषाणसुवर्णदृष्टान्तेन 
मुक्तब्रह्मणोरानन्दस्य परिमाणतः समानत्वमुक्तम्‌। तत्तु परस्पर- 
व्याहतत्वादुपेक्षणीयमित्यन्यदेतत्‌ । न हि अपरिमितस्य परिमाण- 
सामान्यं संभवि । 


तदेवं ब्रह्मानन्दानुभवसाम्यवादः स्वाचार्यवचनव्याहतोऽपि 
इत्यतिरोहितम्‌। 


यद्रक्तं मुक्तो देवादिभेदनिषेधकैः श्रुत्यादिभिः मुक्तावानन्द्‌ 
तारतम्यं बाधितमिति तत्तुच्छम्‌ । आनन्दवल्ल्या, मुक्तौ इतसत्र च, 

मनुष्यगन्धर्वादीनां तदानन्दतारतम्यस्य च मीमांसया समर्थित- 
त्वात्‌ । तन्निषेधकश्रुत्यादीनामभावात्‌ च । त्वदुदाहतानि तु भेद 
साधकान्येव । तथा हि । “शुनि चैव श्वपाके च पण्डिताः समदशिनः' 
“निर्दोषं हि समं ब्रह्म" इत्यत्र सर्वत्रावस्थितस्य ब्रह्मणो निर्दोषत्वेन 
समत्वमेव प्रतिपाद्यते । विभेदजनकऽज्ञाने' इत्यत्र विभेदः मतिभेद 
एव । 'कथमेकात्मनां भेदः' इति भागवते, मित्रभेदः इति लोके च तत्र 
प्रयोगदर्शनात्‌ । भेदापलापस्य ते मुह्यन्ति शुचार्पिता” इति निन्द 
 नात्‌। अन्यथा एवमीदृशानां वाक्यानां स्वरूपभेदनिषेधार्थक- 
त्वाङ्गीकारे छद्मना विनैव तवाद्रेतमतप्रवेशापत्तेः। ` 


"तदा विद्रान्पुण्यपापे विधूय' इत्यत्र विद्रच्छब्दः ब्रह्यज्ञानि- 
 मात्रपरः न तु त्वदुक्तरीत्या ब्रह्मसमानवेदनवान्‌ इत्यर्थकः ॥ मां तु न 
वेद न कश्चन" (स्वयमेवात्पनाऽऽत्मानं वेत्य त्वं पुरुषोत्तमः इत्यादि 
प्रमाणविसोधात्‌ । 


“परमं ब्रह्म वेद्‌ ब्रह्मैव भवति" इत्यत्र यथायोग्यं पूर्णः सन्‌ 
जीवभावेनैवावतिष्ठत इत्येवार्थः । न हि ब्राह्यणपूजकः शद्रः स एव 
ब्राह्मणो भवति । एवं मुनेर्विजानत आत्मा भवति गौतम" इत्यत्र 
"यथोदकं शद्धे शुद्धमासिक्तं तादृगेव भवति" इति सदृष्टान्तं शुद्ध- _ 
त्वस्येव प्राप्त्यभिधानात्‌ । अतः कुत्रापि वाक्ये न भेदनिषेधः । 


यश्चात्र साधने फले मुक्तौ च तारतम्याभिधायिनां विस्पष्टाना- 
मपि वाक्यानां अन्यथयितुं दुरुपक्रमः सोऽपि विफलः । 

"मनोजवेष्वसमा बभूवुः" इत्यत्र आनन्दातिरिक्ततारतम्यमेव 
प्रतिपाद्यते इत्यर्थकरणं अशाब्दम्‌ । स्वरूपाविर्भावभाजां अंशेन 
साम्यं अंशांतरेण वेषम्यमित्यस्यासंभावितत्वात्‌ । अन्यथा स्वरूप 
एव भेदप्रसक्तेः। ` 


अत्र संसारिभिः एव समत्वाभाव उच्यते न तु मुक्तानां मिथ- 
स्तारतम्यमिति तु निर्मला कल्पना । खद्योतभानू असमावित्यत्र 
मिथः तारतम्यस्येव प्रतीतिसिद्धत्वात्‌ । अक्षण्वन्त इत्यादिना मुक्ता- 
नामेव पूर्व प्रकृतत्वात्‌ ॥ अन्यथा सखायः" इत्यस्यापि संसारिभिः 
सख्यवन्त इत्येवार्थः स्यात्‌ । न त्वन्योन्यमिति । 


एवमेवायमात्मा इदं शरीरं निहत्यान्यत्कल्याणतरं रूपं कुरूते ` 

पित्र्यं वा गान्धर्वं वा...... ' इत्यादौ कल्याणतरं रूपं पित्रयादिरूपं 
मुक्तजीवस्यैव । न च मुक्तो पितृत्वादिजातिविरहः । तत्सद्धावस्य 
श्षितिपा मनुष्यगन्धर्वाः देवाश्च पितरश्चिराः। आजानजाः कर्मजाश्च 
देवा इद्रः पुरन्दरः । रुद्रः सरस्वती वायुरमुक्ताः शतगुणोत्तराः' इत्यादि 
वेदवाक्यैरवगमात्‌ । न च स्वरूपस्य कुरुते" इत्युक्तकृतिविषयत्वा- 
नुपपत्तिः। आवरणनिवृत््या स्वरूपाविर्भावस्य कृतिविषयत्वात्‌ ॥ 


पूर्ववाक्ये उत््रान्तिप्रतिपादनेनैव पितृत्वादीनां मुक्तपरत्व- 
सिद्धिः । उक््रान्त्या भगवन्तं उपसंक्रान्तस्य बद्धत्वायो गात्‌ । प्रजा- 
पत्यादिशब्दानां च रूद्या बद्धमुक्तोभयतत्तत्परत्वम्‌ । 
अवस्थाभेदेऽपि व्यक्तेरेकत्वात्‌ । 

श्रीसुधायां (आदध्नासः उपकक्षाः इत्यादिनाऽभिहितं 
तारतम्यं इद्धियोपभोग्यविषयसाक्षात्काराभिव्यक्तस्वरूपानन्द 
निमित्तक एव । यदत्र विकल्पितं, विषयः ब्रह्म वा गन्धमाल्यादिकं 
वाइति तत्रोभयमपि इति ब्रूमः । न चाद्ये विषयेक्यात्‌ तत्कृतानन्द- 
तारतम्यस्य दुरुपपादता । विषयस्यैकत्वेऽपि नाविशेषादि्यक्त- 
साधनतारतम्यानुगुणस्य साक्षात्करेऽपि तारतम्यस्योपगमात्‌। 
नापि द्वितीये विषयवासनावतां मुक्तत्वव्याघातः। दर्विषय- 
वासनायां एव स्यात्तथा । स्वयोग्यानां शुभानां सङ्कल्पमात्रादेव 
ूर्यमाणानां कामस्य मुक्तत्वोपोद्रलकत्वात्‌। काममात्रस्याभावे 
'अकामहत' इत्यत्र हतशब्दवेयर्थ्यापातात्‌ । अकाम इत्येत्यताव- 
न्मत्रेण पूर्तः । ' 


यदप्युक्तं, आनन्दे तारतम्याङ्गीकारे मुक्तानां द्वषेर््यादिमत्तवं 
प्रसज्यते तारतम्यस्य द्वषेरष्याद्यविनाभूतत्वादिति, तदतितुच्छम्‌ । 
सच्छिष्येषु व्यभिराचात्‌ । दोषव््वस्योपाधेश्च । त्वदादिदुष्टशिष्येषु 
साध्यव्यापकत्वात्‌। मुक्तानां विगतदोषत्वेन साधनाव्यापक- 
त्वाच्च । समेष्वपि लोके द्वषर्ष्यादीनां दोषवशात्सुबहुलमुप- 
लम्भात्‌। प्रत्युत विषमसाधनवतामपि फलसाम्य एव 
रेषाद्युत्त्तिनियमात्‌ परानुकूल एव त्वत्तकभिासः। अन्यथा 
न वेषम्यनेर्ुण्यादिदोषप्रसक्तिश्च । 


यदपि प्रलपितं, "नरकेऽपि वसन्नीशो मासौ टुःखभुगीर्यते । 
नीचोच्चतैव दुःखानां भोग इत्यभिधीयते ।' इति त्वदीये भागवत- 

तन्त्रे नीचोच्चताया एव दुःखत्वोक्त्या 'निर्दुःखत्वं परानन्द 
इत्युक्तं निर्दःखत्वमपि मुक्तौ न सिध्येदिति तदपि उन्मादमूलम्‌ । 
न हि 'नीचोच्वतेव दुःखानां भोग इत्यभिधीयते" इत्यत्र दुःखस्वरूपं 
विवृतम्‌। किं तु तद्धोगस्वरूपं एव । नीचोच्चतेत्यस्य च न 
तारतम्यमर्थः। किं तु दुःखकृतनीचत्वलक्षणविकारः एव । 
कथमन्यथा नरके नियामकतया वसतः सर्वोत्तमत्वेन तारतम्या- 
न्तगस्य च दुःखलेपाभाव उपपादितः स्यात्‌ । मुक्तानां च निर्दोष 
त्वात्‌ तारतम्यनिबन्धनो नीचत्वलक्षणो विकारो नास्त्येवेति कथं 
तेषां निर्दःखत्वासिद्धिः । 


यच्चोक्तं, ब्राह्यणक्षत्रियवैश्यादिजीवानामिव श्वसूकरचण्डा- 
लादिजीवानामपि तदाकारत्वात्‌ तथा तथा आविर्भूतस्वरूपेषु 
मुक्तेषु परस्परकुत्सनादिप्रसद्धः । स्वरूपतः ्वसूकरत्वादिकं श्लाघ्य- 
मित्यत्र नियामकाभावात्‌" इति । तदप्यसारम्‌ । दोषाभावान्न परस्प- 
रकृत्सनादिप्रसङ्कः इत्युक्तत्वात्‌ । नियामकाभावश्चासिद्धः । 


“उ्योतिर्मयेषु देहेषु स्वेच्छया विश्वमोक्षिणः । भुञ्चते सुमुखा 
न्येव न दुःखादीन्‌ कदाचन ॥' इत्यादीनां ब्रह्मवैवर्तादिप्रमाणानां 
जागरूकत्वात्‌ । कल्याणतरं रूपं कुरुते इत्यादिश्रुतीनां च । कि च 
कथमिदमवगतं आयुष्मता वराहसूकराद्याकारमात्रमेव कुत्सित- 
मिति। तथा सति भगवतो मस्स्यवृर्मवराहाद्याकाराणां मौक्त- 
गरुडशेषादिदेवाकाराणां च कुत्सितत्वापत्तेः। भागवते ` 
वेकुण्ठवर्णनावसरे “पारावतान्यभृतसारसचक्रवाकदात्यृहहंस- 


श्री विजयीद्रविजयवेभवम्‌ ५७ 


 शुकतित्तिरिवर्हिणां यः" इत्यादिना नानाजातीयानां पक्षिणां वैकुण्ठे 
सद्धावस्य वणितत्वात्‌। 


रसं ह्येवायं लब्ध्वा" इत्यत्र रसं निरतिशयभोग्यत्वं इति 
त्वदुक्तोऽर्थः त्वत्कुकल्पनामात्रमूलः । रसशब्दो हि सारवाची सन्‌ 
विष्णुमभिदधाति । रसः सासे वर्शचेति शब्दाः पर्यायवाचकाः” इति 
वचनात्‌ ॥ लब्ध्वेत्यस्य उपसंक्रम्य प्राप्येत्यर्थः । आनन्दीभवती- 
त्यस्य आविभतस्वरूपानन्दवान्‌ भवतीत्येवार्थः। 


'इन्द्रयेभ्यः परा अर्था" इत्यत्र वशीकार्येषु काष्टारूपः परमपुरुष 
इति प्रतिपाद्यते इति यदुक्तं ततनिन््यम्‌ । 'उतामृतत्वस्येशानः" इत्या- 
दिप्रमाणसिद्धमुक्ताधिपतेर्वशीकार्यत्वासंभवात्‌ । 

“ (तमेव युयं भजतात्मवृत्तिभिः मनोवचःकायगुणैः स्वक- 
मभिः। अमायिनः कामदुषांधिपङ्जं यथाऽधिकारावसितार्थसि- 
द्धये' इति भागवते एेहिकतत्तत्फलकामे एव तारतम्यं प्रतिपाद्यते" 
इति यदुक्तं तदसारम्‌। अत्र अमायिनः' इति विशेषणेन निष्काम- 
कर्मणां लाभेन तत्फलं मोक्ष एव । स एवात्र अर्थसिद्धये इत्यत्रार्थ- 
शब्देन बोध्यते न त्वैहिकफलम्‌। चतुर्ष पुरुषार्थेषु प्रधानस्य 
मोक्षस्यैव ग्रहणं अत्र आवश्यकम्‌। "तत्रापि मोक्ष एवार्थः 
आत्यन्तिकतयेष्यते" इति स्मृतेः । अर्थः स्याद्विषये मोक्षे शब्दवाच्ये 
` प्रयोजने" इति अभिधानात्‌ । किं चेदं पृथोर्मुनीन्‌ प्रति वाक्यम्‌ । 
नैवात्र एेहिकफलककर्मण उपदेशोऽवकाशमासादयति । स्वर्मणा 
समभ्यर्च्य सिद्धि विन्दति मानवः" इति गीतायां सिद्धिशब्देन मोक्ष- 

स्यैवोक्तेः । व्याख्यातश्चायं श्लोकः मोक्षपरत्वेन बालप्रबोधिन्याम्‌ | 
तथा वीरराघवकृतटीकायां च इदं पद्यं यथाधिकारं स्वसमीहितं फलं 
अनतिक्रम्य अर्थसिद्धिः फलसिद्धिः इत्येवं व्याख्यातम्‌ । सर्वप्राणि- 
समीहितं च मोक्ष एव । 


किं चास्तु वाऽयं श्लोक एेहिकफलतारतम्यबोधकः। तत्रापि 
तारतम्यं कुत इति प्रष्टव्यम्‌। अधिकारसाधनयोस्तारतम्यादिति 
चेत्‌ हन्त तहिं तत एव मोक्षेऽपि तारतम्यसिद्धिः । 


अङ्गीकृतश्चायं न्यायस्त्वयाऽपि । तथा हि त्वद्राक्यं “पूर्वपूर्व- 
पर्यायोक्तेभ्यः उत्तरोत्तरोक्तानां प्रमाणान्तरसिद्धोत्कर्षवतां तत्साम- 
ध्यातिशयलब्धसाधनतारतम्येन फलतारतम्यस्य न्यायतः एवं 
प्राप्तत्वात्‌” इति । 


“ “मुक्तानामपि सिद्धानां नारायणपरायणः । सुदुर्लभः प्रशा- 
न्तात्मा' इति भागवते मुक्तशब्दः ईषणात्रयविनिरमुक्तयतिपरः न मुक्त 
परः” इति यदुक्तं तदपि स्थवीयः । मुख्यार्थत्यागे बाधकाभावात्‌ । 
न च मुक्तेष्वेव केषांचित्‌ नारायणपरायणत्वानद्गीकारे तेषां कामो- 
पभोगपरायणत्वापत्तिर्बाधिकोक्तेति वाच्यम्‌ । सर्वेषां नारायणाय- 
नत्वोपगमेन तादृशापत्तेरलवकाशात्‌। तथा च परायण इत्यत्र 
परशब्देन विशेषणात्तारतम्यसिद्धिर्निष्मत्यूहा ॥ 


यच्च “ (अग्बुवदग्रहणात्तु' इत्यादिसूत्रार्थानुवर्णनमुपक्रम्यो- 
दितं भक्तिविषये गुणादिषु अधिकविषयिताऽस्ति चेदपि प्रीति 

तारतम्याभावेन न भक्तितारतम्यस्य, न तत्कृतमुक्तितारतम्यस्य च 
संभवः" ” इति तदपि हेयम्‌ । यथा भक्तिविशेषोऽत्र दृश्यते पुरुषो- 
ततमे । तथा मुक्तिविशेषोऽपि ज्ञानिनां लिङ्गभेदतः ।" इति त्वद- 
नूदितस्मृतिविरोधात्‌ । अन्यथा परमात्मनि वैषम्यदोषप्रसङ्कः । 


८ 4 


दर्शनाच्च" इति सूत्रभाष्योदाहृते श्रुतिस्मृती न मम 
संप्रतिपन्ने अतो न मां प्रति तदुदाहरणं युक्तमित्यक्तं तदपि अपह- 
सनीयम्‌ । एवं हि अन्धोऽपि ब्रूयात्‌ प्रकाशमनङ्गीकुर्वाणं मां प्रति न 
तत्साधनाय मदनभिमतचाक्षुषप्रत्यक्षोदाहरणं युज्यते इति । 


तस्मादनादिसिद्धजीवस्वरूपयोग्यतानुगुण्येन मुक्ताव | 
प्यानन्दतारतम्यं निष्मत्यूहम्‌ । | 


== ; 


जीवस्वरूपे मुक्तौ अपि तिर्भिबन्धनतयैव योग्यताभेदमङ्गी 
कृत्यानन्दतारतम्ययङ्गीकृतम्‌ इति । 


खण्डनम्‌ : 


तत्तुच्छम्‌ । योग्यताभेदस्य प्रमितत्वेन सर्वैः अङ्गीकर्तव्य 
त्वात्‌ । तथा हि तत्र प्रमाणानि - 


१) एवमेवायमात्मा इदं शरीरं निहत्याविद्यां गमयित्वाऽन्य- 
न्नवतरं कल्याणतरं रूपं कुरुते पित्र्यं वा गान्धर्वं वा दैवं वा 
प्राजापत्यं वा ब्राह्यं वाऽन्येषां भूतानाम्‌ । (ब) 

‰ देवमानुषगन्धर्वाः पिशाचासुरराक्षसाः। 
सर्वे स्वभावतः सृष्टा न क्रियाभ्यो न कारणात्‌ ॥ 
| | (मभा. अश्च.५२अ) 
रे) त्रिविधा भवति श्रद्धा देहिनां सा स्वभावजा । 
सात्विकी राजसी चेव तामसी चेति तां शृणु ॥ 


गी.अ. १७-२) 
४) श्रद्धा स्वरूपं जीवस्य तस्माच्छद्धाविभेदतः । 
उत्तमाधममध्यास्तु जीवा ज्ञेयाः पृथक्‌ पृथक्‌ ॥ 
| | (गीता) 
५) मन्दमध्योत्तमत्वेन त्रिविधा ह्यधिकारिणः। 
तत्र मन्दा मनुष्येषु य उत्तमगणा मताः । 
मध्यमा ऋषिगन्धर्वाः देवास्तत्रोत्तमा मताः ॥ | 
(भाग. तन्त्र) 


६) परा पूर्वेषां सख्या वृणक्ति वितर्तुराणो अपरेभिरेति । 
अनानुभूतीरवधून्वानः पूर्वीरिनद्रः शरतस्तर्तरीति । 


(्रुतिः) 
७) द्विविधो भूतसर्गोऽत्र दैव आसुर एव च । 
विष्णुभक्तिपरो दैवो विपरीतस्तथाऽसुरः । 
(विष्णुधर्मे) 


द्रौ भूतसर्गौ लोकेऽस्मिन्‌ दैव आसुर एव च ॥ 
(गी. अ. १६) 
८) य एष राजन्नपि काल ईशिता सत्वं सुरानीकमिवेधयत्यजः। 
तत्रत्यनीकानसुरान्सुरद्विषो रजस्तमस्कास्रमिणोत्युरुश्रवाः ॥ 


(भाग.स. १) 

९) ध्यानेनात्मनि पश्यन्ति केचिदात्मानमात्मना । 
अन्ये सांख्येन योगेन कर्मयोगेन चापरे ॥ इत्यादि गी) 


एवमन्यानि अन्यानि च । 


न चेयं योग्यता न अनादिः इति युक्तम्‌ । आकस्मिकत्व 
अतिप्रसङ्खात्‌ । न च पूर्वाद्ष्टहेतुका । तदेव कुत इत्यनुयोगस्य 
नान्यदुत्तरम्‌ अनादेर्विशिष्टस्वभावात्‌। तत्तत्फलप्राप्त्युपाययोः 
प्रयलादृष्टयोरागन्तुकयोर्बीजभूतोऽनागन्तुकस्वभावविशेष एवा- 
नादियोग्यतोच्यते । अतः सिद्धा जीवेष्वनादियोग्यता । 


कि च त्वन्मतेऽपि अधिकारे फले च तारतम्यमङ्खीकृतमेवेति 
न तत्निराकरणं साम्प्रतम्‌ । 


(सत्कर्मनिरताः शुद्धाः सांख्ययोगविदस्तथा । नार्हन्ति शरण- 
स्थस्य कलां कोरितमीमपि' इत्यधिकारतारतम्यमुक्त्वा “यस्य 
यावांश्च विश्वासः तस्य सिद्धिश्च तादृशी" इति नारदादिपरमर्षिवच- 
नस्य फलतारतम्ये त्वयैव प्रमाणतयोदाहरणात्‌ (प. २०२) । किं च 
मुमुक्षवो द्विविधाः कैवल्यपराः मोक्षपराश्चेति' यतीन्द्रदीपिकायां 
प्रभेदः उक्तः । मोक्षपरेष्वपि भक्ताः प्रपन्नाश्चेति । भक्तावधिकार 
तरवर्णिकानामेव न शुद्राणां इति । भक्तिनिष्ठा द्विविधाः साधन- 
भक्तेनिष्ठाः साध्यभक्तिनिष्ठाश्चेति । 


प्रपन्नोऽपि द्विविधः । त्रैवर्गिको मोक्षपस्थेति । मोक्षपरश् 
द्िविधः । एकान्ती परमैकान्ती चेति । परमैकान्ती च द्विविधः । दृप्तः 

आर्तश्चेति। इत्येवमादिः त्वखेक्तः अधिकारप्रपञ्चः साधनप्रपञ्चश्च 
न आगन्तुकः। अनवस्थानादित्यक्तत्वात्‌। तस्मादकामेनाप्य- 
नादिरेवेष्टव्यः । तस्य च स्वभावभूतस्य मुक्तावप्यनुवृत्तिः अपरि 
हार्या । स्वभावहानौ स्वरूपहानिप्रसद्गत्‌ । अतं 
आनन्दवल्ल्यामुक्तस्य संसारिषु मुक्तेषु च तारतम्यस्य निराकरणं 
तव न केवलं प्रमाणविरुद्धं कि तु स्वव्याहतमपि । ` 


परकालयतिः 


मृक्तवाचकपदाभावात्‌ युवत्वस्य न नित्यत्वकल्पनसंभकवः । 
अतो युवश्ब्दो न युक्तपरः इति । 


खण्डनम्‌ ; 


तत्तच्छम्‌ । “सोऽश्रुते सर्वान्कामान्‌" इति मुक्तमुपक्रम्य "एष 
ह्येवानन्दयाति" इति तस्यैवानन्दप्राप्ति अभिदधत्या श्रुत्या प्रकरणा- 
नगुण्यात्‌ आनन्दवल्ल्यां मुख्यतः मुक्तप्रतिपादनमेव न्याय्यम्‌ । न 
च मुक्तवाचकपदाभावः। युवादिशब्दानामेव तद्राचकत्वात्‌ | 
मुख्यामुख्ययोरिति न्यायेन तेषां नित्ययुवादिपरत्वात्‌ । ¦ 


यदुक्त, साधुशब्दस्य विष्णवर्थकत्वं मृग्यमिति तदपि मन्दम्‌ । 
“सद्धावे साधुभावे च सदित्येव प्रयुज्यते" इति सच्छब्दपर्यायसाधु- 
पदस्य विष्प्वर्थकत्वस्य प्रसिद्धत्वात्‌ । त्वयेव साधुना विष्णुना 
सामीप्यव्वात्साधुयुवा ब्रह्मविदिति निर््ुवता तत्पदस्य विष्प्वर्थ- 
कत्वं स्वीकृतं च । | 

त्वदुक्तेनैव हेतुना साधुयुवशब्दस्य मुक्तार्थकत्वे सिध्यति 
सति पुनस्तदर्थत्वनिराकरणं व्याहतम्‌ । | 


एवं आध्यायक इत्यत्र आङपसर्गः समीचीनार्थकः । सम्यक्त्वं 
च मुक्त्याख्याध्ययनफलवत्वं इति हेतोः प्रकरणवशाच्च स शब्दो 
मुक्तपरः स्वरसत एव । 


परकालयतिः : 


आशिष्ट इत्यत्र शमित्यव्ययस्यान्तलोपे मानाभावः । उग्रत्य- 
येन निवन विध्यदर्नादयुक्तः इति । ` 


रण्डनम्‌ : 

तदेतद्व्याकरणाज्ञानविजुम्भितम्‌ । अत्र हि सुखवाची 'श^ 
इति सौभरिकृतायां अक्षरमालायाम्‌ । तथा “शं सुखं" इति पुरुषो- 
त्तमकृताक्षरमालायाम्‌ । शं क्लीबे शाखे श्रेयसि मङ्गले इति 


नानार्थरलमालायां च किमपि शं पुष्णाति इति भर्ृहस्परियोगेण 
च “श' शब्दः सिद्धः । तस्यैवात्र प्रयोग इति न काऽप्यनुपपत्तिः ॥ 


एवं लब्धात्म-अकारान्त “श.रूपनामशब्दान्यथानुपपत्त्या 
शीङ्धातोः डप्रत्यये “श^शब्दस्य निष्पत्तिः । 

मकारान्ताव्ययस्यापि ॐनत्यस्य मकारस्य लोपः “चिरपरि 
चितास्ते ते भावाः इति लोके चिरलोकलोकानां इत्यत्रैवोपनिषदि 
दृष्टः इति न तत्राप्यनुपपत्तिः । 


यदत्र युवशब्दस्य आध्यायकशब्दस्याप्रसिद्धार्थकल्पनादोष 
उक्तः सोऽपास्तो ज्ञेयः । उभयत्र शब्दवृत्ते प्रसिद्धाया एवोपदशित- 
त्वात्‌ । 


प्रत्युत त्वत्पक्ष एव “साधुयुवाध्यापकः' इत्येकं पदमज्गीकृत्य 
युवशब्दस्य प्रत्यग्रत्वार्थं अप्रसिद्धमेव विवक्षित्वा सद्खरामानुजोक्त ` 
एवार्थः अलौकिकः रथकाराधिकरणविरुद्धश्च । 
परकालयतिः: . 


स एको मानुष आनन्द" इत्यन्तेन मुक्तामुक्तोभयोदेश्यक- 
विलक्षणानन्दद्रये प्रतिपाद्ये वाक्यभेदश्च । इति । 


खण्डनम्‌ - 


तदसारम्‌ । एक एव चेतनो युवादिशब्दैः प्रतिपाद्यते । तस्य 
चावस्थाभेदेन विशेषणानि व्यवस्थाप्यन्ते । अतो न वाक्यभेददोषः 
न वैकविषयताप्रतिभासामुपपत्तिः । 


एतेन, प्रक्रमस्येवानुपपत््या ते ये शतमिःत्यादिषु त्वदभिम- 
तोभयानन्दानुवादकतायाः का वार्ता" इत्युक्तमपास्तम्‌ । प्रक्रमपरि ` 
शुदध्या मानुषानन्दे मुक्तामुक्तोभयविषयकतायाः प्रदशितत्वात्‌ । 

परकालयतिः: 


एकैकस्मिन्‌ पययि मुक्तामुक्तो द्रौ प्रतिपाद्याविति वाक्यभेदो 
दोषः । एकधर्मिनिष्ठतया एकवचनानुपप्तिशचेति । 


खण्डनम्‌: 


तदपि तुच्छम्‌ । अवृजिनत्वाकामहतत्वादि मुक्त एव संभवति 
न तु संसारिणि। अतः एकवाक्यत्वाश्रयणमत्र नोपपद्यते । 
अतोऽन्यथानुपपत्या वाक्यभेदः समाश्रयणीयः । संभवत्येक- 
वाक्यत्वे हि वाक्यभेदो दूषणम्‌ । अत्र च तदसंभवान्न स दोषः 


ज्ञापकश्चात्र वाक्यभेदस्य श्रोत्रियश्च! इत्यत्र चशब्दः । चशब्दो 
ह्ययं समुच्चयस्य द्योतकः प्रतीयते । देवदत्तो धनिको यज्ञदत्तशचेति 
यथा । न चैकविषयतायामेवं युज्यते ॥ न हि भवति “वसिष्र 
ब्रहधिष्टोऽरुन्धतीपतिश्च तथेति प्रयोगः । 


एकवचनं चात्रैवोत्तस्र पर्यायेषु इन्द्रवृहस्पतिब्रह्मशब्दाना- 
मेकवचनान्तत्वेन तदन्वयोपपत्र्थ साधारण्येन वा (तत्र भवः" इति 
सूत्रे वन्या इति अपि रूपसिद्ध्यर्थमविवक्षितत्वादरा मुक्तानामेवायं 
नियमेन शतगुणेद्रेक अन्यदा तु कदाचिद्धवति कदाचिद्व्याकुल 
तया न भवतीति निदर्शयितुं वेति विभावनीयम्‌ । 


प्रत्युत तवैव सर्वत्र पययिषु मुक्तानामानन्दे संसार्यानन्द- 
स्यान्तर्भाविं वदत एकवचनेन मुक्तानां निर्देशोऽनुपपन्न: । 

किं च त्वत्पक्षे स एष ब्रह्मण आनन्द' इत्यत्र ब्रह्मशब्देन 
परमात्मैव विवक्षितः। तथा च अन्तर्भावपक्षे तस्याप्यानन्दस्य 
मुक्तानामानन्दे अन्तर्भावो वक्तव्यः । एवं च तदानन्दस्यापरिमितत्व- 
हानिप्रसङ्क । ब्रह्मण आनन्दस्योपजीव्यत्वं मुक्तानामानन्दस्य तदुप- 
जीवकत्वमिति त्वदभ्युपगमविरोधश्च । 


किं च वेदान्तदेशिककृतगीताभाष्यतात्पर्यचद्धिकायां 
सालोक्यसारूप्यसामीप्यादिवर्णनेन मोक्षे तारतम्यं वर्णितम्‌ । एवं 
एतद्धि दुर्लभतरं लोके जन्म यदीदृशम्‌" इति श्लोकव्याख्यानावसरे 
यादवप्रकाशेरपि, योगसिद्धो तारतम्यं, फले मोक्षे च तदानुरूप्यं 
उक्तम्‌ । 


न च वाच्यं उभयेषां मते सायुज्यमेव मोक्षः मोक्षशब्दः सालो- 
क्यादिषु तु उपचरेणैवेति। "मोक्षं सालोक्यसारूप्यं प्रार्थये न 
कदाचन । इच्छाम्यहं महाभागकारूण्यं तव सुव्रत" इति पञ्चरात्रागमे 
सालोक्यादीनामपि मोक्षत्वस्मरणात्‌ तत्र उपचारकल्पनस्या- 
योगात्‌ । भोक्षं नेच्छामी "ति वर्णितं तु एकान्तभक्तविवक्षया । 


एवं गजेन्द्रो भगवत्स्पशाद्विमुक्तोऽज्ञानबन्धनात्‌ । प्राप्तो 
भगवतो रूपं पीतवासाश्चतुर्भजः।' इति भागवते सारूप्यस्यापि 
सुस्पष्टं मोक्षत्वाभिधानात्‌ । 


एतेन युवादिशब्दार्थानां अप्रसिद्धार्थवर्णनं इति यदुक्तं 
तन्निरस्तम्‌ । समाख्यावाक्यैः प्रकरणानुगुण्येन च विद्रसरसिद्धेरुप- 

दर्शितत्वात्‌ । शासखरारथोक्तौ शाखरीयप्रसिद्धैरेव सर्वमीमांसकेरादस- 
णीयत्वात्‌ । 


प्रत्युत रामानुजाचार्थैः एव गीताभाष्ये वेदान्तकृत्‌" इत्यत्र 
अन्तशब्दस्य फलमिति "पदमयं* इत्यस्य अनवच्छि्ज्ञानाकारं 
इति। एवं तत्र तत्राप्रसिद्धार्थवर्णनानि कृतानि दरीदृश्यन्ते । 
आपातप्रतीत एव सर्वत्र शब्दार्थं इत्यङ्गीकारे निगमनिरुक्त- 
व्याकरणानि वेदाङ्कानि मोघानि स्युः मीमांसोन्मूलिता स्यात्‌| 
सम्प्रदायिकगुरूपदेशश्च विफल एव स्यात्‌ । 


एतेन युवा स्यादित्यादेः प्रसिद्धार्थत्यागे रथकाराधिकरण- 
विरोधोऽपि भवेदित्युक्तं परास्तम्‌ । प्रसिद्धार्थत्यागस्त्वत्पक्षे एव न 
मत्पक्षे इत्युक्तत्वात्‌ । यदुक्तम्‌ “स एक इति प्रत्यक्षैकश्रुतिवाधेन 
आनन्दद्वित्वकल्पनं न युक्तम्‌ । श्रुतिलिद्खाधिकरणविरोधात्‌" इति 
तदप्यसद्धतम्‌ । न ह्यत्र लिद्विरोधेन एकश्रुतेः द्वित्वार्थत्वमुक्तम्‌ । 
किं तु संसारियुक्तपरतया योजनाभेद एव कथितः। उभयत्रैक- 
शब्दस्य एकत्वमेवार्थ उक्तः । किञ्च अनेकार्थत्वं तु शाखाणां भूषण- 
मेव । तदुक्तमभियुक्तैः श्यर्थतां श्रुतिषु वित्त दशार्थम्‌ । भारतं ननु 
शतार्थमपि स्या्रैष्णवं पदसहस्रतयं हि" इति । एवंभूते त्वया 
विरम्यव्यापार इत्युक्तदोषः अपहसनीयः। चक्षुषा घटद्रयस्येव 
युगपदेकेन शब्देन अर्थद्यबोधनस्योपपत्तेः। मुख्यवृत्तावेव योग- 
रूढयोरिव तारतम्यं च युक्तम्‌ । अद्यतेऽत्ति च भूतानि तस्मादन्नं" ` 
इति श्रुत्यैवात्रशब्दस्यानेकार्थत्वं प्रदशितमत्रानुसन्धेयम्‌। एवं 





६८ श्री विजयीन्द्रविजयवेभवम्‌ 


 "यच्वाप्नोति यदादत्ते" इत्यादिस्मृत्याऽपि आत्मशब्दस्य बहूर्थत्वं 
वर्णितम्‌ । 


यदुक्तम्‌, श्रोत्रियपदस्यासर्वनामत्वेन पूर्वपदोपस्थापित- 
विशेषपर्यवसानमित्यप्ययुक्तमिति, तदप्यसारम्‌ । अक्ताधिकरण- 
न्यायेन सामान्यशब्दस्य स्निहितविशेषपरत्वस्यैव वक्तव्यत्वात्‌ । 
अत एव ¶्रह्मविदाप्नोति परम्‌" इत्यत्र ब्रह्मशब्दस्य परब्रह्यार्थकत्व- 
मेवाश्रितम्‌ । एतेन श्रोत्रियशब्दः न सामान्यशब्दः इत्युक्तिरपि 
परास्ता । ब्रह्मशब्देऽपि तथात्वापत्तेः। 


एतेन प्रयाजानुयाजोदाहरणमपि समाहितम्‌ । यच्चात्रोक्तम्‌ 
“नात्र आनन्दतारतम्यस्य अनुवादो, वैयर्थ्यात्‌ । न विधानं, “परमं 
साम्यमुपेति' इत्युपक्रमविरोधादिति तदपि तुच्छम्‌ । पक्षद्रयस्यापि 
निर्दोषत्वात्‌ । अनुवादस्य दादर्यहेतुत्वात्‌। अन्यथा 'ततत्वमसिः 
इत्यस्य नवकृत्वः अभ्यासोऽपि व्यर्थः स्यात्‌ । परमं साम्यं" इति 
उपक्रमस्य, निरवकाशप्रमाणानां जगद्व्यापारवर्ज' "न ते महित्व- 
मन्वश्रुवन्ति" इत्यादीनां चानुगुण्याय सङ्खोचेनैव व्याख्यानस्य सम- 
थितत्वेन नोपक्रमविरोधोऽपि । | 


"सोऽश्रुते सर्वान्कामान्‌ सह ब्रह्मणा" इत्यत्र भोक्तृसाहित्यमे- 
वोच्यते न भोग्यसाहित्यमिति समर्थितम्‌ । पुत्रेण सह ओदनं भुंक्ते 
इत्यत्र भोक्तुसाहित्यमेव प्रतीयते न भोगसाहित्यम्‌ । न च तथा सति 
(सहयुक्तेऽप्रधाने इति सूत्रेण ब्रह्मणोऽप्राधान्यं स्यादिति 
शड्क्यम्‌। भोगसाहित्यपक्षेऽपि तदोषप्रसरात्‌। एतत्सूत्रोक्त- 

मग्राधान्यं पारिभाषिकमिति शेखरादिग्रन्ेषु व्याख्यातत्वान्न स 
दोष इति चेत्समं भोक्तसाहित्यपक्षेऽपि । उभयसाहित्योक्तौ वाक्य- 
भेदः स्फुटः । पूर्णो देवो जीवसदहूुस्त्वपूर्णः" इत्यपूर्णत्वेन श्रुति- 
सिद्धस्य जीवस्य न त्वदुक्तं व्यापकावधि ब्रह्मदर्शित्वं, न वा 
व्यापकावधिब्रह्कल्याणगुणानुभवः संभवति । 


यदुक्तं प्रतिपर्यायं श्रोत्रियमनुष्यगन्धर्वाणामित्यादिनिर्देशः 
स्यात्‌ इति तन्न । सन्निधानादेव मनुष्यगन्धर्वादिविशेषलाभेन 
विशिष्य निर्देशानपेक्षणात्‌। अत एव मनुष्यगन्धर्वादिपदानां 
श्रोत्रियांशे अध्याहासे लक्षणा वा दोष इत्यपि निरस्तम्‌ । अक्ता- 
धिकरणन्यायेन सन्निधानादेव तदर्थलाभेन अध्याहाराद्यभावात्‌ ॥ 


ते ये शतं मुक्तमानुषाणामानन्दा इत्यादिनिर्देशापादनं 
त्वयुक्तम्‌। अत्र हि प्रकरणपरिशुद्ध्या संसार्यानन्दतारतम्यं 
दृष्टान्तीकृत्य मुक्तानन्दतारतम्यं प्रतिपर्यायं अतिदिश्यते । तेन 
दृष्टान्तपरपूर्वभागेषु मुक्तेतिविशेषणमनपेक्षितमेव । श्रोत्रियादि- 
शब्दानां सर्वत्र मुक्तरूपैकार्थत्वेन अर्थवेरूप्यं तु नास्त्येव । तत्त- 
नमुक्तपरत्वं तु सन्निधानबलादेवेत्युक्तम्‌ । मुक्तामुक्तोभयानन्दस्य 
पूर्व प्रस्तुतत्वेऽपि ^ते ये शतं" इति यत्तच्छब्दाभ्यां उत्तरत्र संसार्या- 
नन्दमात्रस्य परामर्शो दृष्टान्ताभिधानोदेशेनेति युक्त एव । 


श्रोत्रियश्च इत्यादौ एकवचनं तु प्रागेव समाहितम्‌ । इन्र 
वृहस्पत्यादीनामेकत्वेन तत्राप्यैकरूप्येणान्वयोपपत्तिलाभार्थं च । 

यदत्र विकल्पितं एकशब्दः एकदेशवाची वा एकत्वसंख्या- 
वाची वेति तदसङ्गतम्‌ । एकदेशवाचित्वेऽभिधानाद्यभावेन विक- ` 
 त्पाप्रसरात्‌ । एकत्वसंख्यावाचित्वे मुक्त्यभिलाषाद्यनुदय इति तु 
कथनं बालिशम्‌ । दुःखहेत्वावरणाभिभवार्थं स्वस्वयोग्यस्वरूप- 
सुखाविर्भावार्थं च अभिलाषाद्युपपत्तेः ॥ 


एतेन मनुष्याणां मनुष्यगन्धर्वानन्दप्राप्तिः फलमिति स्वयं 
परिकल्प्य तत्पक्षे या दूषणोक्तिः सा अबद्धं पठित्वा कुचोद्यं करोति' 
इत्याभाणकविषयमात्मानं तनोति । 


यक्तं प्रथमपययि श्रोत्रियस्य चाकामहतस्ये'ति वाक्य 
कल्पनाक्लेश इति तदपि तस्य मुक्तामुक्तोभयपरतायाः प्रागेव 
समर्थनात्परास्तम्‌ । 


एवं ब्रह्मपर्याये श्रोत्रियान्तरकल्पनाक्लेश इति यदुक्तं तदपि 
न । वाजसनेयके “यश्च श्रोत्रियो वृजिनोऽकामहत' इति श्रवणात्‌ । 
अन्यत्रापि तदनुसन्धानोपपत्तः । 


यच्चोक्तं प्रजापतिशब्दस्य दक्षादिपरत्वं प्रसिद्धमिति तत्न । 

प्रजापतिशब्दस्य दक्षादिष्वपि प्रसिद्धिसद्धावात्‌ । यथोक्तं भागवते 
 “यदाऽभिषिक्तो दक्षस्तु ब्रह्मणा परमेष्ठिना । प्रजापतीनां सर्वेषां 
आधिपत्ये स्मयोऽभवत्‌ ॥' इत्यादि । प्रकरणाद्नुरोधेनात्र तदर्थ 
ग्रहणस्य श्लिषटत्वात्‌ । रामानुजाचार्येरपि “यो ब्रह्माणं विदधाति 
पूर्व" इत्यत्र ब्रह्मशब्दस्य पत्रह्ार्थकत्वत्यागेन हिरण्यगर्भार्थकत्वं 

व्याख्यातम्‌ । एवं "मम योनिर्महद्ब्रह्म" इत्यत्र ब्रह्मशब्दः अचेतन- 
परकृतिपर इत्युक्तम्‌ । अतो बाधकसद्धावे शब्दानाममुख्यार्थ- 
परिग्रहोऽपि समुचित एव । सर्वसंप्रतिपत्तेः । 


यच्च विकल्पो विशिष्टफलत्वादि ति सूत्रस्य अविशिष्टेति 
पदच्छेदमाभ्रित्यापार्थवर्णनं तदपि भाष्योर्दौहतेन, 


नृ सिहादिकमन्यच्च दुरितादिनिवृत्तये । 
उपास्यते यथायोगं न वा फलविभेदतः ॥ 


इति ब्रह्मतर्कवचनेनैव दूषितम्‌ ॥ . व्यवस्थितविकल्पनस्य 
नि्निबन्धनत्वोक्तिरत एव पराकृता । 


विघ्ननिरासरूपफलस्यैकत्वेन विकल्पोपप्तर्न जैमिनिसूत्र- 
विरोधः । हद्यपेक्षयेति सूत्रं तु न त्वदुक्तरीत्या मनुष्याणां न सर्वोपा- 
सनाऽधिकारमाह कि तु पश्चादीनामनधिकारमात्रम्‌। अन्यथा 
शूद्राणामुपासनाऽधिकाराभावप्रतिपादकत्वत्सिद्धान्तविरोधः। 


`न तत्सम" इति श्रुतिः तु सुस्पष्टम्‌ भगवतः लोकत्रयेऽ- 
` प्यप्रतिमप्रभावत्वं प्रतिपादयन्ती त्वहुरभिलषितं भोगसाम्यं 
परतिषेधत्येव ॥ त्वयाऽपि धर्मभूतनित्यानन्द एव साम्यं न 
स्वरूपानन्दे इत्यभ्युपगमेन समशब्दस्य स्ुचितार्थकत्वं समा- 
त्रितमेव । 

परकालयतिः: 


= (भोरायत्रसाम्यलिङ्काच्च" इति सूत्रितम्‌ । 

^स्थितिमाह दर्थयतश्ैकं अत्यक्षानुमाने“ इति पूर्वसूत्रं नानन्दादीनां 
वृद्धिषह्ासनिषेधार्थकम्‌ । मुक्तस्य ब्रह्मव्यतिरिक्तविषयानुभवा- 
भावात्‌ । ब्रह्मानुभवे निरतिशयविपुलयुखात्मके कृद्धिहासाः 
प्रसक्तेः । उपासनं तु मुक्तानां नास्त्येव । तारतम्यदर्शनादिव 
ृद्धिहासाभ्यायपि दुःखाद्यप्रसक्त्या ततिषेधस्य च अप्रसक्त 
रेवेति । 


खण्डनम्‌ : 


तत्तुच्छम्‌ । “न ते महित्वमन्वश्रुवन्ति' इत्यादिमानेर्भोग- 
साम्यस्य श्रुतिनिषिद्धत्वेन तस्य न सूत्रार्थत्वम्‌ । पूर्वसूत्रस्य वृद्धि 
हासभाक्त्वनिषेधपरत्वं  भाष्योदाहतजाबालश्रुतित्रह्यवेवर्त- 
मोक्षधर्मवचनैः सिद्धम्‌ । ब्रह्मव्यतिरिक्तविषयानुभवः “गन्माल्ये 
समुत्तिष्ठतः" इत्यादिश्रुतिभिः मुक्ताः प्राप्य परं विष्णुं तद्धो्गो- 
 ल्लेशतः क्वचित्‌ । बहिष्ठान्भुञ्चते नित्यं नानन्दादीन्‌ कथञ्चनः 
इत्यादिस्मृतिभिश्च प्रागेव निपुणतरं समर्थितम्‌ । ब्रह्ानुभवस्तु 
नास्त्येवेति च । 


` हेरुपासना चात्र सदैव सुखरूपिणी । 
न तु साधनभूता सा सिद्धिरेवात्र सा यतः ॥' 

इति स्मृत्या मुक्तावपि उपासनासद्धावः तस्याः सिद्धिरूपता च 
सिद्धा । 


लोके सच्छिष्याणामपि स्वोत्तमगुरुदर्शनेन न दुःखादिकं 
किमुत निरस्तसमस्तदोषाणां मुक्तानां इति स्वोत्तमानन्दाधिक्य- 
दर्शनादुःखाभाव, स्वरिमन्नेव आनन्दवृद्धिहासौ तु विकारहेत्‌ इति 
अनुभवसि द्धौ इति तनिरासो युक्त एव । 


न च भाष्योदाहतवूर्मवचनेन कादाचित्कविशेषाभिधायिना 
विरोधः । श्रवाहतस्तु वृद्धिर्वा हासो वा नैव कुत्रचित्‌" इति 
तत्रैवोदांहतनारायणतन्रवचनेन तत्परिहारात्‌ । वृद्धिहासाभावोक्तिः 
अपरोक्षज्ञानव्यङ्यस्य प्रचुरतरानन्दस्यैव । ज्ञानोत्तरभाविसत्कर्म- 
` व्यद्ग्यानन्दवैचिव्यं तु अद्धीकार्यमित्याशयः। अलंबुद्धिगोचरा- 
नन्दस्य सदा विद्यमानत्वेन एवंविधो विशेषो न 
संसारसमानधर्मताऽऽपादकः इति न तन्निरासः । | 


यदत्रोक्तम्‌ “ भोगमात्रसाम्यलिङ्गादि^त्यनेनैव स्वाधिकारा- 
धिकभोगनिषेधेन जगद्व्यापारवर्जमिति सूत्रं तव व्यर्थमि"ति तन्न । 
भोगमात्रेति सूत्रं वृद्धिहासाभावं समर्थयति । जगद्व्यापिति सूत्रं 
तु सर्वान्कामानाप्त्वा' इति श्रुतिप्राप्तसत्यकामत्वस्य सङ्खोचेनार्थ- 
समर्थनपरं सत्‌ जन्मादिहेतुत्वलक्षणस्य मुक्तेऽतिव्याप्ति निवारय- 
तीति न वेयर््यशङ्कालेशोऽपि । 

प्रत्युत जगदव्यापारनिमित्तकानन्दाभावं मुक्तस्य समर्यं तेन 
आनन्दसाम्यवादभञ्चकं तत्सत्रं तवेव प्रतिकूलम्‌ । 


या तु, मुक्तस्य निरतिशयानन्दत्वे आनन्दमयशब्दस्य मुक्ते 
समन्वयापत्तिरित्याशङ्क्य निरतिशयत्वसाम्येऽपि ब्रह्मण आन- 
न्दस्य निरुपाधिकत्वेन न तदोष इति तत्परिहारोक्तिः साऽपि तुच्छा । 
मुक्तानन्दस्य विप्लुप्मात्रत्वाभिधायकप्रमाणविरोधेन निरतिशय- 
त्वस्यैवाभावेन उक्तशङ्कापरिहारयोरकाण्डताण्डवायितत्वात्‌ ॥ 


यच्चोक्तं, समग्राया आनन्दवल्ल्या ब्रह्मानन्दमात्रपरत्वे एक- 
वाक्यता। अन्यत्सर्वमर्थवादः। मुक्तामुक्तानन्दविधायकविधि- 
प्रत्ययादर्शनादिति, तद्रालिशम्‌। तथा सति सर्वस्य प्रकरणस्य 
बद्धानन्दरूपस्येकस्येवार्थस्य प्रतिपादकत्वमस्तु। सुतरामेक- 
वाक्यतासंभवात्‌। मुक्तानन्दे अन्तर्भाववाचकपदानां प्रकरणे 
क्वाप्यश्रवणाच्च । तस्रतिपादने प्रतिपर्यायं वाक्यभेदापादात्‌ | 


बद्धानन्दपरत्वे "यतो वाचो निवर्तन्ते इत्य॒क्तनिरतिशयत्वा- 
नुपपत्तिरिति चेत्तममुक्तानन्देऽपि समम्‌ । "मात्रामुपजीवन्ती'ति तस्य 
सातिशयत्वोक्तेः । "यतो वाचः" इति श्रुतेर्ब्रह्यपरत्वेन निरतिशयत्वा- 
नुपपत्तेरभावात्‌। 


विधिप्रत्ययाभावात्नानन्दतारतम्यविधिरिति चेत्‌ तर्हि तत एव 
मुक्तानन्दनिरतिशयत्वादीनां अपि असिद्धिः । विज्ञानमानन्दं ब्रह्म" 

इत्यादिष्वपि तल्रत्ययाभावात्‌ ब्रह्मणं आनन्दाद्यसिद्धिश्चेति 
यत्किञ्चिदेतत्‌ । 


 स्वकुकल्पितार्थे मीमांसासंमत्युदाहरणदुरुपक्रमोऽबद्ध 
पठित्वेति न्यायमनुकरोति ॥ प्रमाणबाधिते आनन्दसाम्ये न्याया- 
नवतारादेव । 


यच्चोक्तं साधनतारतम्येन फलतारतम्यस्य न्यायत एव 
सिद्धत्वान्न तत्र॒ विधेस्तात्पर्यमिति तत्तुच्छम्‌ । न्यायसि द्धस्य 
त्वयाऽपलापायोगात्‌ । त्वत्कुमतनिरासकत्वेन विधेः सार्थक्यम्‌ । 
प्रमाणसंप्लवस्य दादूरयार्थत्वात्‌। अन्यथा जगच्चेष्टकत्वादिना 
सिद्धे आनन्दमयत्वेऽपि श्रुतीनामतात्पर्यापातात्‌। 


कि च ब्रह्मानन्दप्रशंसामात्रपरत्वे "यतो वाचो निवर्तन्ते" इत्ये- 
तावता पूतैः सर्वमन्यदव्यर्थम्‌ । न च तदर्थत्वेनैव संसार्यानन्दस्य 
शीकरस्थानीयत्वोक्तिरित्युक्तमिति वाच्यम्‌ । दुरुक्तमेव तत्‌। न 
खलु सागरस्य महत्ताप्रशंसार्थं तस्य बिन्दुमात्राधिक्योक्ति- 
` रुपपद्यते । 


अत आनन्दतारतम्यं विधीयत इत्येव युक्ततरम्‌। यदपि 
आनन्दमयाधिकरणे वस्त्वपरिच्छेदात्मकमुपादानत्वमुच्यते इत्यादि 
प्रलपनं तदब्रह्मण उपादानत्वनिराकरणादेवापहस्तितम्‌ । 


यच्च सायुज्यसार्ष्टिशब्दयोरन्यूनाधिकभोगपसत्वार्थोपवर्णनं 
तत्निर्मूलम्‌ "बहिष्ठान्भुञ्जते भोगात्नानन्दादीन्‌ कदाचन" इत्यादि- 

प्रमाणविरुद्धं च । यथा राजादिषु मच्यादयः सामान्यभोगान्‌ गीत- 
लास्यादीन्‌ एवाश्चुवते न त्वसाधारणान्तःपुरादिभोगान्‌ तथेति- 
लोकरीतिपराहतं च ॥ 


यदपि भाष्योदाहतप्रमाणानामप्रसिद्धत्ववर्णनं निरवकाशा- 
नामपि तेषामन्यथार्थवर्णनसाहसं तदति तुच्छम्‌ । अत्र प्रष्टव्यम्‌ । 
कस्य अप्रसिद्धिः । सर्वेषामुत तवैव । नाद्यः । प्राभभिर्विद्यारण्या- 
दिभिः सुप्रसिद्धवेदव्याख्यातृभिरपि कैरपि तेषामप्रसिद्ध्यनुक्तेः। 
अथ ब्रूयाः ममैवाप्रसिद्धरिति मोच्र्वोचः । दिवाकसपरकाशापलाप- 
दु्व्यसनी दिवान्धोऽपि श्रोष्यति । सूर्यप्रकाशग्रसिद्धिमपलप्य 
सोऽपि आतपमन्धकारात्मना व्याख्यास्यति । 


याऽपि उपक्रमे माध्वानां नित्यसंसारित्वं इति प्रतिज्ञाय 
उपसंहारे (अपारं घोरं तमस्समुपयन्ती'ति तमोयोग्यत्वोक्तिः 
साऽपि अपसिद्धान्तमप्यविगणय्य स्वव्याहतोक्तिपरस्य प्रमाण- 
्दरेषिणस्तवेव महातमोयोग्यतां सुदृढतया संस्थापयतीत्यलं 
प्रमृतमारणेन ॥ 


मुक्ततारतम्ये सुधाद्युक्तानुमानसमर्थनम्‌ 


देवादयो मानुषादिभ्योऽधिकमोौक्तफलभाजः तदपेक्षयाऽ- 
धिकतत्साधनव््वात्‌ ।' इत्येवमाद्यनुमानानां ये दोषा उक्तास्ते 
सवे पूरवोक्तप्रमाणैरेव निःशेषनिरस्ताः। तथा हिं -- अपवर्गे 
 अखण्डव्रह्मानुभव एव सुखं न तदतिरिक्तो भोगोऽस्ति इति यदुक्तं 

तत्‌ "लेशतः क्वचित्‌ । बहिष्टान्भुञ्चते नित्यं नानन्दादीन्कथञ्चन' 
“सङ्ल्पादेवास्य गन्धमाल्ये समुत्तिष्ठतः' इत्यादिप्रमाणेरपाकृतम्‌ । 
ब्रह्मव्यतिरिक्ततया मुक्तस्य सुखगन्धाभाव इति तु बहिष्ठ- 
नित्युक्त्या प्रत्याख्यातम्‌ । परमात्मनः स्थूलभोगाप्रसक्तिरिति 
प्रलापः “शुभं पिबत्यसौ नित्यं (अश्रामि प्रयतात्मनः" इत्यादि 
प्रमणेर्निरस्तः। भक्त्यादिसाधने तरतमभावाभाववचनं स्वव्याह- 
तम्‌ । श्रपत्तिरेव भक्तेर्गुरुभूततरा' (प. २०२) इति स्वयमेव साधने 
तारतम्याभिधानात्‌। अभिहितं असंबद्धं त्वित्यन्यदेतत्‌ । 


साधनतारतम्यं च "दशकल्पं तपश्चीर्णं रुद्रेण" ध्यानेनात्मनि 
पश्यन्ति केचित्‌^ "सति हि गुणे प्रवदन्त्यतुल्यताम्‌^ "ब्रह्मादीनां तु 
मुक्तानां तारतम्ये तु कारणम्‌ । तारतम्यस्थितानादिनित्या भक्तिर्न 
चेतरत्‌" (ब्रह्मणः परमा भक्तिः सर्वेभ्यः परमस्ततः' इत्यादिपरःसहसः 
प्रमाणैः प्रमितम्‌। यावदब्रह्मगुणानां त्वन्मते ब्रह्माभिन्नतया कथं 
कृत्स्नैकदेशविषयत्वकृतमुपासनतारतम्यम्‌ इत्याक्षेपः तुच्छ । 
मन्मते सकलप्रमाणप्रमितविशेषाङ्गीकारेणोक्ततारतम्यं श्लिष्ट 
तरम्‌ । विशदीकरिष्यते चैतदग्रे विशेषसमर्थनेन । 


यच्चोक्तम्‌ "यज्ञदानादिविधुरसन्यस्तत्वद्ररुपड्िषु साधन- 
तारतम्यस्य त्वयाऽपि दुरुपपादत्वात्‌ इति तन्महोन्मत्तप्रलपितम्‌। 
तेषामपि ज्ञानयज्ञे विद्याऽऽदिदानादौ चाधिकारसद्धावात्‌ । 
मदूरूणां देवांशत्वेन प्रमितानां "कृत्स्ना ह्येते गृहिणो देवाः कृत्स्ना 

ह्येते यतयः" इत्यादिश्रुत्या मृलसूपेषु सर्वाश्रमधर्मेष्वधिकारवत्वेन 
त्वत्कुचोद्यानवकाशात्‌ । 


यदप्युक्तम्‌ "बहल्पायाससाध्यसुखत्वेन न तारतम्यसिद्धिः 
तत्तच्छक्त्यनुगुणायासेषु सर्वेष्वपि बहुत्वपौष्कल्यात्‌ स्वस्वशक्त्य- 
नुगुणमल्पत्वमप्यविशिष्टमि ति तदपि दुरुक्तम्‌ । मोक्षसाधनत्वा- 
विशेषेऽपि भक्तिप्रपत््योः आयासे बहूत्वाल्पत्वयो- 
स्त्वयेवाज्गीकारात्‌ । तथाहि त्वदुरुवरवचनम्‌ 'विश्वासायासभूम्नो- 
न्यसनभजनयोरि'त्यादि ।(प.२०३) । किं च अलौकिकमिदं भाषणं 
 यत्स्वस्वशक्त्यायासेन समानं फलमिति । न खलु स्वशक्त्योत्प- 
तन्ती मक्षिका विष्णुपदे गरुत्मता समानं स्थानमश्रुते । अशाखीयं 
च । न हि स्वशक्त्या पतन्‌ क्षद्रमर्कटो मारुतिरिव शतयोजनसमु- 
दरोल्लहुनस्येष्े । 


आनन्दतारतम्यानुमानसमर्थनम्‌ 


यच्च तारतम्यसाधकयुक्तीनां "परमं साम्यमुपैति" इति श्रुत्या 
बाधवचनं तदपि भ्रान्तिविलसितम्‌। अग्रोक्तसाम्यस्य “मम 
साधर्म्यमागताः । सर्गेऽपि नोपजायन्ते प्रलये न व्यथन्ति च" इति 
स्मृत्येव व्याख्यातत्वेनात्रोक्तपरमत्वस्य तदनुसारेण सङ्खेचनीय- 
त्वात्‌ । न च सञ्खेचो न युक्त इति वाच्यम्‌ । 


त्वयाऽपि हि जगद्व्यापारादिभिन्नत्वेन साम्यमिति सङ्कोच 
आश्रितः। तत्कुत इति वक्तव्यम्‌ ॥ श्रुत्यन्तरविरोधादिति 

चेत्समम्‌ ॥ आनन्दसाम्यस्य “मनोजवेष्वसमा बभूवुः" इत्यादि- 
निरवकाशपरःसहख्श्रुतिस्मृतिविरुद्धत्वात्‌ । 


ब्रह्मवन्निरतिशयानन्दवत््वं, न मुक्तगामि, ब्रह्मलक्षणत्वात्‌, . 


जगत्कारणत्ववत्‌, इत्यनुमानदूषणमुपक्रम्य यदुक्तं निरतिशयानन्दः 
न ब्रह्मलक्षणपर्याप्त्यधिकरणं किं तु स्वगतयावटरणतः परिच्छित्ति- 
रहितत्वं इत्यादि तदपि हेयम्‌ । नेह नानास्ति किञ्चने^त्यादिश्रुतिभिः 

बरह्मणि स्वगतभेदनिषेधेनानन्दादिप्रत्येकगुणोऽपि लक्षणपर्याप्त्य- 
` धिकरणमेव । "विज्ञानमानन्दं ब्रह्म' "कं ब्रह्म खं ब्रह्म' इत्यादौ 
सामानाधिकरण्येन (स्वाभाविकी ज्ञानबलक्रिया च इति स्वाभा- 
विकत्ववचनेन ज्ञानादीनां तत्स्वरूपत्वावगमात्‌ ॥ "लक्षणं परमा- 
नन्दो विष्मोरेव न संशयः। अव्यक्तादितृणान्तास्तु 
विप्लुडानन्दभागिनः" इति इतरेषां निषेधपुर्वकं परमानन्दस्य विष्णु 
लक्षणत्वेनावधारणात्‌ । "को ह्येवान्यादिति श्रुत्या जगच्चेष्टकत्व- 
लिङ्गेन तस्यैव परमानन्दरूपताया उपपादनाच्च । न हि त्वत्पक्षेऽपि 
मुक्तस्य जगच्चेष्टकत्वमस्ति ॥ 


यदपि “मुक्तानन्दः परमसाम्यरहितः' इति प्रतिज्ञायां अप्रसिद्ध 
विशेषणत्वमुक्तं तदपि तुच्छम्‌ । त्वत्कृसमयप्राप्तस्य निषेधोप- 
पत्तः। न हि निषेधाय प्रमितिरावश्यकी किं तु प्रसक्तिमात्रम्‌। 
अन्यथा कथा बधिरकलहः स्यात्‌ । 


यदपि सजातीयान्तरसत्त्वे एव साम्यशब्दप्रयोग इति तदपि 
मन्दम्‌ । “निर्दोषं हि समं ब्रह्य'“पण्डिताः समदर्शिनः इत्यादौ विष्णोः 


[ता 


ॐ श्री विजयीन्द्रविजयवेभवम्‌ 


स्वस्मिन्नेव स्वसमत्वव्यवहारदर्शनात्‌। एवं भागवतेऽपि कृष्णेन 
पितरौ प्रति अदृष्ट्वान्यतमं लोके शीलौदार्यगुणैः समम्‌। अहं ` 
सुतो वामभवमि^ति स्वस्यैव स्वसमत्वोक्तशच । 


यच्चापि ब्रह्मस्वरूपगुणादिकं न मुक्तभोग्यमतदीयत्वात्‌ 
इत्यनुमाने तदीयत्वं विकल्प्य तच्छेषत्वं चेद्‌ व्यभिचारः तत्संब- 
न्धित्वं चेत्स्वरूपासिद्धिरित्युक्तं तदपि दुरुक्तम्‌ । तत्संबन्धित्वं नाम 
तद्त्तित्वम्‌ । तच्च मोक्षे स्वरूपतयेव स्वीयतया अनुसन्धीयमानत्वं 
इति न कश्चितसुद्रोपद्रवः । ईश्वरानन्दो मुक्तानन्दादुत्कृष्टः शेष्यानन्द 
त्वात्‌ इत्यत्र अपि न त्व॑दुक्तकुचोद्यावकाशः । अत्र उत्कर्षः स्वरूपत 
आधिक्यम्‌ । तच्च “यतो वाचो निवर्तन्ते" इति श्रुतिसिद्धम्‌ । हेतुश्च 
(मात्रामुपजीवन्ति" इति श्रुतिसिद्धः । 


 एतदनुमानस्य यः त्वदुक्तः अकर्मवश्यानन्दत्वात्‌ निकर्षशून्यः 
इति सत्रतिपक्षः सोऽपि अत एव उक्तप्रमाणबाधितः । 


 यच्चक्क्षीरसेवनेन ईशमुक्तयोः समानानन्दत्ववचनं तत्‌ 
आत्मनः प्राकाम्यसिद्धिलक्षणानभिज्ञतां ज्ञापयति । योगिनो जीव- 
स्यापि प्राकाम्यसिद्धिमतः समानफलभक्षणादिना अयोगिनः 
सकाशाद्त्कृष्टा यथेष्टानन्दसंप्राणिः सिद्धा यदा, तदा किमु योगे- 
श्वरस्य हरेरिति जानीहि । 

अस्पदादिमुक्तभोगः मुक्तचतुर्मुखभोगासिकृष्टः अस्मदादि- 
मुक्तभोगत्वादित्यादीन्यपि अनया दिशा समाहितानि वेदि- 
तव्यानि। | | 


सर्वे शतगुणोद्रिक्ताः पूर्वस्मादुत्तरोत्तरम्‌ । 
पूज्यन्ते चावरेस्ते तु सर्वपूज्यश्चतुर्मुखः ॥ 
त 


भुञ्जते गुक्तिरेवं ते विस्पष्टं समुदाहता ॥ ` 


इति गारुडवचनेन निरवकाशेन सर्वक्द्रोपद्रवनिरासात्‌ । 
स्यादेतत्‌ मुक्ततारतम्यानुमानं कालात्ययापदिष्टं परमं साम्यमुपैति 
इति श्रुतिविरुद्धत्वात्‌' इति आशंक्य श्रुतेः श्रुतिस्मृतिबाधितत्वेन 
बाधकत्वासंभवात्‌” इति सुधोक्त्याक्षेपेण यत्‌ प्रलपितं "न हि 
कश्चिद्रेदिकः श्रतेर्बाध इति वक्तुमीहते" इति, तत्‌ “शाखं हि शब्द 
विज्ञानादसचिकृष्टेऽर्थे विज्ञानमि^ति शाबरभाष्यतद्ार्विकाज्ञान- 
विजृम्भितम्‌ । न ह्यत्र न्यायसुधायां श्रुतेः बाधो नामाप्रामाण्यमुक्तं 
येन वेदिकत्वहानिः। किं नाम निरवकाशश्रतिस्मृतिबाधितत्वेन 
सङ्कोचनमेव । तच्च विदवेदानुसारेषु विरोधेऽन्यार्थकल्पना" इति 
व्यासस्मृतितः मीमांसापरिशुद्धम्‌ । स्थितेऽप्येवं परतत्वप्रद्रेषिण- 
स्तव दुर्भाषणं स्वस्यैव तमःपाताभिमुखतां प्रख्यापयति । 


© २ श्री विजयीन्द्रविजयवेभवम्‌ 


जीवस्वरूपतारतम्यकृतानन्दतारतम्यसमथनम्‌ 


तदेवं श्रुतिस्मृतियुक्तिज्ञानिप्रतयक्षैः प्रमितस्य मुक्ततारतम्य- 
स्यापलापदुर्व्यसनेन प्रमितमपि तारतम्यं जीवस्वरूपमात्रे, विकल्प्य 
यस्तवतस्य दूषणोपक्रमः, स केन चिद्धूतेन विकल्प्य कृतः द्विरद 
स्वरूपापलाप इवोपेक्षणीयः । तदुक्तं ह्यात्मतत्वविवेके "विकल्प- 
टूषणाभ्यां स्वरूपं नैव हीयते । प्रमाणसिद्धं तत्कतेपिक्षयते 
भूतवज्जनैरि'ति। 


परिमाणतारतम्यनिबन्धनं स्वरूपतारतम्यमिति. स्वयमेव 
प्रकल्प्य तत्पक्षे विकल्प्य यः दूषणाडम्बरः, सा छलोक्तिरित्युप- 
हसनीया । सर्वेषां जीवानामविशेषतयाऽणुपरिमाणाज्गी कारात्‌ । 
“उत्क्रान्तिगत्यागतीनामि^ति सूत्रेण तथैव व्यवस्थापितत्वात्‌ । 
अणोरपि सावयवत्वमेव । न चाणुत्वव्याघातः। “अविभागः 
पराणते"ति तल्लक्षणात्‌ । ते चावयवाः सविशेषाभिन्नाः। अत 
एवावयवानामारम्भकत्वप्रयुक्तदोषाप्रसक्तिः। . शिशुपालाद्येक- 
स्मिन्देहे सञ्जीवदुर्जीवसङ्कलनमयुक्तमिति यदुक्तं तदप्यसारम्‌ । 
प्रमाणसिद्धेऽर्थेऽनुपपत््यनवकाशात्‌। भूताविष्टदेह इवोपपत्तेः । 
दु्जीवसंपर्वप्रयुक्ता ईषद्दोषप्रसक्तिः सज्जीवेऽस्त्येव । अत एव न 
तत्र तत्परिहारोपायप्रसक्तिरि'ति त्वदाक्षेपानवकाशः । 


यच्चात्रोक्तं मुक्तानां प्रतिबिम्बताप्रयोजकोपाधिर्नेति तदपि 
ुज्ञनिविलसितम्‌ । मुक्तौ बाह्योपाधिलयेऽपि स्वरूपाधिस्थितेः। 

तथा हि भगवद्रचनं (गी.भाष्यं अध्यायः २ श्लोकः १८) 
प्रतिपत्तौ विमोक्षस्य नित्योपाध्या स्वरूपया । 
चिद्रूपया युतो जीवः केशवप्रतिबिम्बकः ॥' इति । 
यच्चोक्तं मुक्तजीवानामंशत्वे कृष्णरामादिवत्‌ न आनन्द 
तारतम्यप्रसक्तिरिति तत्‌ 


्रतिबिम्बांशका जीवाः प्रादुर्भावा हरेः स्मृताः । 
प्रतिबिम्बेष्वल्पसाम्यं स्वरूपाणीतराणि तु ॥' 


इति श्रुत्यैव निराकृतम्‌ । अत एव स्वरूपांशकत्वादेव भगवतः 


्रादुर्भावाणां न संख्याबहूत्वनिमित्ताऽन्योन्यं त्वदुक्ता भेदप्रसक्तिः। ` 
अन्यथा भगवति स्वगतभेदनिषेधर्कश्रुतिस्मृतिव्याकोपप्रसङ्कः । 


सांशजीवस्वरूपतारतम्यकृतानन्दतारतम्यसमर्थनम्‌ 


एतेन सांशजीवानां देवादीनां सांशत्वादेव संसार इव मुक्ता- 
वप्यधिक्य उक्ते यः तदाक्षेपः कृतः सोऽपि निरस्तः । तथा हि: 


अंशिनैव शरीरधारणसंभवादंशाभ्युपगमो निरर्थक इति 
यदुक्तं तदयुक्तम्‌। अणोर्जीवस्य अंशिदेहे सम्यगवस्थितस्य 
शरीरान्तरेष्वप्यवस्थानायांशाभ्युपगमस्यावश्यकत्वात्‌ । 


(अचिन्त्ययेशशक्त्येव ह्येकोऽवयववर्जितः। 
आत्मानं बहुधा कृत्वा क्रोडते योगसंपदा ॥' 


८४ श्री विजयीन्द्रविजयवैभवम्‌ 


 इत्यारप्रमाणसिद्धस्य अंशरूपैः पृथगवस्थानस्य प्रयोजना- 
भावेनापलापस्य बालिशत्वात्‌ । यदुक्तं अंशानां परस्परं अभेदः 
ईश्वरसड्त्पमात्रनिबन्धनश्चेत्कि विशेषेणेति तत्तुच्छम्‌ । न ह्यस्माभि- ` 
विरोषःअभेदस्य प्रतिनिधिरित्यक्तम्‌ येनैवं पर्यनुयोज्येमहिकिंनाम 
भेदस्येवेति । 


त्वया विकल्पितः अंशानां भेदाभेदपक्षस्तु अनद्धीकार 
परास्तः । भेदस्यानज्गीकारादेव । 


यदुक्तं निरवयवत्वेन प्रमितस्य कथं सावयवत्वकल्पनमिति 
तदप्यसारम्‌ । उदाहतप्रमाणेन सावयवत्वस्यापि प्रमितत्वेन न 
तत्कल्पनाऽवकाशः । यदप्युक्तं भेदयप्रयुक्तव्यवहारमात्रसंपादकतया 
त्वयेष्यमाणो विशेष एकत्वानेकत्वरूपार्थसंपादकः कथं स्यादिति 
तदपि स्थूलम्‌ । भेदयप्रतिनिधित्वेन विशेषः सामान्यतो भेदकार्य- 
निर्वाहक इत्येवाभ्युपगमात्‌ । ` 


यदुक्तं गुणगुणिनोरवयवावयविनोः संबन्धस्त्वन्मते नाद्गी- 
क्रियत इति तत्तुच्छम्‌ । अभिन्नयोरपि संबन्धस्य विशेषबलेन 
मन्मतेऽदङ्खीकृतत्वात्‌ । ब्रह्मण आनन्दः" इति गुणगुणिनोः संबन्धस्य, 
“तस्य प्रियमेव शिरः" इति अवयवावयविनोः संबन्धस्य च प्रमित- 
त्वेन तत्राभेदेऽपि संबन्धितया व्यवहारनिर्वाहाय विशेषः समा- 
श्रितः। . भेदसंबन्धकार्यकरो हि विशेष इति 
सुधयाऽभिन्नयोर्भदसंबन्धः एव प्रत्याख्यातः । न तु संबन्धमात्रम्‌ । 
गुणगुणिनोः संबन्धस्यैवाभावे गुणस्यान्यसंबन्धित्वापातात्‌ । मेरु 

मन्दरादिवत्स्वातच्येण प्रतीतिप्रसङ्कात्‌ । भेदसंबन्ध एव हि दण्डी 
चेत्र इत्यादौ विशिष्टप्रतीतिनिर्वाहको दृष्टः । अयं पर एतत्संबद्ध 
इत्यत्रापि न्यायसुधायां आधाराधेयभावव्यवहारनिर्वाहको भेद- 
संबन्धः संयोगादिरेव निराकृतः । अयावदुदरव्यभाविस्थले गुण- 
गुण्यादीनां भेदस्यापि सत्त्वेन तत्मतिनिधिर्विशेषो नोपेयते इत्येव 
विशदीकृतम्‌ । अत एव जन्मादिनये सुधायां विशेषसमर्थनावसरे 
अभेदेऽपि विशेषनिर्वाह्याणि सर्वाणि भेदकार्याणि, अर्थक्रियाभेदः 
हानोपादानादिकं, विरुद्धयोरभेदाभेदयोरेकत्र समावेशः इत्या- 
दिकानि उदाहतानि । । 


एतेन, विशेषस्य जीवेषु अंशभूयस्त्वव्यवहारमात्रकल्पकत्वं 
न तु तद्धूयस्त्वकल्पकत्वमिति यदुक्तं तत्मत्यक्तं वेदितव्यम्‌ । भेदा- 
भावे = विशेषस्य सिद्धत्वात्‌ । तस्य च 
स्वनिर्वाहकत्वेन विशेषभेदपरम्परयाऽनवस्थानाभावात्‌। अतो 
विशेषबलेन योगिष्वंशभूयस्त्वं अविकलमेवेति निरंशजीवेभ्यो 
देवानां सांशानां मुक्तावप्यानन्दातिशयव््वं निराबाधमिति 
स्थितम्‌ । | 


प्रत्यक्षेण विशेषसिद्धिसमर्थनम्‌ 
“ "तन्तवः पटः* “शुक्लः पटः इत्याद्यभेदव्यवहारयोग्यताऽ- 


वच्छेदको विशेषोऽपि अभेदप्रत्यकषबुद्धिविषयः इति प्रत्यक्षमेव 
विशेषे प्रमाणम्‌" “ इति सि द्धान्तोक्तं विशेषे प्रत्यक्षं प्माणमनू, 





८६ श्री विजयीन्द्रविजयवेभवम्‌ 


यटुक्तम्‌ अत्र, तन्तुत्वावस्था पटत्वावस्था चेति प्रकारयो, शोक्ल्य- 
पटत्वयोः गुणजात्योर्वा नाभेदप्रतीतिः किं तु तदवच्छिन्नस्य द्रव्य 
स्यैव । तेन तन्तुपरयोः शौक्ल्यपटयोर्वाऽ भेदस्य प्रत्यक्षाविषयत्वेन 
न विशेषे प्रत्यक्षमिदं प्रमाणम्‌ इति तत्तुच्छम्‌ । परत्वशुक्लत्वयो- 
रेकस्थत्वभाने पटशुक्लयोरेक्यस्यापि तदन्तर्गतेः। अन्यथा 
क्वाप्यभेदो न सिद्ध्येत्‌ ॥ घटः पटो नेति धीश्च भेदविषया न 
स्यात्‌ । पटस्य तन्त्वन्यत्वे च गुरुत्वद्रयं स्यात्‌ । तन्तुयुक्ते भूतले 
पटवृत्तिश्च न स्यात्‌ । मूर्तानां समानाधिकरणताऽयोगात्‌ । (न्याया- 
मृतम्‌) । व्यतिषद्गविशेषविशिष्टास्तन्तव एव पटः, शौक्ल्यं परत्वं 
चापि पटाभिन्ने एवेति प्रत्यक्षप्रतीत्या सुस्फुटमवगाहनात्‌ तदप 
लापो दुराग्रहमूल एवेति भवत्येवेतत्रत्यक्षं विशेषे प्रमाणम्‌ । 
यथैतत्तथोपपादितमधस्तादद्रव्याद्रव्यविभागखण्डनावसरे। ` 


व्यवहारान्यथानुपपत्त्या विशोषसाधनसमर्थनम्‌ 


यदप्युक्तम्‌ "पटोपलम्भेऽपि शौक्ल्याद्यनुपलम्भान्यथाऽनुप- 
पत्या विशेषसिद्धिरिति तन्न । चक्षुःसंयोगविरहात्‌ विषयालोक- 
संयोगविरहाद्रा शौक्ल्याद्यनुपलम्भः अन्यथासिद्ध! इति । तदपि 
भ्रान्तिविलसितम्‌। न हि शौक््याद्यनुपलम्भमात्रं विशेषाक्षेपक- 
मित्युक्तं कि नाम पटोपलम्भविशिष्टम्‌ । चक्षुसंयोगाद्यभावे खलु 
उभयेषामनुपलम्भो युक्तः । न तु अन्यतरमात्रस्य । उभयोरभेदात्‌ । 
, अतः प्रतीतत्वेऽप्यतीतत्वं हि भेदकार्यम्‌, भेदाभावे स्वकार्य- 
निर्वाहकं विशेषमाक्षिपत्येव ॥ | 

यच्चोक्तं, 'गुणगुण्यादिस्थले भेदाभेदयोर्विरोधेऽपि प्रमाण- 
बलेन न तयोर्विरोध इति प्रतिवादी चेद्‌ ब्रूयात्‌ तं प्रति विरोध- 
शमनान्यथोपपत्ेर्वक्तुमशक्यत्वमि"ति तन्न । हन्तैवं तर्हि 
जीवनवत्त्ं गृहेऽभावश्चेति उभे प्रमिते इति चेत्परो ब्रयात्तर्हि तं प्रति ` 
न अन्यथानुपपत्त्या बहिभवसिद्धिः इत्यपि स्यात्‌। आपाततो ` 
विरुद्धार्थ प्रवृत्तयो; प्रमाणयोर्विरोधशमनान्यथोपपत्या तत्सिद्धि- 
रिति चेत्सममत्रापि । 


कि च त्वया स्वरूपलक्षणभूतो निरतिशयानन्दो ब्रह्मणोऽङ्गी- 
कृतः । (प.४र) । न च स्वरूपाल्लक्षणं भिन्नमिति वक्तु युक्तम्‌! 
स्वरूपत्वोक्तिव्याघातात्‌ । भिन्नत्वे भेदपरम्पराद्धीकारापत्त्या अनव- 
स्थानाच्च । तत्परिहाराय भेदस्य स्वनिर्वाहकत्वं कल्पनीयम्‌ । न च 
तदयुक्तम्‌ । स्वरूपत्वेऽपि लक्षणे अप्रामाणिकं धर्मिणं भेदं प्रकल्प्य 
तत्र प्राप्तानवस्थापरिहारार्थं भेदस्य स्वनिर्वाहकत्वरूपधर्मक- 
ल्पनाऽपेक्षया क्लृप्ते ब्रह्मरूपधर्मिण्येव विशेषाख्यधर्माङ्गीकार- 
स्योचितत्वात्‌। अतो धर्मिकल्पनातो वरं धर्मकल्पनं इति 
त्वदुदाहतो न्यायस्त्वामेव हन्ति ! 


विशेषस्तु स्वनिर्वाहकत्वेनैव सिद्धः इति न तत्र तत्कल्पनम्‌ । 
स च पदार्थस्वरूपमेवेति नानवस्थाऽपि । 


यच्चोक्तं “ (आत्मानमात्मना वेत्सि" इत्यत्र च आत्मना 
स्वधर्मभूतज्ञानेन स्वधर्मिस्वरूपं स्वेतरसर्वशरीरकल्वादिना वेत्सि 
इत्यथश्रयणान्न विरोध इति न ततोऽपि विशेषकल्पनाऽवकाश” 

इति तदपि लोकोत्तरम्‌। अक्षरबाह्यत्वात्‌। आत्मशब्दस्य 
अनेकार्थकल्पनाऽऽपत्तेश्च । न हि आत्मना इत्यस्य आत्मभिन्नेन 
ज्ञानेनेति अर्थं कोऽप्यनुन्मत्तो वदति । न हि त्वया धर्मभूतं ज्ञानं 
आत्मस्वरूपमित्युरीकृतम्‌ । येनोक्तदोषनिस्तारः । 


एतेन. सत्ता सती, प्रमेयं प्रमेयं इत्यादौ अनेकार्थकल्पनेन | 
विशेषापलापदुरुपक्रमोऽपि परस्य निन्द्य इति मन्तव्यम्‌ । 


ईश्वरशक्त्या अन्यथासिद्धि परिकल्प्य. त्वदुक्तः अशेषः 
वस्तुगतविशेषाख्यपदार्थशक्तेः प्रमिताया अप्यपलापस्तु प्रागेव 
परास्तः। तथा सति वह्यादौ दाहादिशक्त्यादीनामपि तत 
एवापहवापत्तः  प्रमितत्वादद्गीकारस्तूभयत्र समः । 


विशेषे श्रौतार्थापत्तिसमर्थनम्‌ 


यच्चोक्तं "एवं धर्मान्‌ पृथक्‌ पश्यन्निति श्रौतार्थापत्तिरपि न 
विशेषे प्रमाणं इति तदप्यसारम्‌ । इयं खलु श्रतिर्भेदनिन्दनेन अभेदं 
 समर्थयन्ती एवमपि धर्मिधर्मभावाभिधानेन तदघटनाय विशेषं च 
व्यवस्थापयन्ती स्फुटमुपलभ्यते । 


यदत्रोक्तं गुणगुणिनोर्गणानां च परस्परं भेदस्यैव बहुशरुतिप्रति- 
पत्नतया “एवं धर्मानिति श्रुतेस्तदभेदप्रतिपादकत्वासंभव इति 
तत्तुच्छम्‌ । तादृशभेदप्रतिपादकश्रुतेरेकस्या अप्यभावात्‌ । त्वदु- ` 
 दाहतासु आनन्दं ब्रह्मणो विद्वान्‌" “यः सर्वज्ञः इत्यादिषु भेदा- 

श्रवणात्‌। संबन्धोक्तिमात्रेण तत्र भेदकल्पनं तु न युक्तम्‌ । 
निरवकाशया “एवं धर्मान्‌" इति श्रुत्या भेदस्य प्रतिषिद्धत्वेन 
तत्कल्पनाऽनवकाशात्‌। सावकाशनिरवकाशयोर्निरवकाशस्यैव 
खलु प्राबल्यम्‌ । 


यच्चोक्तं ब्रह्मणो विज्ञानानन्दाभिन्नत्वेऽपि विज्ञानत्वानन्दत्व- 
रूपप्रवृत्तिनिमित्तभेदमादाय अपरिशेषापर्यायत्वयोः संभव इति 
तदप्यसारम्‌ । एवं धर्मानिति श्रुत्या तयोरपि भेदनिषेधात्‌ । अर्थ- 
प्रकाशत्वनिरुपाधिकेष्टत्वरूपयोः तयोरर्थप्रकाशनिरुपाधिकेष्टरू- 
पाश्रयविशेषसपेक्षत्वाच्च । (न्यायामृतम्‌ प. ५६३) 


यश्चात्र उक्तदोषपरिहाराय विज्ञानानन्दयोर्भेदसमर्थनाडम्बरः 
श्रूयतामवधानेन' इत्यादिना प्रदशितः स स्वाभ्युपगमविरुद्धः । 
अभेदेऽपि प्रवृत्तिनिमित्तभेदमाश्रित्य स्वसम्थितव्यवहारनिर्वाह- 
पराहतः । “एवं धर्मानि "ति श्रुतिप्रतिषिद्धश् । 


ज्ञानानन्दयोरेकतरपरिशेषे च मोक्षे आनन्दप्रकाशो न स्यात्‌ । 


यश्च आकाशशब्दस्य शब्दाश्रयत्वादन्यनिमित्तप्रदर्शनप्रयासः 
सोऽपि घटुकुटीप्रभातन्यायपुरस्कारः। अन्यस्यापि निमित्तस्य 
आकाशाभिन्नत्वेन विशेषं विना व्यवहारनिर्वहंणाक्षमत्वात्‌ । 


यत्तु विशेषस्य क्लृप्तपदार्थेष्वन्तर्भावाभावकथनेन निरसनं 
तच्छलमेव । तस्य तत्तत्पदार्थस्वरूपत्वाङ्गीकारात्‌ । 

विशेषसाधकानुमानसमर्थनम्‌ 


यदपि विशेषे साधकानुमाननिराकरणं, तदसंबद्धम्‌ । प्रागुक्त 
प्रत्यक्षागमानुगृहीतानां तेषां निराकरणायोगात्‌ । ब्रह्मस्वरूप- 
भूतयोः विज्ञानानन्दयोः एकतरपरिशेषाभावः भेदान्यनियम्यः 
भेदानियम्यत्वे सति नियम्यत्वात्‌ इति प्रयोगे विज्ञानानन्दयोः 
बरह्मसंबन्धानङ्गीकारादाश्रयासि द्धिः स्वरूपत्वा्गी करे द्विवचनानुप- 
पत्तिरिति यो दोष उक्तः सः अपहसनीयः। धर्मिभिन्नसंबन्ध- 
स्यानङ्गीकारेऽपि विशेषणताऽऽख्यस्वरूपसंबन्धाभ्युपगमेन 
द्विवचनोपपत्तेः। 


एकतरपरिशेषाभावशब्दार्थं विकल्प्य या दोषोक्तिः तच्छब्दा- 
डम्बरमात्रम्‌ । विज्ञानान्दयोर्मध्य एकस्य आनन्दस्यैव वा ज्ञानस्यैव 
वा परिशेषः नेतरस्येत्यर्थस्य सुस्फुटलत्वात्‌ । स च घटपरस्थले भेदेन 
निर्वाह्यः। भेदहीने तु तत्मतिनिधिनैव । न च अत्र साध्यकोरौ 
भेदान्यपदेन विशेषत्वेन तद्विवक्षणे साध्याप्रसिद्धिरिति वाच्यम्‌ । 
सत्यां व्याप्तौ तस्या अदोषत्वात्‌ । वादिवाक्यात्मतिवादिनस्त- 
त्रसिद्ध्युपपततेः । सामान्यव्याप्तेः सर्वथाऽक्षुण्णत्वात्‌ । 


किं च भेदान्यत्वेनैव तस्य विशेषस्य साध्ये प्रवेशात्‌ नाप्रसि- 
द्विशङ्खाऽपि । भेदकार्यविशेषस्य अपरिरोषादेः सामान्यकारणेन 
अदुष्टादिमात्रेणानिर्वाहान्न त्वदुक्तं सिद्धसाधनम्‌ । पक्षधर्मताबलात्‌ 
भेदप्रतिनिधेर्विंशेषस्य सिद्धिश्च । विपक्षे हेतूच्छित्तर्बाधिका 

भेदान्यानिर्वाह्यस्य भेदकार्यस्य भेदहीने वस्तुनि भेदप्रति- 
 निधिनाऽप्यनिवहि तस्य निर्वाह्यत्वमेव न स्यादिति । 


यदपि पूर्वोक्तानुमान एव प्रमेयत्वादेः स्वाश्चितत्वं इति पक्षी- 
कारे, किं प्रमेयत्वमात्रं एकं उत भिन्नं इति विकल्प्य टूषणाभिधानं 
तदपि तुच्छम्‌ । एकमेवेत्य्गीकारात्‌ । न च तथा सति स्वाश्चितत्वस्य 
गौणत्वेन आश्रयासिद्धिरिति वाच्यम्‌ । प्रमेयत्वे न प्रमेयत्वं इति 
कदाऽपि बाधज्ञानाभावेन गौणत्वकल्पनाऽयोगात्‌ 


स्वाश्रितत्वव्यवहारस्य पक्षत्वेऽपि न त्वदुक्ते बाधासिद्धी 
प्रसरतः। शब्दप्रवृत्तिनिमित्तयोरेकत्वेन तद्धेदनियम्यत्वोक्त्य- 
संभवात्‌ । 


` एतेन स्वरूपभूतं विज्ञानानन्दादिकं भेदान्यैकतरापरिशेषादि- 
 निर्वाहकवत्‌ इति द्वितीयानुमानमपि समाहितम्‌ । एकतरपरिरोषा- 
भावः इत्यस्य ज्ञानानन्दयोर्ित्वमित्यर्थं गृहीत्वा भेदान्यस्य 
द्वित्वनिर्वाहकत्वाभावादिति यत्तत्र॒ बाधदूषणमुक्तं तत्तुच्छम्‌ । 
अन्योन्याश्रयादेव । न हीतः प्राग्विशोषाभावः सिद्धः । येन त्वदुक्त 


बाधदोषप्रसरः। न च प्रवृत्तिनिमित्तभेदेन सिद्धसाधनम्‌ । स्वरूप- 


भूतयोः प्रवृत्तिनिमित्तभेदस्यापि विशेषं विनाऽनुपपततेः 


एतेनैव स्वाश्रितं म भेदान्याश्रयाश्रयिभाव- 


निर्वाहकवत्‌, भेदहीनत्वे सति आश्रयाश्रयिभावरूपनिर्वाह्म- 


वत्वात्‌ । इति तृतीयानुमानमपि निर्दोषमेवेति सिद्धम्‌ । प्रमेयत्वे 

प्रमेयत्वं इत्यबाधितप्रतीतिबलेन प्रमेयत्वे स्वाश्रितत्वस्येवाङ्गी- 
कारेण मन्मते त्वदुक्तायाः आश्रयविशेषणासिद्धेः अप्रसक्तेः । यदुक्तं 
भेदहीनत्वघरितहेतोर्मन्मते स्वरूपासिदधिरिति तदपि हेयम्‌ । 
देवदत्तः सिंहो नेतिवत्‌ अज्र. प्रमेयत्वं न प्रमेयं इति भेदाप्रतीतेः। 
भेदाद्गीकारेऽनवस्थाप्रसङ्धस्योक्तत्वेन च प्रमेयत्वतदाश्चितप्रमेय- 
त्वयोर्भेदस्याप्रामाणिकत्वात्‌ प्रमाणविरुद्धत्वाच्च भेदहीनत्वहेतोः 
स्वरूपासिद्धेरशक्यशङत्वात्‌ । 


स्वाश्रितत्वं निर्वाहकविशेषवदिति प्रतीतेर्विशेषनिर्वाह्यत्वेन 
न साध्ये त्वद्क्तमतुबर्थानुपपत्तिः। धर्मिग्राहकप्रमाणेर्विशेषस्य 
स्वनिर्वाहकतयैव सिद्धर्नानिवस्थाऽपि । 


तदेवं विशेषस्य पूर्वोक्तरीत्या प्रत्यक्षेण, सस्वरूपेऽपि 
विशेषोऽस्ति स्वरूपत्ववदेव तु । भेदाभावेऽपि तेनैव व्यवहारश्च 
सर्वतः" इति परमोपनिषदा, 'तस्मादेकमनन्तधा' । व्यवहार्य विशे- 
षेण दुस्तर्कबलतो हरेः । विशेषोऽपि स्वरूपं स स्वनिर्वाहकताऽस्य 
च' इति ब्रह्यतर्कैण, "अभेदेऽपि विशेषोऽस्ति व्यवहारस्ततो 
भवेदित्यादिस्मृत्या च सिद्धत्वेन विशेषसाधकानां अनुमानानां 
परत्यक्षागमानुगृहीतत्वेन न त्वदुक्तक्षुद्रदोषावकाश इत्यलं निर्दल- 
कुकल्पनानां निरसनेन । 


एवं च सर्वप्रमाणसिद्धविशेषबलेन स्वरूपात्मकैरेव निर्दोषा- 
शेषसट्णेः परिपूर्णो भगवाच्विष्णुरिति निराबाधमवस्थितमित्य- 
शोषमतिमद्धलम्‌ ॥ 


श्री विजयीन््रविजयवेभवम्‌ 


इति श्रीमद्विजयीन्द्रतीर्थपूज्यचरणविरचित- 
सर्वसिद्धान्तसारासारविवेचनगतस्य 
रामानुजमतनिरासपरस्य 
दशमपरिच्छेटस्य 
मण्डनात्मकं 


श्रीमद्धिजयीन्द्रविजयवेभवम्‌ 


श्री सत्याभिन्ञतीर्थपूज्यपादपद्याराधक- 
श्रीसत्यप्रमोदतीर्थविरचितं 


संपूर्णम्‌ । 
श्रीकृष्णार्पणमस्तु ॥ 

